

# தமிழரசு

ஆகஸ்ட் - செப்டம்பர் 2005





# தமிழரசு

திருவள்ளூர் ஆண்டு 2036  
ஆடி-ஆவணி-புரட்டாசி  
மலர்: 37 இதழ்: 2&3  
ஆகஸ்ட் - செப்டம்பர் 2005  
விலை ரூ.20

## இந்த இதழில்...

- \* மகாநதி-காவிரி - குண்டாறு நதிகளை இணைத்திட வேண்டும்  
(தேசிய ஒருமைப்பாட்டுக் குழுக் கூட்டத்தில்  
மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 2
- \* ஆசிரியர்களுக்கு கணிப்பொறிப் பயிற்சி அளிக்க மைக்ரோ சாஃப்ட் நிறுவனத்துடன் ஒப்பந்தம் ..... 7
- \* மகளிர் சுயஉதவிக் குழு இயக்கத்தின் ஒவ்வொரு பெண் உறுப்பினரும், இரண்டு பெண்களை  
உறுப்பினர்களாகச் சேர்க்க வேண்டும் (மகளிர் சுய உதவிக் குழுக்களின் மாநில மாநாட்டில்  
மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 9
- \* மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் ஆசிரியர் தின வாழ்த்து ..... 16
- \* உலக வங்கி உதவியுடன் "புது வாழ்வு" திட்டம்  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 17
- \* தமிழக வரலாற்றில் முதன்முறையாக வங்கி உயர் அதிகாரிகளுடன் ஆலோசனை  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 21
- \* 11 மற்றும் 12 ஆம் வகுப்பு பயிலும் அனைத்து மாணவ - மாணவியருக்கும்  
இலவச சைக்கிள் வழங்கும் திட்டம் ..... 25
- \* உலகத் தரமான திறன்மிக்க கைவினைஞர்களை உருவாக்க புதிய தொழிற்ப்பயிற்சி மையங்கள் ..... 27
- \* தமிழகத்தில் பள்ளிக் கல்வியை மேலும் மேம்படுத்தும் வகையில் முக்கிய அறிவிப்புகள் ..... 29
- \* வேலூர் மாவட்ட குடிநீர்ப் பணிகளுக்கு நிதி ஒதுக்கீடு ..... 30
- \* கால்நடை மேம்பாட்டுக்கு ரூ.59.79 கோடியில் திட்டங்களை நிறைவேற்ற  
மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் உத்தரவு ..... 31
- \* சென்னையில் புதிதாக 115 ஆட்டோ நிறுத்தங்கள் ..... 33
- \* மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின்  
சுதந்திரத் திருநாள் வாழ்த்துச் செய்தி ..... 36
- \* மக்களே தேசம்! அவர்களது நலனே நமது இலட்சியம்!  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய சுதந்திர தின உரை) .... 37
- \* குழந்தைப் பருவத்தில் பார்வை இழப்பு ..... 45
- \* பல்வேறு துறைகளைச் சேர்ந்த திட்டப்பணிகள் ..... 49
- \* முப்பது திருக்கோயில்களின் அன்னதானத் திட்டத்திற்கு  
மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் நன்கொடை ..... 54
- \* தமிழகத்தின் பொருளாதார நிலையை முறைப்படுத்துவதில் சாதனை படைத்துள்ளோம்  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 57
- \* காவல்துறை உதவி ஆணையாளர்களுக்குப் புதிய குடியிருப்புகள் ..... 62
- \* 383 கோடி ரூபாய் மதிப்பில் 150 மெகாவாட் திறனுடைய பைக்காரா  
இறுதி நிலை புனல் மின் நிலையம்  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 65
- \* ரூ.209 கோடி மதிப்பில் பத்து துணை மின் நிலையங்கள் ..... 71
- \* கோவையில் முதல் தகவல் தொழில்நுட்பப் பூங்கா  
(மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை) ..... 74

## அட்டைப்பட விளக்கம்

முதலாம் பக்க அட்டை : சுதந்திர தின விழா  
இரண்டாம் மற்றும் நான்காம் பக்க அட்டை: மகளிர் சுயஉதவிக் குழுக்களின் மாநில மாநாடு

ஆசிரியரும் வெளியிடுபவரும்: சி. முத்துக்குமாரசாமி, இ.ஆ.ப., இயக்குநர்,  
செய்தி-மக்கள் தொடர்பு மற்றும் அலுவலகம் அரசு கூடுதல் செயலாளர், தமிழ்நாடு அரசு  
சென்னை- தமிழரசு அச்சகத்தில் அச்சிடப்பட்டது.  
தமிழரசு அலுவலகம், ஓமந்தூரார் அரசினர் தோட்டம், அண்ணா சாலை, சென்னை-600 002.  
தொலைபேசி: 25368926/25364906 தொலைநகல்: 25364906  
மின் அஞ்சல் : tamilarasu2@yahoo.com

# மகாநதி - காவிர் - குண்டாறு நதிகளை இணைத்திட வேண்டும்

தேசிய ஒருமைப்பாட்டுக் குழுவின் 13ஆவது கூட்டத்திற்காகவும், திருத்தி அமைக்கப்பட்ட தேசிய ஒருமைப்பாட்டுக் குழுவின் முதல் கூட்டத்திற்காகவும், இங்கே நாம் கூடியிருக்கிறோம்.

நம் நாட்டின் பல்வேறு பகுதிகளில் உள்ள சமூக விரோத சக்திகளுடன் கைகோர்த்துக் கொண்டு அந்நிய நாட்டுத் தீவிரவாதச் சக்திகள், தீவிரவாதச் செயல்களில் ஈடுபட்டதற்கான ஆதாரங்கள் கிடைத்துள்ள ஒரு சூழ்நிலையில் இங்கே கூடியிருக்கிறோம். நாம் அதைப் பற்றியெல்லாம் விவாதிக்க வேண்டும்.

## உறுதியான செயல்பாடு

சாதி, சமய எல்லைகளைக் கடந்து தேசிய அடையாளம் ஒன்றை ஏற்படுத்த இந்த ஒருமைப்பாட்டுக் குழு கூடியுள்ளது. 'டீஸ்கவரி ஆப் இந்தியா' என்ற புத்தகத்தில் பண்டித ஜவகர்லால் நேரு, இந்திய அடையாளம் குறித்து விரிவாக குறிப்பிட்டுள்ளது நிதர்சனமில்லா மாயை போன்றது. நமது நாட்டில் சிறுநூர்களைப் போல் உள்ள பல்வேறு மத, இன மற்றும் கலாச்சார வேறுபாடுகளை இணைத்து ஒரு மாபெரும் நதியாக மாற்ற முடியுமா? இதுபோன்ற ஒன்றை, தேசிய ஒருமைப்பாட்டுக் குழு கூட்டத்தில் சாதிக்க முடிந்தால் நமது நாடு உலக நாடுகள் மத்தியில் தலை நிமிர்ந்து நிற்கும்.

நோபல் பரிசு பெற்ற புகழ்பெற்ற அமர்த்தியாசென், தனது 'தி ஆர்க்யுமெண்டேடிவ் இந்தியன்' என்ற புத்தகத்தில் இந்தியக் கலாச்சாரம் குறித்து விரிவான கலந்துரையாடல்கள் மற்றும் விவாதங்கள் மூலமே நிலை

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள்

நாட்ட முடியும் என்பதையும், ஜனநாயகத்திற்கு அது இன்றியமையாதது என்றும் குறிப்பிட்டுள்ளார்.

எந்தவிதப் பயனும் இல்லாத் தேவையற்ற விவாதங்களில் நாம் காலத்தை வீணாக்குகிறோம் என்று பெரும்பாலான மக்களிடையே ஒரு பலமான கருத்து உள்ளது. இந்தியச் சமூகத்தில் உள்ள பல்வேறு அம்சங்கள் குறித்துச் சரியாகப் புரிந்து கொள்ள, விரிவான விவாதம்



தேவை என்ற, அமர்த்தியாசென்னின் கருத்தை ஆதரிக்கும் அதே நேரத்தில், இந்திய அடையாளம் களுடன் கூடிய நாகரிக சமுதாயத்தை அமைக்க நாம் உறுதியுடன் செயல்பட வேண்டும்.

## உறுதியான திட்டம்

சட்டம், ஒழுங்கு, விஞ்ஞானம் மற்றும் தொழில்நுட்பம், ஏழைகளின் வாழ்க்கைத்தர உயர்வு, பெண்களுக்கு உண்மையான சமத்துவம் இவை எல்லாவற்றையும் விட

முக்கியமாக, தீவிரவாதிகள் மற்றும் சமூக விரோதிகளால் மக்களுக்கு ஏற்பட்டுள்ள பயத்தைப் போக்க உறுதியான திட்டம் வகுக்கப்பட வேண்டும். தலித்துகளின் முன்னேற்றத்திற்கு நாம் முழுமையாகப் பாடுபட வேண்டும். அனைத்து மதங்களுக்கும் மரியாதை அளித்தல் வேண்டும். நாம் இவற்றை, தமிழ்நாட்டில் கடைப்பிடித்து வருவதன் பயனாக தமிழகம் அமைதிப் பூங்காவாகத் திகழ்கிறது.

### அமைதியான சொர்க்கம்

தமிழகம் சட்டம் - ஒழுங்கைப் பராமரிப்பதில் சாதனை படைத்துள்ளது. அமைதியான சொர்க்கம் என தமிழ்நாட்டைப் பற்றி தேசிய அளவில் பேசுகிறார்கள்.

தமிழ்நாட்டில் சட்டம் - ஒழுங்கு சீர்குலையும் வகையில், எந்த ஒரு சம்பவமும் நடைபெறவில்லை. தமிழ்நாட்டில்



வாயும் சிறுபான்மை இன மக்கள் தாங்கள் பாதுகாப்பாக வாழ்வதாக நினைக்கிறார்கள்.

இந்த அமைதியான சூழ்நிலை தற்செயலாக ஏற்பட்ட ஒன்றல்ல. கலாச்சாரம், மொழி, மதத்தால் பிரிந்திருந்தாலும் நல்லிணக்கத்தைக் கடைப்பிடிப்பதில் நீடிக்கும் இந்த நல்லிணக்கம் நினைவில் கொள்ளத்தக்கது.

**அனைத்து மகளிர் காவல் நிலையங்கள்**

அரசியல் துணிச்சலுடனும் மத நல்லிணக்கத்தைப் பாதுகாக்க வேண்டும் என்கிற உறுதியான

எண்ணத்துடனும் தமிழக அரசு செயல்பட்டதன் விளைவாகத்தான் அமைதியை நிலைநாட்ட முடிந்தது. தமிழ்நாட்டில் சட்டம், ஒழுங்கைப் பராமரிக்க எனது அரசு முன்னுரிமை அளித்து வருகிறது.

அச்சமின்றியும், நடுநிலையுடனும் செயல்பட காவல்துறைக்கு முழு அதிகாரம் தரப்பட்டுள்ளது.

தமிழ்நாடு காவல்துறையை வலுப்படுத்தவும் நலீனப்படுத்தவும் திட்டமிடப்பட்டு, சக்திவாய்ந்த ஆயுதங்கள், தகவல் தொடர்பு சாதனங்கள் அளிக்கப்பட்டதுடன், வாகன வசதிகளும் செய்து தரப்பட்டுள்ளன.

தேவையான உயர் தொழில்நுட்பத்துடன் கூடிய கருவிகளை, தமிழகக் காவல்துறைக்கு வாங்கிக் கொடுத்திருப்பதோடு, சமுதாயத்தின் நலிந்த பிரிவினர்கள் குறிப்பாக, தாழ்த்தப்பட்ட, பழங்குடியின மக்களுக்கு உதவும் வகையில் பயிற்றுவிக்கப்படுகிறார்கள்.

பெண்களுக்கு எதிரான குற்றங்கள் குறைவதற்கும் அது தொடர்பான புகார்கள் மீது உடனுக்குடன் நடவடிக்கை எடுக்கவும், அனைத்து மகளிர் காவல் நிலையங்கள் தமிழ்நாட்டில் தொடங்கப்பட்டுச் செயல்பட்டு வருகின்றன.

**சட்டம்-ஒழுங்கு மேம்பட்டுள்ளது**

அனைத்து மகளிர் காவல் நிலையங்களுக்கென அதிகாரிகளையும் பெண் காவலர்களையும் அதிக

அளவில் நியமித்துள்ளோம். மனச்சிதைவுக்கு ஆளாகி விரக்தி அடைந்துள்ள பெண்களுக்கு 'கவுன்சிலிங்' கொடுத்து அவர்களுக்கு நம்பிக்கையை ஊட்டுவதற்காக, நடமாடும் 'கவுன்சிலிங்' மையங்களும் அமைத்துக் கொடுக்கப்பட்டுள்ளன.

இதுபோன்ற உறுதியான நடவடிக்கைகளின் விளைவாகப் பாராட்டத்தக்க அளவுக்குப் பெண்களுக்கு எதிரான வன்செயல்கள் குறைந்துள்ளன.

தமிழக அரசின் தொடர் நடவடிக்கைகளால் இன, மத, அடிப்படைவாதிகளினால் ஏற்படும் அச்சுறுத்தல்கள்

அடியோடு நின்று போனதுடன் ஒட்டுமொத்த சட்டம் ஒழுங்கு நிலையும் மேம்பட்டுள்ளது. என்னுடைய கருத்து என்னவென்றால், குற்றங்கள் நிகழ்நாற்றங்கால் அமைவதற்கு இடம் கொடுத்து விட்டு, பின்னர் அதற்காக வருத்தப்படக்கூடாது என்பதுதான்.

உள்நாட்டுப் பாதுகாப்புக்குப் பெரும் அச்சுறுத்தலாக ஜாதி, மத ரீதியிலான அடிப்படைவாதம் வளர்ந்து வருகிறது.

ஜாதி மற்றும் அடிப்படைவாத அமைப்புகளின் நடவடிக்கைகள் தீவிரமாகக் கண்காணிக்கப்பட்டு மாநிலத்தின் அமைதியைக் கெடுத்து ஜாதி, மத மோதல்களை ஏற்படுத்தி அதன் மூலம் ஒரு பதற்றத்தை ஏற்படுத்துவது முன்சூட்டியே தடுக்கப்படுகிறது.

மத ரீதியான அடிப்படைவாதிகளின் செயல்பாடுகள் குறித்து மத்தியப் புலனாய்வு அமைப்புகளுடனும், அண்டை மாநிலப் புலனாய்வு அமைப்புகளுடனும் அவ்வப்போது தொடர்பு கொண்டு தகவலறியப்படுகிறது.

ஆத்திரமூட்டும் பேச்சுக்கள், வன்முறையைத் தூண்டும் பிரசுரங்கள், புத்தகங்கள் கண்காணிக்கப்பட்டு தேவைப்படும் போது நடவடிக்கைகள் எடுக்கப்பட்டு வருகின்றன.

## மோதல்கள் இல்லை

கோயம்புத்தூர் தொடர் குண்டுவெடிப்புடன் தொடர்புடையது என தெரியவந்ததை அடுத்து அல்-உம்மா, அகில இந்திய ஹிகாத்த் கமிட்டி போன்ற அமைப்புகள் தடை செய்யப்பட்டுள்ளன.

இன்றும் அந்தத் தடை நடைமுறையில் உள்ளது.

1967ஆம் ஆண்டு சட்டவிரோத நடவடிக்கைகள் தடுப்புச் சட்டத்தின் கீழ் இந்த அமைப்புகளைத் தடை செய்ய வேண்டும் என மத்திய உள்துறை அமைச்சகத்துக்கு வேண்டுகோள் விடுத்தும், அதற்கான பதில் இன்னமும் கிடைக்கவில்லை. அதற்காகக் காத்திருக்கிறோம்.

'சிமி'க்கு எதிரான தடை உறுதியுடன் நடைமுறைப்படுத்தப்படுகிறது.

இதுபோன்ற உறுதியான நடவடிக்கைகளின் காரணமாக, தமிழ்நாட்டில் அழிவு சக்திகள் ஒடுக்கப்பட்டுள்ளன. ஒரு சில சிறு சிறு சம்பவங்களைத் தவிர இன ரீதியான மோதல்கள் எதுவும் இல்லை.

2001ஆம் ஆண்டிலிருந்து இன்று வரை ஜாதி மோதல்களால் 6 பேர் மட்டுமே கொல்லப்பட்டுள்ளனர். இது உற்சாகமூட்டுவதாக இருக்கிறது.

விளிவானப் பாதுகாப்பு ஏற்பாடுகளின் காரணமாகவும் சம்பந்தப்பட்ட இன மக்களின் கூட்டுக் கூட்டத்தைக் கூட்டுவதன் மூலமும் செப்டம்பர் மாதம் தமிழகத்தின் பல்வேறு பகுதிகளில் இந்து அமைப்புகள் நடத்தும் விநாயகர் சதுர்த்தி ஊர்வலம் மற்றும் சிலைகள் கரைப்பு நிகழ்ச்சிகள் எந்தவித அசம்பாவிதமும் இடப்படவில்லை.

கோயம்புத்தூர் தொடர் குண்டு வெடிப்பு சம்பவத்துடன் தொடர்புடையவர்கள் மீது நடவடிக்கை எடுக்கப்பட்டுள்ளது. அவர்கள் இப்போது வழக்கைச் சந்தித்துக் கொண்டிருக்கிறார்கள்.

கடந்த நான்கு ஆண்டுகளில் ஜாதிக்கலவரங்கள் தொடர்பாக 52 வழக்குகளில் 119 பேருக்கு ஆயுள் தண்டனை வழங்கப்பட்டுள்ளது.

## தமிழகம் அமைதியான மாநிலம்

இது, முந்தைய அரசின் காலத்தில் இருந்த சூழ்நிலைக்கு முற்றிலும் மாறானது. 1998ஆம் ஆண்டு, கோவை குண்டுவெடிப்புச் சம்பவத்தில் ஏராளமானோர் உயிரிழந்த துயரச் சம்பவம் நடந்தது. இங்கே நான் குறிப்பிட விரும்புவது என்னவென்றால், எனது அரசு எடுத்த உறுதியான நடவடிக்கை மற்றும் காவல் துறையினருக்கு விடுத்த கட்டளைகளின் விளைவாக தீய சக்திகளை அடக்க முடிந்தது. தமிழகம் அமைதியான மாநிலமாகத் திகழ்கிறது. தீவிரவாதத்தை ஒடுக்குவதில் கணக்கம் காட்டக்கூடாது.

இந்தியாவில் தற்போது நிலவிவரும் மாறுபட்ட உள்நாட்டுப் பாதுகாப்புச் சூழ்நிலையில் நான் பொடா சட்டம் போன்ற ஒரு சிறப்புச் சட்டத்தைக் கொண்டுவர வேண்டும் என்று வலியுறுத்தினேன். நமது நாட்டின் பாதுகாப்பிற்கும், அமைதிக்கும் பங்கம் ஏற்படுத்தும் எந்த ஒரு சக்தியையும் எதிர்த்து உறுதியான நடவடிக்கை மேற்கொள்ளப்பட வேண்டும். ஆரம்பக் கட்டத்தில் கால் பதிக்க அனுமதித்து விட்டால், பின்னர், அவற்றைக் கட்டுப்படுத்துவது என்பது முடியாத காரியமாகி விடும். அதற்காகத்தான் பொடா போன்ற சிறப்புச் சட்டம் கொண்டு வரவேண்டும் என்பதை நான் மீண்டும், மீண்டும் வலியுறுத்தி வருகிறேன்.

## சிறுபான்மையின மக்களுக்குப் பாதுகாப்பு

சிறுபான்மையின மக்களிடையே பாதுகாப்பு உணர்வும், நல்வினைக்கமும், சகோதரத்துவமும் உருவாக

எனது அரசு சிறுபான்மையினர் ஆணையம் ஒன்றை அமைத்து, அதன்மூலம் அவர்களின் தேவைகளைப் பூர்த்தி செய்யவும், தேவையான மேம்பாட்டு நடவடிக்கைகள் மேற்கொள்ளவும் நடவடிக்கைகளை மேற்கொண்டு வருகிறது.

அவர்களின் கோரிக்கைகளை ஆராயவும், பிற்படுத்தப்பட்டோர், மிகவும் பிற்படுத்தப்பட்டோர் பட்டியலில் அவர்களைச் சேர்க்கவும், நீக்கவும் தமிழ்நாடு பிற்படுத்தப்பட்டோர் ஆணையம் என்ற ஒன்றையும் உருவாக்கியுள்ளோம்.

இதுதவிர, பல்வேறுநலத்திட்ட உதவிகள் வழங்கவும், அவர்களிடையே நல்லணக்கம் வளரவும், பல்வேறு கூட்டங்கள் நடத்தப்படுவதுடன் அவர்களின் நலனுக்காகப் பாடுபட்ட தலைவர்களின் பிறந்தநாள் கொண்டாட்டங்களும் தொடர்ந்து நடத்தப்படுகின்றன.



### தேசிய ஒருமைப்பாட்டுக் கல்னியின் பங்கு

மேலும், தமிழக அரசு சமூக சேவர்கள், என்.ஜி.ஓக்கள், ஆதிதிராவிடர் மற்றும் பழங்குடியினர் ஆகியோர் நலனுக்காகப் பாடுபட்டவர்களுக்கு விருதுகளும், பண முடிப்பும் அளிக்கப்படுகின்றன. ஆதிதிராவிடர் மற்றும் பழங்குடியினர் ஆகியோர் நலனுக்காகப் பாடுபட்டு வருபவர்களுக்கு ஆண்டுதோறும் டாக்டர் அம்பேத்கர் விருது என்ற பெயரில் தங்கப்பதக்கமும், ஒரு இலட்சம் ரூபாய் பண முடிப்பும் வழங்கப்படுகிறது. சமூக நீதிக்காகப் போராடுபவர்களுக்கு தந்தை பெரியார் சமூகநீதி விருது என்ற பெயரில் தங்கப்பதக்கமும், ஒரு இலட்சம் ரூபாய் பணமுடிப்பும் அளிக்கப்படுகிறது.

மதநல்லிணக்கத்திற்காகப் பாடுபடுவோருக்கு கோட்டை அமீர் மதநல்லிணக்க விருது என்ற பெயரில் தங்கப்பதக்கமும், ரூ.25 ஆயிரத்திற்கான காசோலையும் வழங்கப்படுகிறது.

மதநல்லிணக்கம் மற்றும் தேசிய ஒருமைப்பாட்டுக்கு கல்வி மிகவும் முக்கியப் பங்கு வகிக்கிறது என்பதுதான் எனது திட்டமான கருத்து. தமிழ்நாட்டில் மதநல்லிணக்கம், தேசிய ஒருமைப்பாட்டை வலியுறுத்தும் வகையில் எல்லா வகுப்புகளிலும் பாடம் இடும்பெற்றுள்ளது. தேசிய ஒருமைப்பாடு, அமைதி ஆகியவை பற்றி வகுப்புகளில் மாணவ, மாணவிகளுக்குக் கற்றுத் தரப்படுகிறது.

### இலவச சைக்கிள் வழங்கல்

1982ஆம் ஆண்டு, புரட்சித்தலைவர் எம்.ஜி.ஆர். அவர்களால் கொண்டுவரப்பட்ட புரட்சிகரமான திட்டமான சத்துணவுத் திட்டம் பற்றி இங்குள்ள அனைவருக்கும் நன்கு தெரியும். தமிழ்நாட்டில் உள்ள பள்ளிகளில் மொத்தம் 84 இலட்சத்து 50 ஆயிரம் குழந்தைகள் மதிய உணவு சாப்பிடுகிறார்கள். இதன் மூலம் நாம் அனைவரும் ஒன்று ஒருவருக்கொருவர் சமம் என்ற உணர்வு அனைத்துக் குழந்தைகளுக்கும் ஏற்பட்டுள்ளது.

சாதி வேறுபாடின்றி 11 மற்றும் 12ஆம் வகுப்புப் படிக்கும் அனைத்து மாணவ, மாணவிகளுக்கும் இலவச சைக்கிள் வழங்கியுள்ளேன். இதன்மூலம் மாணவர்களுக்குப் பிரகாசமான எதிர்காலம் ஏற்படும். நாம் அனைவரும் ஒன்று, அனைவரும் சமம் என்ற நிலை

மாணவர்களிடையே ஏற்படும்.

### மாநில அரசுக்கு அதிகாரம்

தாழ்த்தப்பட்ட வகுப்பினர், பழங்குடியினர், பிற்படுத்தப்பட்ட வகுப்பினர் ஆகியோருக்கு 69 சதவிகித இடஒதுக்கீடு கிடைக்கும் வகையில் 1994ஆம் ஆண்டு, எனது அரசு தமிழக சட்டப்பேரவையில் சட்டம் இயற்றியது. அரசியல் சட்டத்தில் 9ஆவது அட்டவணையில் சேர்க்கவும் எனது அரசு தேவையான நடவடிக்கைகளை மேற்கொண்டது.

இந்தச் சூழ்நிலையில் உச்சநீதிமன்றத்தில் ஏழு நீதிபதிகள் அடங்கிய பெஞ்ச் வழங்கிய தீர்ப்பு குறித்து மிகவும் கவனத்துடன் பரிசீலனை செய்ய வேண்டும். தாழ்த்தப்பட்ட, பழங்குடியின, பிற்படுத்தப்பட்ட, மிகவும்

பிற்படுத்தப்பட்ட மற்றும் சீர்மரபினருக்கு அரசு நிதி உதவி பெறாத தனியார் தொழில்நுட்பக் கல்லூரிகளில் இட ஒதுக்கீடு வழங்கவும், கல்லூரிகளை ஒழுங்குபடுத்தவும், மாநில அரசுக்கும் அதிகாரம் வழங்கும் இந்திய அரசியல் சட்டம் 31-பி பிரிவுகள் வழங்கும் பாதுகாப்பை உறுதிப்படுத்த மத்திய சட்டத்தை உருவாக்க விரைவில் நடவடிக்கை எடுக்கப்படும் என்று நான் நம்புகிறேன்.

## நதிகள் இணைப்பு

இன்றைய இந்தக் கூட்டத்தின் நிகழ்ச்சி நிரலில் ஆண், பெண் சமத்துவம் என்பதும் இடம் பெற்றிருக்க வேண்டும் என்பதை நான் உணர்கிறேன். நாடாளுமன்ற மக்களவை, மாநிலங்களவை மற்றும் மாநில சட்டப் பேரவைகளில் பெண்களுக்கு 33 சதவிகித இட ஒதுக்கீடு என்பதை இதனாலேயே நான் வலுவாக ஆதரித்து வருகிறேன். சுழற்சி முறையில் இரட்டை உறுப்பினர் தொகுதிகள் அமைக்கப்பட வேண்டும் என்று நான் ஓர் யோசனை கூறியிருக்கிறேன். இந்தக் கூடுதல் இடங்களில் இப்போதுள்ளபடி இடஒதுக்கீட்டு விதியையும் நாம் சேர்த்திட வேண்டும். சமுதாய நல்லிணக்கம், அமைதிக்கு வழி என்பதில் பத்திரிகைகள் மற்றும் தொலைக்காட்சி ஆகியவற்றின் பங்கும் மிக முக்கியமானது. சட்டம், ஒழுங்கை சிறந்த முறையில் பராமரிப்பதில் பொதுமக்கள் நலன் கருதி செய்திகள் வெளியிடுவதிலும், ஒளி, ஒலி பரப்புவதிலும், பத்திரிகை, தொலைக்காட்சி உள்ளிட்ட ஊடகங்கள் தங்களுக்கான சொந்த நடத்தை நெறிமுறைகளின்படி கண்டிப்புடன் செயல்பட வேண்டும்.

ஒன்றுபட்டிருக்கும் உணர்வையும், ஒருவர் இன்னொருவரைச் சார்ந்திருக்கும் உணர்வையும் உருவாக்குவதற்கு ஒரு நேர்த்தியான நடவடிக்கை நதிகளை இணைப்பதாகும். இப்படி நதிகளை இணைப்பதன் மூலம், அதனால் பொருளாதார ஆதாயம் என்பது அங்கீகரிக்கப்பட்ட ஒரு உண்மையாகும். நாடாளுமன்றத்தில் 1984இல் இது குறித்து நான் பேசியிருக்கிறேன்.

## தேசிய ஒருமைப்பாடு

உத்தரப்பிரதேசம் மற்றும் மத்தியப்பிரதேசம் ஆகிய மாநிலங்களுக்கு இடையில் கென்-பெட்வா இணைப்புக்கான நடவடிக்கைக்காக உள்ளபடியே பிரதமரார் நான் மனம் திறந்து பாராட்டுகிறேன். மகாநதி-காவலி-குண்டராறு நதிகளை இணைத்திட வேண்டும். இப்படி ஒரு நடவடிக்கையைத் தேசியத் திட்டமாக நிறைவேற்ற முன்வரும்போது அது இந்தியாவின் தேசிய ஒருமைப்பாட்டு ஒற்றுமை உணர்வில் புதியதோர் எழுச்சியை ஊட்டும் நடவடிக்கையாக அமையும்.

சமூகத்தில் அனைத்துப் பிரிவினருக்கும் பாதுகாப்பு உணர்வை ஏற்படுத்துவதன் மூலம் சமுதாய நல்லிணக்கம், தேசிய ஒருமைப்பாட்டுக்கு வழிகாண முடியும் என்று நான் வலியுறுத்த விரும்புகிறேன். நாட்டின் ஒற்றுமை, ஒருமைப்பாட்டுக்கு ஊறுவிளைவிக்கும் உள்நாட்டு மற்றும் வெளிநாட்டு சக்திகளை இனியும் அனுமதிக்க முடியாது என்பதும் உறுதி செய்யப்பட வேண்டும். மதச்சார்பற்ற கொள்கையைத் தொடர்ந்து பின்பற்றி அரசியலமைப்புச் சட்டத்தின் கீழ் வழங்கப்பட்டிருக்கும் பாதுகாப்புக்கு வழி காண முடியும் என்ற ஒரு நம்பிக்கையையும் சிறுபான்மையினருக்கு ஏற்படுத்திட வேண்டும்.

நமது நாடு, பல மதங்கள் வேறானறி உள்ள நாடு என்பதை மறுப்பதற்கில்லை. நான் ஏற்கெனவே கூறியுள்ளது போல் ஒவ்வொரு மதத்திற்கும் அதற்குரிய இடம் அளிக்க வேண்டும். ஒரு மதம் மற்றொரு மதத்தின் வழியில் குறுக்கிடக் கூடாது. பெரும்பான்மையின மக்கள் பெறும் அனைத்து சலுகைகளும்; உரிமைகளும், சிறுபான்மையினருக்கும் கிடைக்க வேண்டும் என்பதே நமது மதச்சார்பற்ற அரசியலமைப்புச் சட்டத்தின் சாராம்சம்.

சிறுபான்மை மற்றும் மற்ற சமூகத்தினரிடையே பாதுகாப்பு உணர்வை ஏற்படுத்த சட்டம், ஒழுங்கு உறுதியுடன் நிலைநாட்டப்பட வேண்டும்.

நாட்டின் ஒற்றுமைக்கும், எல்லைக்கும் ஊறுவிளைவிக்கும் உள்நாட்டு, வெளிநாட்டு சக்திகள் இருமபுக் கரம் கொண்டு ஒடுக்கப்படும் என்ற நம்பிக்கையை ஆட்சியில் உள்ளவர்கள் ஏற்படுத்த வேண்டும்.

நமது நாட்டில் உள்ள அனைவருக்கும், நமது நாட்டின் மேலாண்மையைக் காப்பதில் பொறுப்பு உள்ளது. ஊடகங்களும் நாட்டில் ஒற்றுமையை மேம்படுத்துவதில் பெரும் பங்கு வகிக்கலாம்.

மத வேறுபாடுகள், சண்டை சச்சரவுகள் ஆகியவற்றைத் தவிர்த்து, பல மத, கலாச்சார, மொழி பேசுபவர்கள் ஒன்றாகச் செயல்பட்டு, பரஸ்பர நம்பிக்கையும் ஒத்துழைப்பையும் உருவாக்குவதே தற்போதைய நாட்டின் தேவை.

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள்,  
31-8-2005 அன்று, புதுதில்லியில் நடைபெற்ற  
தேசிய ஒருமைப்பாட்டுக் குழுக்  
கூட்டத்தில் கலந்துகொண்டு ஆற்றிய  
ஆங்கில உரையின் தமிழாக்கம்.

# ஆசிரியர்களுக்கு கணிப்பொறிப் பயிற்சி அளிக்க மைக்ரோ சாஃப்ட் நிறுவனத்துடன் ஒப்பந்தம்



மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் முன்னிலையில் கையெழுத்தானது

தமிழ்நாட்டில், கல்வியை மேம்படுத்த தமிழக அரசு பல்வேறு நடவடிக்கைகளை எடுத்து வருகிறது. அதன் ஒரு கட்டமாக, அரசுப் பள்ளிகளின் ஆசிரியர்களுக்கு கணிப்பொறிப் பயிற்சி அளிப்பதற்காக, தமிழக அரசுக்கும், மைக்ரோசாஃப்ட் நிறுவனத்திற்கும் இடையே சென்னையில் 22.8.2005 அன்று, ஒப்பந்தம் கையெழுத்தானது.

மாண்புமிகு தமிழக முதலமைச்சர் அவர்களின் முன்னிலையில் நடைபெற்ற இந்த நிகழ்ச்சியில், தமிழக அரசின் சார்பில், பள்ளிக் கல்வித்துறைச் செயலாளர் கிரிஜா வைத்தியநாதனும், மைக்ரோசாஃப்ட் நிறுவனத்தின் சார்பில், அதன் இந்தியப் பிரிவு இயக்குநர் ரவி வெங்கடேசனும் கையெழுத்திட்டனர்.

இந்தப் புதிய ஒப்பந்தத்தின்படி, சென்னையில் தகவல் தொழில்நுட்பக் கழகத்தை ஏற்படுத்தி,

5 ஆண்டுகளுக்குச் செயல்படுத்த தமிழக அரசுக்கு மைக்ரோ சாஃப்ட் நிறுவனம் உதவும். தொழில்நுட்பக் கழகத்திற்கான கட்டடத்தைத் தமிழக அரசு வழங்கும். அதில், சர்வதேசத் தரத்துடன் கூடிய தகவல் தொழில்நுட்ப ஆய்வு மையத்தை மைக்ரோசாஃப்ட் நிறுவனம் இலவசமாக அமைத்துத் தரும். இதன் மூலம் ஆசிரியர்களுக்கு இந்த நிறுவனம் கணிப்பொறிப் பயிற்சியை அளிக்கும். இங்கு தரமான கணிப்பொறிக்கருவிகள், கணிப்பொறிப் பயிற்சியளிக்க நிபுணர்கள் மற்றும் உலகத்தரம் வாங்கத் வசதிகளை இலவசமாக மைக்ரோசாஃப்ட் நிறுவனம் ஏற்படுத்தித் தரும்.

கற்கும் திட்டத்தில் பங்குதாரர்கள் என்று (partners in Learning Programme) அழைக்கப்படும் இந்தத் திட்டத்தில் ஆசிரியர்கள் கணிப்பொறிப் பயிற்சி பெறுவார்கள். அதாவது, ஒரு பிரிவுக்கு 40 பேர் வீதம்

தேர்ந்தெடுக்கப்பட்டு பயிற்சி அளிக்கப்படும். அடுத்த 5 ஆண்டுகளுக்கு இந்தப் பயிற்சி ஒவ்வொரு பிரிவாக அளிக்கப்படும். ஒவ்வொரு பிரிவினரும் 12 நாட்கள் தங்கியிருந்து படிக்க வேண்டும். பாடத் திட்டம் வடிவமைப்பு, மாணவர்களுக்கு கணிப்பொறிப் பாடப் புத்தகம் வடிவமைப்பு போன்றவற்றுக்கு அரசுக்கு மைக்ரோ சாஃப்ட் நிறுவனம் உதவி செய்யும்.

இதுதவிர, 5 மாவட்ட கல்விப் பயிற்சி மையங்களில் மைக்ரோசாஃப்ட் நிறுவனம் தேவையான பயிற்சி அளிக்கும். இங்கு ஒவ்வொரு பிரிவுக்கும் 20 பேரை தேர்வு செய்து பயிற்சி அளிப்பார்கள்.

இவ்வாறாக, 5 ஆண்டுகளுக்கான இந்த ஒப்பந்தப்படி மொத்தம் 20 ஆயிரம் ஆசிரியர்களுக்குப் பயிற்சி அளிக்கப்படும். மறைமுசுகா 10 இலட்சத்திற்கும் மேற்பட்ட மாணவர்களும் பயன்பெறுவார்கள். ஒருங்கிணைந்த ஆசிரியர் பயிற்சித் திட்டம் அளிப்பதும், ஆசிரியர்கள், மாணவர்கள் கல்வி உதவித்தொகைத் திட்டம், ஆசிரியர்களுக்கான வழிகாட்டி அமைப்பு ஏற்படுத்த அரசுக்கு உதவிபுரிவது போன்றவற்றுக்கும் இந்த ஒப்பந்தத்தில் வகை செய்யப்பட்டுள்ளது.

மாணவர்கள் மற்றும் ஆசிரியர்களின் நலனுக்காக மிகவும் குறைந்த விலையில் தரமான கணிப்பொறிக் கருவிகளை மைக்ரோ சாஃப்ட் நிறுவனம் வழங்கும் என்று

மைக்ரோ சாஃப்ட் நிறுவனத் தலைவர் ரவி வெங்கடேசன் கூறினார்.

தமிழ்நாட்டில் இந்தத் திட்டத்தைச் செயல்படுத்த மாண்புமிகு தமிழக முதலமைச்சர் அவர்கள் எடுத்த தீவிர முயற்சிக்கு நன்றி தெரிவிப்பதாகவும் அவர் கூறினார்.

தமிழ்நாட்டில் இந்தத் திட்டத்தை அமல்படுத்த மைக்ரோசாஃப்ட் நிறுவனம் எடுத்த முயற்சிக்குப் பாராட்டு தெரிவித்த மாண்புமிகு தமிழக முதலமைச்சர் அவர்கள், இந்தத் திட்டம் வெற்றிபெற தனது வாழ்த்துகளைத் தெரிவித்தார்கள்.

இந்த ஒப்பந்தம் கையெழுத்தான நிகழ்ச்சியில் மாண்புமிகு சட்டம் மற்றும் தகவல் தொழில்நுட்பத் துறை அமைச்சர் திரு.டி. ஜெயகுமார், மாண்புமிகு கல்வி அமைச்சர் திரு. சி.வி.சண்முகம், தலைமைச் செயலாளர் திரு.என்.நாராயணன், இ.ஆ.ப., நிதித்துறைச் செயலாளர் திரு.ஞானதேசிகன், இ.ஆ.ப., தகவல் தொழில்நுட்பத் செயலாளர் சி.சந்திரமவுலி, இ.ஆ.ப., மைக்ரோ சாஃப்ட் நிறுவன நிருவாகி திரு. ரோஹித்குமார், அனைவருக்கும் கல்வித் திட்ட மாநில திட்ட இயக்குநர் திரு.டி.கே.ராமச்சந்திரன் ஆகியோர் உடன் இருந்தனர்.

\* \* \*




தந்தை

பெரியாரின்  
புரட்சிமொழிகள்

தந்தை பெரியார் பிறந்த நாள் : செப்டம்பர் 17

- ❖ உலக உயிர்களில் அறிவு நிரம்பப் பெற்ற உயிர் - புகத்தறிவுள்ள உயிர் மனிதன்தான். அவன் தன் அறிவைப் பயன்படுத்தினால் மிகச் சிறந்த காரியங்களை எல்லாம் சாதிக்க முடியும்.
- ❖ சீர்திருத்தங்கள் - மக்களுக்கு ஒழுக்கத்தைக் கற்பிக்கவும், அறிவை விசாலப்படுத்தவும், உயிர்களிடத்தில் அன்பும் இரக்கமும் காட்டவும், சமத்துவத்தையும் சுயமரியாதை உணர்ச்சியையும் அதிகப்படுத்தவும் அமைப்பேண்டும்.
- ❖ நாளைக்கு வேண்டும் என்று தேடும் தன்னம்பிக்கையற்ற தன்மையும், எவ்வளவு கிடைத்தாலும் போதாது என்கிற ஆசை அடிமைத்தன்மையும், மனிதனின் பிறப்புரிமையாகிய தன்மானத்திற்கு இயற்கைத் தடைகள்.
- ❖ ஒரு நாட்டில் பிறந்த மக்களுக்கு வேண்டப்படும் பற்றுக்களுக்கும் தலையாயப் பற்று மொழிப்பற்றேயாகும். மொழிப்பற்று இராதவரிடத்து தேசப்பற்று இராதென்பது நிச்சயம். தேசம் என்பது மொழியை அடிப்படையாகக் கொண்டு இயங்குவது.



**மகளிர் சுயஉதவிக்  
குழு இயக்கத்தின்  
ஒவ்வொரு  
பெண் உறுப்பினரும்,  
இரண்டு பெண்களை  
உறுப்பினர்களாகச்  
சேர்க்க வேண்டும்**

25.8.2005 அன்று, சென்னையில் நடைபெற்ற  
மகளிர் சுயஉதவிக் குழுக்களின்  
மாநில மாநாட்டில்  
மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள்  
ஆற்றிய உரை.

**மக்களைச் சந்திப்பதில் நான் மட்டற்ற மகிழ்ச்சி அடைகிறேன் என்பதை இந்த மாநிலம் அறியும். அதிலும் இன்று மகளிர் சுயஉதவிக் குழுக்களின் மாநில மாநாட்டில் உங்களைச் சந்திப்பதில் நான் எல்லையில்லா மகிழ்ச்சி அடைகிறேன்.**

இத்தனைப் பெண்களை ஒரே இடத்தில் சந்திக்கிற மகிழ்ச்சி!

இத்தனைத் தமிழ்ப் பெண்களை ஒரே இடத்தில் சந்திக்கிற மகிழ்ச்சி!

இத்தனை வெற்றி பெறும் தமிழ்ப் பெண்களை ஒரே இடத்தில் சந்திக்கிற மகிழ்ச்சி!

இப்படி, எனது மகிழ்ச்சி எல்லையில்லா மகிழ்ச்சியாக விளங்குகிறது.

“நோக்கு திசை எல்லாம் நாம் அன்றி வேறில்லை!” என்று பாரதியார் சொன்ன வாசகத்திற்கு இதுதான் அர்த்தமோ என்று இப்போது நான் எண்ணுகிறேன்!

பெண்ணை “சக்தி” என்று அழைக்கிறோம். அவள் சக்தியின் பிறப்பிடம் – சக்தியின் இருப்பிடம் – சக்தியின் சிறப்பிடம்!

அந்தச் சக்திகள் எல்லாம் ஒரே இடத்தில் கூடி இருந்தால், அந்த இடம் சக்திகளின் சாம்ராஜ்யமாக அல்லவா திகழும்!



இது சக்திகளின் சாம்ராஜ்யம்! பெண்மையின் ராஜாங்கம்!

பெண்மைக்கு முதன்மை அளிப்பதில் தமிழகம் எப்போதும் முன்னோடி மாநிலமாகவே விளங்கி வருகிறது!

ஒரு பெண்ணை முதலமைச்சராகத் தேர்ந்து எடுத்தது தமிழகம் தானே!

ஒரு பெண்ணைத் தலைவியாகக் கொண்ட இயக்கத்திற்குப் பெரு வெற்றி அளித்தது தமிழகம் தானே!

என்னை முதலமைச்சராகத் தேர்ந்தெடுத்தது என்பதைவிட, பெண்மை தன்னை முதலமைச்சராகத் தேர்ந்தெடுத்தது என்பதுதான் உண்மை!

நான் உங்களில் என்னைப் பார்க்கிறேன்! நீங்கள் என்னில் உங்களைப் பார்க்கிறீர்கள்!

இதைச் சொல்லுகிறபோது மனோன்மணியும் ஆசிரியர் சுந்தரம்பிள்ளை சொல்லுவாரே அந்தக் கவிதை வரிதான் என் கவனத்திற்கு வருகிறது.

**‘இப்படை தோற்கின் எப்படை வெல்லும்’!**

- இது நமக்காகவே உருவாக்கப்பட்ட வைர வரி அல்லவா!

‘இப்படை தோற்கின் எப்படை வெல்லும்’ என்பது மகளிர் கயதவிக் குழுக்களுக்கு மிகப் பொருத்தமான தாரக மந்திரம் அல்லவா!

அத்தனை வெற்றிகளைக் குவித்திருக்கிற வீர மங்கையர்கள் நீங்கள்!

உலக வரலாற்றில், உயர்ந்த நாடுகள் எல்லாம் பெண்மைக்குச் சிறப்பு அளித்த நாடுகள்தான்!

பெண்ணுக்கு மரியாதை தருவதிலும், பெண்கள் முன்னேற்றத்திற்குப் பாடுபடுவதிலும் உங்கள் அன்புச் சகோதரியாகிய நான் எப்போதும் எவரைக் காட்டிலும் முன் நிற்கிறேன் என்பதை நீங்கள் அறிவீர்கள்.

இதன் அடிப்படையில்தான், பெண்ணுரிமை காக்கவும், பெண்மை நலம் பேணவும் எனது முந்தைய ஆட்சிக் காலத்திலும் சரி, தற்போதைய ஆட்சியிலும் சரி, அடுக்கடுக்கான பல மகளிர் நலத் திட்டங்களை நான் செயல்படுத்தி வருகிறேன்.

ஆண்களோடு பெண்கள் சரிநிகர் சமாளமாக வாழ வேண்டும் என்றால், அதற்குப் பெண்கள் பொருளாதார ரீதியாக வலிமை பெற்றவர்களாக விளங்க வேண்டும்; அதற்கான தன்னம்பிக்கையை அவர்கள் பெற வேண்டும் என்பதைக் கருத்தில் கொண்டு பெண்களுக்குப் பொருளாதார வலிமை அளிக்கும் ஒரு மாபெரும் திட்டத்தை 1992ஆம் ஆண்டு நான் அறிமுகப்படுத்தினேன்.

மகனீர் சுய உதவிக் குழு என்பதே அந்த மகத்தான திட்டம் ஆகும்.

தமிழகத்தின் பெண்கள் எல்லோரும் இன்புற்று வாழ வேண்டும் என்று எண்ணுகின்ற மனித நேயம் கொண்டவர்கள் மட்டும் அல்ல; தடைகளைத் தகர்த்து, எடுத்த செயலை வெற்றிகரமாக முடிப்பதிலும் வல்லவர்கள். எனவேதான் சிந்தனை ஆற்றலும், செயல் திறனும் மிக்க தமிழகப் பெண்களின் திறமையை வெளிக் கொணர்ந்து, சமுதாயத்தில் உரிய அதிகாரம் அளித்து; ஒரு சமூக அந்தஸ்தை அவர்களுக்குப் பெற்றுத் தர வேண்டும் என்பதற்காக நான் கொண்டு வந்த சுய உதவிக் குழுத் திட்டத்தைச் சிக்கெனப் பற்றிக் கொண்டாக்கள்.

தமிழக மகனீர் நலன் பேணும் தனிப் பெரும் திட்டமான சுய உதவிக் குழுத் திட்டம், இன்று ஆல்போல் தழைத்து அறுகு போல் வளர் விட்டு 2 இலட்சத்து 11 ஆயிரத்து 152 சுய உதவிக் குழுக்களாகப் பரிணமித்து உள்ளது. இன்றைய நிலவரப்படி, இந்தக் குழுக்களில் 35 இலட்சத்து 42 ஆயிரம் பெண்கள் உறுப்பினர்களாக உள்ளார்கள் என்பது மிகுந்த மகிழ்ச்சி அளிக்கிறது.

தமிழகத்தில் உள்ள மகனீர் சுய உதவிக் குழு உறுப்பினர்கள் தங்களை ஒட்டு மொத்த சேமிப்புத் தொகையாக 754.39 கோடி ரூபாயை வங்கிகளில் சேமிப்புக் கணக்கில் சேர்த்து வைத்துள்ளார்கள் என்பதையும்; அவர்கள் வியாபாரம் மற்றும் சிறுதொழில்கள் செய்ய 1,295.08 கோடி ரூபாய் அளவுக்குக் கடன் உதவி பெற்றுத் தங்களை வாழ்க்கையை வளமாக்கிக் கொண்டதுடன், நாட்டின் பொருளாதாரம் மேம்படவும் பேருதவி புரிந்துள்ளனர் என்பதையும் இந்த நேரத்தில் மிகுந்த பெருமித்தோடும், மனநிறைவோடும் தெரிவித்துக் கொள்கிறேன்.

இணைக்கு மகனீர் சுய உதவிக் குழுக்கள் ஈடுபடாத தொழிலே இல்லை என்கின்ற அளவுக்கு அவர்கள் அனைத்துத் துறைகளிலும் தங்கள் திறமையை வெளிப்படுத்திக்காட்டி வருகின்றனர். குறிப்பாக, கைவினைப் பொருட்கள் தயாரித்தல், உணவுப் பொருட்களைப் பதப்படுத்துதல், இயற்கை நாரினால் ஆன பொருட்களைத் தயாரித்தல், கைத்தறித் துணிகளை உற்பத்தி செய்தல், கணினி சார்ந்த மற்றும் பிற சேவைப் பணிகளில் ஈடுபடுத்தல், மூலிகைச் செடிகளைப் பயிரிடுதல், பால் பண்ணை நடத்துதல் முதலான வேளாண் சார்ந்த தொழில்களையும், வேளாண் சாராத இன்ன பிற தொழில்களையும் மேற்கொண்டு அவற்றை அவர்கள் வெற்றிகரமாக நடத்தி வருகின்றனர்.

இவ்வாறு, அவர்கள் உற்பத்தி செய்கின்ற பொருட்களை விற்பனை செய்திட மாநில அளவிலும், மாவட்ட அளவிலும் ஏற்படுத்தப்பட்டுள்ள மகனீர் சுய உதவிக் குழு விற்பனைச் சங்கங்கள்; மாவட்ட, மாநில மற்றும் தேசிய அளவிலான கண்காட்சிகளில் பங்கேற்றல்; இந்தியத் தொழில் கூட்டமைப்புடன் சார்ந்த பல்வேறு வர்த்தக நிறுவனங்களுடன் இணைந்து செயல்படுதல்; மகனீர் சுயஉதவிக் குழு உறுப்பினர்கள் தங்களை தேவைகளுக்கு சுயஉதவிக் குழு உற்பத்திப் பொருட்களையே வாங்குதல்; ஊரக வளர்ச்சித் திட்டங்களில் சுய உதவிக் குழு பொருட்களைப் பயன்படுத்துதல்; Rural Bazaar எனும் ஊரகச் சந்தை இணைய தளம் என பல்வேறு சிறப்பான நடவடிக்கைகளை மேற்கொண்டு, மகனீர் சுயஉதவிக் குழு உற்பத்திப் பொருட்களைச் சந்தைப்படுத்துவதில் எனது அரசு பெரும் வெற்றியைப் பெற்றுள்ளது.

மகனிர்க்கு வாய்விடும் மீது ஒரு பற்றுதலை ஏற்படுத்தி எதிர்காலத்தின் மீது நம்பிக்கையை வழங்குகின்ற மகனீர் சுய உதவிக் குழுக்களை மேலும் மேம்படுத்த வேண்டும் என்பதும்; இதுவரை சுயஉதவிக் குழு இயக்கத்தில் இணைந்து பயன்பெற முடியாமல் விடுபட்டுள்ள ஏழை, எளிய பெண்கள் அனைவரையும் சுயஉதவிக் குழு இயக்கத்தில் இணைத்திட வேண்டும் என்பதும் எனது எண்ணம் ஆகும். இதன் அடிப்படையில், இவ்வப்போட்டு, அதாவது, 2005-2006 ஆம் ஆண்டில் அனைத்துக் கிராமங்களிலும் மற்றும் பழங்குடியினர் வாழும் பகுதிகள், மீனவக் கிராமங்கள், நெசவாளர்கள் வாழும்புடங்கள் மற்றும் நகர்ப்புறங்களில் உள்ள குடிசைப் பகுதிகள் முதலான இடங்களிலும் வாழுகின்ற பெண்கள், புதிய மகனீர் சுயஉதவிக் குழுக்களைத் தொடங்கித் தேவையான அனைத்து உதவிகளையும் எனது அரசு வழங்கும்.

மகனீர் சுயஉதவிக் குழுக்கள் மேம்பட நான் அளித்து வரும் ஆக்கத்தாலும், ஊக்கத்தாலும் தாங்களும் தொழில் தொடங்கிப் புதுவாழ்வு காண முடியும் என்ற உத்வேகம் பெற்று ஏராளமான மகனீர் சுயஉதவிக் குழுக்கள் தொடங்கப்பட்டு வருகின்றன. இவ்வாறு மகனீர் சுயஉதவிக் குழுக்கள் தொடங்கப்படும் நோக்கத்தை வெற்றிகரமாக்கும் வகையில், நல்ல முறையில் இயங்கி வரும் சுயஉதவிக் குழுக்களுக்கான சுய நிதியை விரைந்து வழங்க நான் முடிவெடுத்து உள்ளேன். இதன்படி, 50,000 குழுக்களுக்கு குழு ஒன்றுக்கு 10,000 ரூபாய் வீதம் சுய நிதி வழங்கப்படும். இதற்காக, 50 கோடி ரூபாயை எனது அரசு வழங்கும் என்பதை அறிவிப்பதில் நான் மிக்க மகிழ்ச்சி அடைகிறேன்.

கடந்த ஆண்டில், மகளிர் சுய உதவிக் குழுக்களுக்கு ஏறத்தாழ 500 கோடி ரூபாய் வங்கிகள் மூலமாகக் கடன் வசதி செய்து தரப்பட்டது. முன்னேற வேண்டும் என்ற துடிப்போடும், தன்னம்பிக்கையோடும் தொழில் தொடங்க முன் வரும் அனைத்து மகளிர் சுயஉதவிக் குழுக்களுக்கும் கடன் வழங்கப்பட வேண்டும் என்பதற்காக, தமிழக வரலாற்றிலேயே முதல் முறையாக அனைத்து வங்கியாளர்களின் சிறப்புக் கூட்டம் ஒன்றை நடத்தி அவர்களோடு நான் கலந்துரையாடினேன். இக்கூட்டத்தில், சுயஉதவிக் குழுக்களுக்கு வழங்குகின்ற கடன் உதவியை இரட்டிப்பாக்கி 1,000 கோடி ரூபாய் அளவுக்கு கடன் உதவி வழங்க வேண்டும் என்று கேட்டுக் கொண்டேன். இந்த உயர்ந்த இலக்கை எட்டுவதற்குத் தேவையான அனைத்து உதவிகளையும், வங்கியாளர்களுக்கு நல்குமாறு சம்பந்தப்பட்ட துறை அலுவலர்களுக்கு நான்

பெண்களுக்கு தொழில் முனைவோர் மேம்பாட்டுப் பயிற்சி அளிக்கும் திட்டத்தை 2001ஆம் ஆண்டில் நான் தொடங்கி வைத்தேன். இந்த இலக்கு கடந்த நான்கு ஆண்டுகளிலேயே எய்தப்பட்டு சாதனைப் படைக்கப்பட்டுள்ளது என்பதை மிகவும் பெருமையுடன் தெரிவித்துக் கொள்கிறேன். தற்போது 5.78 கோடி ரூபாய் செலவில் மேலும் ஒரு இலட்சத்து 50 ஆயிரம் மகளிருக்கு தொழில் முனைவோர் மேம்பாட்டுப் பயிற்சி அளித்திட நான் ஆணையிட்டுள்ளேன் என்பதை, மிகவும் மகிழ்ச்சியுடன் தெரிவித்துக் கொள்கிறேன்.

மேலும், மகளிர் சுயஉதவிக் குழு உறுப்பினர்களுக்கு,

- \* நேர்த்தியான காலணிகள் மற்றும் தோல் பொருட்கள் தயாரித்திடும் வகையில் 56.70 இலட்சம் ரூபாய் மதிப்பீட்டில், மத்திய காலணிப் பயிற்சி நிறுவனம்,



ஆணையிட்டுள்ளேன். எனவே, தொழில் செய்து முன்னேற வேண்டும் என்ற துடிப்புடன் செயல்படும் சுய உதவிக் குழு மகளிர், தங்களுக்குத் தேவையான கடன் உதவியை நிச்சயம் பெற முடியும்.

இப்போது மகளிர் சுய உதவிக் குழுக்களுக்கான புதிய திட்டங்களைப் பற்றி நான் எடுத்துரைக்க விரும்புகிறேன்.

சுயஉதவிக் குழு மகளிரது திறமைகளை முழுமையாக வெளிக் கொணர்ந்து, சுயமாகத் தொழில் செய்து வருவாய் ஈட்டி ஐதுவாக, ஆண்டு ஒன்றுக்கு 1 இலட்சம் பெண்கள் வீதம் 5 ஆண்டுகளில் 5 இலட்சம்

அதாவது, Central Footwear Training Institute (CFTI) மூலம் சிறப்புத் திறன் பயிற்சி;

- \* தகவல் சேகரிப்பு, மின் அஞ்சல் மற்றும் நிகரி ஆகியவை அடங்கிய 'Kiosk' அமைப்புகள் உருவாக்கிப் பயன்பெறும் வகையில் 50 இலட்சம் ரூபாய் மதிப்பீட்டில் அண்ணா பல்கலைக்கழகம் மூலம் தகவல் தொழில்நுட்பப் பயிற்சி;
- \* 30 இலட்சம் ரூபாய் மதிப்பீட்டில், மத்திய பிளாஸ்டிக் பொறியியல் மற்றும் தொழில்நுட்ப நிறுவனம், அதாவது, Central Institute of Plastics

Engineering and Technology (CIPET) நிறுவனத்தின் மூலம் பிளாஸ்டிக் கழிவுச் சேகரிப்பு மற்றும் மறுசுழற்சிப் பயிற்சி;

- \* புது வகை ஆயத்த ஆடைகளைத் தயாரித்திட 21.36 இலட்சம் ரூபாய் மதிப்பீட்டில் தேசிய ஆடை வடிவமைப்பு நிறுவனம், அதாவது National Institute of Fashion Technology (NIFT) நிறுவனத்தின் மூலம் மேம்படுத்தப்பட்ட நவீன ஆடை வடிவமைப்புப் பயிற்சி;
- \* பொதுவாக ஆண்களே பங்கேற்கின்ற இரும்புப் பட்டறைத் தொழிலில் தடம் பதிக்க விரும்பும் மகளிர் பயன்பெறும் வகையில், கோயம்புத்தூர் தொழில் வர்த்தகக் கட்டமைப்பின் உதவியுடன் லேத் பயிற்சி;
- \* 10.20 இலட்சம் ரூபாய் மதிப்பீட்டில் கைவினைப் பொருள் சிறப்புத் திறன் பயிற்சி;
- \* கிராமப்புற சுயஉதவிக்குழு மகளிர், தன்னார்வர்கள் களை ஒருங்கிணைத்து குடும்ப சுகாதாரத்தைப் பேணி முன்னேற்றம் அடையச் செய்திட, ஒரு கோடியே 3 இலட்சம் ரூபாய் மதிப்பீட்டில் குடும்ப சுகாதாரத் தன்னார்வச் சேவைப் பயிற்சி;
- \* ஊரகப் பகுதிகளில் உள்ள 18 வயது முதல் 35 வயதுக்குள்ளான இளைப்பாறு அடிப்படைக் கணினி மற்றும் இதர சேவைகளுக்கான பயிற்சியையும்; தொழிலகங்களில் பணியாற்றுவதற்கான திறன் மேம்பாட்டுப் பயிற்சியையும் பெறும் வகையிலான 2 கோடி ரூபாய் மதிப்பீட்டில் வாழ்வாதாரத் திறன் பயிற்சி;
- \* 1.33 கோடி ரூபாய் மதிப்பீட்டில், தமிழ்நாட்டில் உள்ள இருளர் பழங்குடி இனத்தவரின் பொருளாதார மேம்பாட்டுக்கு வகைச் செய்திட இருளர் பழங்குடியின சுய உதவிக்குழுக்களுக்கு மூலிகைப் பொருட்களை உற்பத்தி செய்திடவும், விற்பனை செய்திடவும் மூலிகைப் பொருள் உற்பத்தி மற்றும் விற்பனைப் பயிற்சி

ஆகிய திட்டங்களை, இன்று இந்த இனிய விழாவில் நான் தொடங்கி வைத்துள்ளேன்.

கனாமியால் பாதிக்கப்பட்ட மக்களுக்கு மறுவாழ்வு அளிக்கும் வகையில் கட்டப்படும் புதிய வீடுகளுக்கான Micro Compressed Roofing Tiles என்னும் நுண்

காள்கிரீட் கூரை ஓடுகளைச் சுயஉதவிக்குழுக்கள் மூலமாகத் தயாரிக்கும் திட்டத்தை இன்று நான் தொடங்கி வைத்துள்ளேன் என்பதை மகிழ்வுடன் தெரிவித்துக் கொள்கிறேன். இதற்கான உட்கட்டமைப்பு வசதிகளை உருவாக்கிடவும் மற்றும் பயிற்சிக்காகவும், 2.53 கோடி ரூபாய் ஒதுக்கீடு செய்யப்பட்டுள்ளது.

மேலும், இவ்விழாவில், 95 இலட்சம் ரூபாய் மதிப்பீட்டில் கட்டப்பட்டுள்ள மகளிர் சுயஉதவிக்குழுக்களுக்கான பயிற்சி மற்றும் விற்பனை மையங்களையும், வட்டார சுயஉதவிக்குழுக்கட்டமைப்புக்கான கட்டடத்தையும் திறந்து வைத்ததிலும்; மாவட்டங்களில் மகளிர் சுயஉதவிக்குழுக்கள் உற்பத்தி செய்யும் பொருட்களைத் தரமான முறையில் சிப்பங்களாகக் கட்டுதல் முதலான பணிகளை மேற்கொள்ளும் வகையில், 3 கோடி ரூபாய் மதிப்பீட்டிலான பொது உட்கட்டமைப்பு வசதிகளுக்கும்; 3 கோடியே 45 இலட்சம் ரூபாய் மதிப்பீட்டிலான அங்கன்வாடி மையங்கள்; மகளிர் சுயஉதவிக்குழுக்களுக்கான பயிற்சி மற்றும் விற்பனை மையங்கள்; நூலகம் முதலான கட்டடங்களுக்கும் அடிக்கல் நாட்டியதில் நான் மிக்க மகிழ்ச்சி அடைகிறேன்.

மகத்தான வெற்றிகளை யாரும் ஈட்டலாம்! உள்ளத்தில் உறுதி இருந்தால் எந்தத் தடையையும் உடைக்கலாம்! நம்பிக்கையை விடாமுயற்சியும் இருந்தால் நோயை வெல்லலாம்; ஏன், உடல் உணர்ந்தையும் வெல்லலாம்!

இதற்கு எத்தனையோ எடுத்துக்காட்டுகளைக் கூறலாம் என்றாலும், வில்மா ரூடால் (Wilma Rudolph) என்னும் ஏழைச் சிறுமியின் வரலாற்றை எடுத்துச் சொல்லுவதே பொருத்தமாக இருக்கும் என்று எண்ணுகிறேன்.

அமெரிக்காவில் டென்னசி மாநிலத்தில், ஒரு ஏழைக் குடும்பத்தில் பிறந்த பெண் வில்மா! ஒரு நீக்கரோ குடும்பத்தில் இருபத்திரண்டு குழந்தைகளை பிறந்தன; அதில் இருபதாவது குழந்தைதான் வில்மா ரூடால்!

குறைமாதக் குழந்தையாக, குறைந்த எடையோடு அவள் பிறந்தாள். அவள் பிறக்கும் போதே ஏராளமான நோய்களோடு பிறந்தாள். மருத்துவமனைக்கு அவளோ, அவளுடைய தாயோ போக முடியாது. ஏன் என்றால், மருத்துவமனை வெள்ளையர்க்கே உரியது. கருப்பு இனத்தைச் சேர்ந்த அவளோ, அவளுடைய தாயோ உள்ளூர் மருத்துவமனையில் காலடி வைக்கக் கூடாது. போலியோ நோயால் அவள் கால் உணர்முற்று இருந்தாள்.



அவளால் நடக்க முடியாது; அது மட்டுமல்ல, அவள் நடக்கக் கூடாது என்றும் எச்சரிக்கப்பட்டு இருந்தாள். இத்தகைய சூழலில் பிறந்து வளர்ந்த அந்தக் குழந்தைக்கு எத்தனையோ ஆசைகள். இத்தகைய சூழலில் பிறந்து வளர்ந்த அந்தக் குழந்தை நடக்க ஆசைப்பட்டாள். அவளைப் பொறுத்தவரை நடக்க நினைப்பதே பேராசை. ஆனால், அதைவிடப் பெரிய பேராசைகள் அவளிடம் இருந்தன! அவள் ஓட்டப் பந்தயத்தில் உலக சாதனை படைக்கும் பெண்ணாக ஆக விரும்பினாள்!

பதின்மூன்றாம் வயதில் அவள் தனது முதல் ஓட்டப் பந்தயத்தைத் தொடங்கினாள்; அதில் அவள் கடைசியாக வந்தாள். மறுபடி மறுபடி ஓடினாள். ஒவ்வொரு தடவையும் அவள் கடைசியாகவே வந்தாள். எனினும் விடா முயற்சியுடன் பயிற்சியில் ஈடுபட்டாள்.

“உலகத்திலேயே தடகளப் போட்டியில் சிறந்த வீராங்கனையாக நான் ஆக விரும்புகின்றேன்” என்று அவள் பயிற்சியாளரிடம் சொன்னாள்! அதற்கு அந்தப் பயிற்சியாளர் என்ன பதில் சொன்னார் தெரியுமா? “உனக்கு இருக்கும் துடிப்பைப் பார்க்கும் போது எவராலும் உன்னைத் தடுத்து நிறுத்த முடியாது” என்று ஊக்கம் அளித்தார் அந்தப் பயிற்சியாளர்.

வில்மா பயிற்சி செய்தாள்; உலகத்திலேயே மிக விரைவாக ஓடும் ஓட்டப் பந்தய வீராங்கனையாக உருவாக வேண்டும் என்றும் உள்ளத்து வேட்கை அவளை ஓடச் செய்தது.

அவள், ஒலிம்பிக் போட்டியில் கலந்து கொண்டாள். அப்போது அவளுக்குப் பதினாறு வயது. 1956 ஆம் ஆண்டு ஆஸ்திரேலியாவில், மெல்போர்னில் நடைபெற்ற அந்த ஒலிம்பிக் போட்டியில் அவளது குழு 4 x 100 மீட்டர் தொடர் ஓட்டத்தில் வெண்கலப் பதக்கத்தை வென்றது!

அது மட்டுமா? நான்கு ஆண்டுகளுக்குப் பிறகு ரோம் நகரில் நடைபெற்ற ஒலிம்பிக் போட்டியில் அவள் கலந்து கொண்டாள். ஒரே ஒலிம்பிக் விளையாட்டில் மூன்று தங்கப் பதக்கங்களை வென்ற முதல் அமெரிக்கப் பெண்மணி என்ற சிறப்பைப் பெற்றாள்! உலகப் புகழ் பெற்றாள்!

இப்படியும் நடக்குமா? நடக்க முடியுமா என்று நாள் இன்று ஆச்சரியப்படுகிறோம்.

ஓர் அடி கூட நடக்க முடியாத ஒரு பெண், ஓட்டப் பந்தயத்தில் கலந்து கொண்டதே ஆச்சரியம்!

ஓட்டப் பந்தயத்தில் கலந்து கொண்ட அந்தப் பெண், உலகத்தின் மிக வேகமாக ஓடும் வீராங்கனை ஆனது உலக மகா ஆச்சரியம்!

ஆச்சரியங்கள் நடக்குமா? நடக்கும்!

உள்ளத்தில் உறுதி மட்டும் இருந்தால் - ஆச்சரியங்கள் நடக்கும்; அதிசயங்கள் அன்றாட சம்பவங்கள் ஆகும்!

‘நடப்பதே ஆச்சரியம்!’ என்று எந்தப் பெண் கருதப்பட்டாளோ, அந்தப் பெண் ஆச்சரியங்களை நடத்திக் காட்டினாள்!

எதனால் ? உள்ளத்தின் உறுதியினால் !

“ஊழையும் உபபக்கம் காண்பார் உலைவு இன்றித்  
தாழ்து உகுற்று பவர் !”

சோர்வு இல்லாமலும், காலம் தாழ்த்தாமலும் யார் முயல்கிறார்களோ, அவர்கள் விதியையும் வெல்வார்கள் என்பது வள்ளுவப் பெருமானின் வாக்கு. அதை அமெரிக்காவில் பிறந்த ஒரு நீக்ரோ பெண் செயல்படுத்திக் காட்டினார் ! வெற்றி பெற்றார் !

எனது அருமைத் தமிழ்ப் பெண்களாகிய நீங்கள் உங்கள் முயற்சிகளில் வெல்ல வேண்டும். நீங்கள் வெல்வீர்கள் ! ஏனென்றால், நீங்கள் மகளிர் சுயஉதவிக்குழுக்களைச் சேர்ந்தவர்கள் ! நீங்கள் நிச்சயம் வெல்வீர்கள் ! ஏனென்றால், நீங்கள் என்னுடைய சகோதரிகள் ! அதனால் நீங்கள் நிச்சயம் வெல்வீர்கள் !

உங்கள் வெற்றி, உங்கள் அன்புச் சகோதரியாகிய எனது வெற்றி !

எனது வெற்றி, என் அன்புச் சகோதரிகளாகிய உங்களுடைய வெற்றி !

இந்த வெற்றி தான் தமிழ்ப் பெண்மையின் வெற்றி !

இந்த வெற்றி தான் தமிழகத்தின் வெற்றி !

- என்பதைத் தெரிவித்துக் கொள்வதோடு, வெற்றி வீரர்களைகளாகிய உங்கள் அனைவருக்கும் எனது வாழ்த்துகளைத் தெரிவித்துக் கொண்டு, இந்த நேரத்தில் உங்களுக்கு ஒரு வேண்டுகோள் விடுக்க விரும்புகிறேன்.

இன்றைய தினம், தங்கள் அனுபவங்களைப் பற்றிய சுய உதவிக்குழுக்களைச் சேர்ந்த 6 பெண்கள் இந்த மேடையில் வந்து உரையாற்றினார்கள். முதலில் இப்படி 6 பெண்கள் வந்து உரையாற்றப் போகிறார்கள் என்று கேள்விப்பட்டதும், இவர்கள் என்ன பேசுவார்களோ, எப்படிப் பேசுவார்களோ என்று நான் யோசித்தேன். ஆனால், அவர்கள் பேச்சைக் கேட்ட பின்பு - அது பேச்சல்ல, சொற்பொழிவு. அவர்களுடைய சொற்பொழிவைக் கேட்ட பின்பு எனக்கு ஏற்பட்ட வியப்பை வருணித்துச் சொல்ல வார்த்தைகளே இல்லை, அகராதியில் வார்த்தைகளே இல்லை. அவ்வளவு அற்புதமாக, அவ்வளவு தன்மைப்பிக்கையோடு, அவ்வளவு ஆணித்தரமாக அவர்கள் பேசினார்கள். நம்முடைய அமைச்சர்கள் கூடச் சொற்பொழிவில் அவர்களிடம் படம் கற்கும் அளவுக்கு அவர்கள் பேசினார்கள். இவர்கள் எல்லாம் கிராமத்துப் பெண்கள். இந்த அளவுக்கு அவர்கள்

முன்னேறி, அவர்கள் இவ்வளவு பெரிய கூட்டத்தில் நின்று, இந்த மேடையில் நின்று, இத்தனை ஆயிரம் பேர்களுக்கு முன்னால் இவ்வளவு தைரியமாக, ஆணித்தரமாக பேசுகிறார்கள் என்று சொன்னால் எனக்கு எவ்வளவு பெருமையாக இருக்கிறது தெரியுமா ! பெண்கள் நனைத்தால் எதைமும் சாதிக்கலாம் என்பதற்கு இவர்களே எடுத்துக்காட்டு. நீங்கள் அனைவரும் எடுத்துக்காட்டு. ஆகவே, இந்த நேரத்தில் உங்களுக்கு ஒரு வேண்டுகோள் விடுக்க விரும்புகிறேன் என்று கூறினேன். அந்த வேண்டுகோள் என்ன ? இதுதான். உங்களைப் பார்க்கின்ற போது எனக்கு எவ்வளவு உள்ளப் பூரிப்பு ஏற்படுகிறது தெரியுமா ! ஆனால், இன்னும் எத்தனையோ பெண்கள் வாழ்க்கையில் கஷ்டப்பட்டுக் கொண்டிருக்கிறார்கள், தங்களுக்கு என்னென்ன வாய்ப்புகள் உள்ளன. இந்த அரசில் அவர்களுக்கு என்னென்ன வாய்ப்புகள் ஏற்படுத்திக் கொடுக்கப்பட்டுள்ளன என்பதை உணராமல் அவர்கள் இன்னும் வேதனைப்பட்டுக் கொண்டிருக்கிறார்கள்.

ஆகவே, இந்த சுயஉதவிக்குழு இயக்கத்தில் இருக்கின்ற ஒவ்வொரு பெண் உறுப்பினரும், இன்னும் இரண்டு பெண்களையாவது இந்த சுய உதவிக்குழு இயக்கத்தில் சேர்த்துவிட வேண்டும் என்பது தான் என்னுடைய வேண்டுகோள். இன்றைக்கு உங்களைப் பார்க்கும் போது எவ்வளவு பெருமையாக இருக்கிறது ! நீங்களும் எவ்வளவு தன்மைப்பிக்கையோடு இருக்கிறீர்கள். வாழ்க்கையில் எவ்வளவு சாதித்து இருக்கிறீர்கள். இன்னும் எவ்வளவோ சாதிக்கப் போகிறீர்கள். சாதிக்கப் பிறந்தவர்கள் நீங்கள். தமிழகத்தில் உங்களுடைய மற்ற சகோதரிகளும், இந்த வாய்ப்புக் கிடைக்காத சகோதரிகளும் உங்களைப் போலவே சாதிக்க வேண்டும், அதற்கு நீங்களே அவர்களுக்கு வழிகாட்ட வேண்டும் என்று கேட்டுக் கொள்கிறேன். ஆகவே, இன்றைய தினம் தமிழகத்தில் சுய உதவிக்குழு இயக்கத்தில் இருக்கின்ற ஒவ்வொரு பெண்ணும் இன்னும் குறைந்தபட்சம் இரண்டு பெண்களையாவது இந்த இயக்கத்தில் சேர்த்துவிட வேண்டும் என்ற வேண்டுகோள் விடுக்கிறேன். உங்கள் அன்புச் சகோதரியின் வேண்டுகோளை நீங்கள் நிச்சயம் நிறைவேற்றி வைப்பீர்கள் என்ற நம்பிக்கை எனக்கு 100 சதவிகிதம் உள்ளது என்பதைத் தெரிவித்துக் கொண்டு, நீங்கள் இன்னும் மென்மேலும் வளர வேண்டும், மென்மேலும் சாதிக்க வேண்டும், நீங்கள் நனைத்தால் வானமே எல்லை என்பதைத் தெரிவித்துக் கொண்டு, வாழ்க, வளர்க என்று வாழ்த்திவிட்டு, அண்ணா நாமம் வாழ்க ! புரட்சித் தலைவர் நாமம் வாழ்க ! என்று கூறி விடை பெறுகிறேன். நன்றி வணக்கம். ❖



கல்லாதவர்களே  
தமிழகத்தில்  
இருக்கக் கூடாது  
என்பது  
எனது கோட்பாடு -  
அரசின் இலட்சியம்

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின்  
ஆசிரியர் தின வாழ்த்து

அறிவுக் கண் திறக்கும் அரிய பணியில் தங்களை அர்ப்பணித்துக் கொண்டிருக்கும் ஆசிரியப் பெருமக்கள் அனைவருக்கும், என் அகம் நிறைந்த ஆசிரியர் தின வாழ்த்துகளைத் தெரிவித்துக் கொள்வதில் மிக்க மகிழ்ச்சி அடைகிறேன்.

‘கற்றோர்க்குச் சென்ற இடம் எல்லாம் சிறப்பு’ என்பதே நம் தமிழக மக்களின் ஆண்டாண்டு காலச் சிந்தனை. அவ்வாறு சென்ற இடமெல்லாம் சிறப்பளிக்கும் கல்வியை, எந்த விதத்திலாவது பெற வேண்டும் என்பது நம் நாட்டின் புலவர் பெருமக்களின் அறிவுரையாக இருந்து வந்தது. ஆனால், கல்வி தனி மனித முயற்சியாக இருந்ததே தவிர, மக்கள் அனைவரின் இலட்சியமாக மாறவில்லை.

அந்த இலட்சியத்தை ஈடேற்றுவதில் புதிய பொற்காலம் தற்போது மலர்ந்திருக்கிறது. கல்லாதவர்களே தமிழகத்தில் இருக்கக் கூடாது என்பதே எனது கோட்பாடாகவும் எனது அரசின் குறிக்கோளாகவும் அமைந்துள்ளது.

‘அனைவர்க்கும் கல்வி’ என்னும் இலட்சியத்தில் இன்று தமிழ்நாடு பெற்றிருக்கும் வெற்றி மகத்தானதாகும்.

குடியிருப்புகளுக்கு அருகிலேயே பள்ளிகள், 1 முதல்12 ஆம் வகுப்பு முடிய அனைத்து மாணவ - மாணவியருக்கும் இலவசப் பாட நூல்கள், மேல்நிலை மாணக்கர் யாவருக்கும் இலவச மிதிவண்டிகள், இலவச சத்துணவு, சீருடை, உதவித் தொகைகள், கல்வி பயிலும் காலத்தில் பெற்றோர் உயிர் இழக்க நேரிட்டாலோ அல்லது முடக்கம் அடைந்து விட்டாலோ, அக்குழந்தைகளின் கல்வி தடைபடா வண்ணம் 50 ஆயிரம் ரூபாய் நிதி உதவி முதலான பல்வேறு பயன்மிகு திட்டங்களை நிறைவேற்றி வருவதன் மூலம்,

‘பயிற்றுப் பல கல்வி தந்து - இந்தப் பாரை உயர்த்திட வேண்டும்’

- என்னும் பாரதியின் கனவை, நனவாக்கி வருகிறது எனது அரசு.

தலைசிறந்த தத்துவஞானி டாக்டர் சர்வபள்ளி எஸ்.ராதாகிருஷ்ணன் அவர்களது பிறந்த தினம் ஆகிய செப்டம்பர் - 5 ஆம் நாளான ஆசிரியர் தினத்தில்,

சிறக்கட்டும் ஆசிரியர் வாழ்வு!  
செழிக்கட்டும் தமிழகக் கல்வி!


- என்ற என் வாழ்த்துகளைத் தெரிவித்துக் கொள்கிறேன்.



# உலக வங்கி உதவியுடன் “புதுவாழ்வு” திட்டம்

இயக்குநர் மைக்கேல் எஃப் கார்ட்டர் நம்முடன் கைகோர்த்து நிற்கிறார் என்பதற்காக நான் மகிழ்ச்சி அடைகிறேன்.

வளர்ச்சி என்றால் என்ன? புதிய விருப்பத் தேர்வுகளை உருவாக்குவதும் மக்களுக்கு மேலும் வாய்ப்புகளை விரிவுப்படுத்துவதும் தான் வளர்ச்சி என்று நான் நம்புகிறேன். ‘சுதந்திரமான முறையில் முன்னேற்றம்’ என்ற நூலில் நோபல் பரிசு பெற்ற மேதை அமர்த்தியா சென் கூறுகிறார்: மக்களின் தகுதிகளை விரிவுப்படுத்துவது, அதனால் அவர்கள் பெற்றுள்ள தகுதிகளை வழிநடத்துவது, அந்தத் தகுதிக்கான ஆதாரங்களைப் பெற்றிருப்பது என்கிற இலக்களை அடிப்படையில் வளர்ச்சி முன்னேற்றம் காண வேண்டும்’ என்றார்.



தமிழக ‘சமச்சர் வளர்ச்சி முன் முயற்சித் திட்டத்தை’ தமிழக மக்களுக்கு அர்ப்பணிப்பது எனக்கு அளவற்ற மகிழ்ச்சியை அளிக்கிறது. தமிழக அரசின் உண்மையான இந்த வரலாற்று முயற்சி திட்டக் கொள்கை வரவேற்பதிலும், நிருவகிப்பதிலும், முன்னேற்றப் பாதையில் முக்கியப் பங்காகும்.

வளர்ச்சியில் அனைவரது பங்கேற்பிலும் தேர்ந்தெடுக்கும் சுதந்திரத்திலும் ஒரு கூட்டுப் பார்வையை இது எடுத்துக்காட்டுகிறது. நிருவாகத்தின் முன்னேற்றத்தை இது காட்டுகிறது என்று நான் உளமார நம்புகிறேன். இந்த முன் முயற்சித் திட்டத்தைத் தொடங்கி வைப்பதில் உலக வங்கியின் இந்திய

அமர்த்தியா சென்னின் வாதத்தில் முக்கிய அம்சம் இரண்டு கட்டமாக உள்ளது. முதலாவதாக, செயல்களைச் செய்வதற்கு மக்களின் தகுதிகளை விரிவுப்படுத்துவதே வளர்ச்சி, அதனால் ஓர் உத்தியை தங்கள் தகுதிகளுக்காக வளர்த்துக் கொள்வது மற்றும் தடையற்ற குறிப்பிடத்தகுந்த பொருளாதார வளர்ச்சியை உறுதிப்படுத்துவது என்பதாகும். மேலும், இந்தகைய வளர்ச்சி உத்தியைத் தேர்ந்தெடுக்கும் முறை ஜனநாயக ரீதியாக வளர்ச்சியின் சவால்களை முறியடிப்பதில் மக்கள் ஈடுபாடு, அரசின் பொருளாதாரச் சலுகைகளை முறைப்படுத்துவது ஆகியவனவாகும்.

தமிழகம் சமச்சீர் வளர்ச்சி, முன் முயற்சி மேற்கண்டவற்றைச் சரியாக சாதிக்கவே முனைகிறது. திட்டக் கொள்கையின் முன்னேற்றத்தில் இது ஓர் அறிவுபூர்வமான புதிய நடவடிக்கையாகும். இதனால் பொது விவாதத்திற்கு வழி ஏற்படுகிறது. நம்மை எதிர்நோக்கி உள்ள சவால்களைப் பற்றியும், விவாதிக்க வழி வகுக்கிறது. வளர்ச்சி நடவடிக்கையில் பங்கு பெறவும், அதன் விளைவுகளில் பங்கு பெறவும், மக்களைத் தகுதி பெற்றவர்களாக மாற்ற இது தூண்டுகிறது.

நான்கு ஆண்டுகளாக என்னுடைய அரசின் செயல்பாடுகளை நான் திரும்பிப் பார்க்கிறேன். அதில் முன்னேற்றமும் திருப்தியும் என்ற அர்த்தம் உள்ளது. தமிழகம் மீண்டும் முன் நிறுத்தப்பட்டுள்ளது. வளர்ச்சியின் பாதிப்பில் இருந்தும், மோசமான நிதி நிலைமையில் இருந்தும் தமிழகம் மீண்டுள்ளது. இத்தகைய நிலை இதுவரையில் காணப்பட்டதில்லை. மீண்டும் தமிழகம் உயர் வளர்ச்சிப்பாதையில் நடைபோடுகிறது.

அடுத்தடுத்த மோசமான வறட்சிகள், அதனைத் தொடர்ந்த அழிவு தரும் கனாமி ஆகியவற்றில் இருந்தும் நாம் வெற்றிகரமாக மீண்டுள்ளோம். கடந்த காலத் துயரங்களைத் துடைத்துக் கொண்டும் அனைத்துத் தடைகளையும் மீறி - ஒரு பீனிக்ஸ் பறவையைப் போல் தமிழகம் மீண்டும் உயிர்த்தெழுந்துள்ளது. இலாபங்களைக் கணக்கிடவும், முன்னேற்ற நடவடிக்கையை உருவாக்குவதில் மேலும் முன் செல்லவும் இது ஒரு நல்ல நேரமாகும்.

நாட்டில் வேகமாக வளர்ந்து வரும் பொருளாதார நிலைகளில் தமிழகம் ஒன்றாகும். இந்திய அளவிலான செயல்பாட்டில் 2004-2005ஆம் ஆண்டில் தமிழகம் உள்நாட்டுப் பொருள் உற்பத்தியில் முன்னணியில் உள்ளது. அதன் ஆண்டு வளர்ச்சியானது குறிப்பிடத்தக்க அளவில் 8.73 சதவிகிதமாகப் பதிவு செய்யப்பட்டுள்ளது. மனிதவள வளர்ச்சியில் தமிழகத்தின் செயல்பாடு எல்லாத் தரப்புப் பாராட்டுதல்களையும் பெற்றுள்ளது. நடுத்தர மனிதவள மேம்பாட்டு வகைப்பாட்டிலும் முக்கிய இடத்தைப் பெற்று தமிழகம் முன்னோக்கிச் செல்கிறது.

தனிநபர் வருமானத்தை மேம்படுத்துவதில் சிறப்பானச் சாதனைகளைப் புரிந்துள்ளது. பிறப்பு

சதவிகிதம் மற்றும் பிரசவகால மரணம் ஆகியவற்றைக் குறைத்தல், எல்லோருக்கும் கல்வி ஆகியவற்றிலும் சாதனை புரிந்துள்ளோம். இந்தியாவின் 15 பெரிய மாநிலங்களில் தமிழகம் 3ஆவது இடத்தில் உள்ளது. தெற்காசிய நாடுகளான பாகிஸ்தான், நேபாளம், யூட்டன் மற்றும் வங்காளதேசத்தை விட தமிழகம் முக்கியச் சாதனைகள் பலவற்றைப் புரிந்துள்ளது. அவை அப்படியே இருந்தாலும் அவை அப்படியே இருக்கட்டும்.

மேலும், சிறப்பான சாதனைகளில் தமிழகம் முன் நிற்கிறது. இந்தியாவில் அதிக பொருளாதார நிலையைக் கொண்டதாகத் தமிழகம் சிறப்பாக மதிப்பிடப் பட்டிருந்தாலும் கூட இன்னும் இங்கே வறுமை உள்ளது. மாநிலப் பொருளாதாரம் மாற்றம் காணும் வகையில், முன்னர் நிலவி வந்த எதேச்சதிகார நிலையில் இருந்து மாறுபட்டு, தயாரிப்பு மற்றும் சேவை மையங்களில் முறையான வளர்ச்சிப் பாதையை நோக்கிச் செல்கிறது. பலதரப்பு வேலைவாய்ப்புத் தத்துவம் முடுக்கி விடப்பட்டுள்ளது.

மாவட்டங்களுக்கு இடையே மனிதவள வளர்ச்சி முறைப்படுத்தப்பட்டுள்ளது. சவால்களின் தன்மையை எடுத்துக்கொண்டால் தமிழகத்தின் வளர்ச்சிக் கொள்கை, உயர்ந்த பொருளாதார வளர்ச்சி வீதம் என்பதை விட அதிக நோக்கம் கொண்டதாகும்.

உயர் பொருளாதார வளர்ச்சியைச் சாதிப்பது என்பது மிக முக்கியமானது. அப்படி இல்லையென்றால் பொருளாதாரச் சீர்குலைவும், பொருளாதார வாய்ப்புகள் குறைவும் ஏற்பட்டு அவை மக்களின் வருமானத்தைக் குறைத்துவிடும். எனவே, வறுமையைக் குறைக்கவும், வேலைவாய்ப்பை முடுக்கி விடவும், வளர்ச்சி மட்டும் போதாது, மறுவிநியோக வளர்ச்சி இல்லையென்றால் ஏழைகளிலிருந்து ஏழையை உண்டாக்கி வளர்ச்சிப் பாதை அதன் விளைவுகளிலிருந்து அவர்களை ஒதுக்கி வைத்து விடும்.

உலக வங்கியின் உதவியோடு நடைபெறும் 'நமது கிராமம் திட்டம்' புதுவாழ்வு என்னும் வறுமை குறைப்புத் திட்டம் ஆகிய புதிய திட்டங்களை நான் வலியுறுத்த விரும்புகிறேன். மிகவும் வறியவர்களுக்காக ஒரு புதிய திட்டத்தைக் கொண்டு குறிப்பிடத்தகுந்த வளர்ச்சியைச் சாதிக்க நான் வலியுறுத்துகிறேன்.

சுயஉதவிக் குழுக்களுக்கு சிறுகுடள் வழங்கும் திட்டம் மாபெரும் வெற்றியைக் கண்டுள்ளது. தமிழகத்தில் சமச்சீர் வளர்ச்சிக்கு மக்களும், அரசும் ஒருங்கிணைந்து செயல்படக்கூடிய திட்டங்கள் நடைமுறைப்படுத்தப்படுகின்றன.

மனிதவள வளர்ச்சி முக்கிய அம்சமாக எடுத்துக் கொள்ளப்படுகிறது. இந்த நடவடிக்கைகளுக்கு உலக வங்கி உதவ முன் வந்திருப்பது மகிழ்ச்சி அளிக்கிறது. வளர்ச்சிக்குத் தடையான அம்சங்களைக் களைய ஏற்கெனவே நடவடிக்கைகள் எடுக்கப்பட்டு வருகின்றன. தமிழக சமச்சீர் வளர்ச்சிக்கு ஊக்கம் அளிக்கும் திட்டத்தின்கீழ் 6 முக்கிய அம்சங்கள் வளர்ச்சிக்குறிக்கோள்களாக அடையாளம் காணப்பட்டுள்ளன.

அடுத்த 9 முதல் 12 மாதத்தில் மையக் குழுக்கள் பிரச்சினைகளையும், அதற்கான தீர்வுகளையும் கண்டறிந்து அரசுக்கு அறிக்கை சமர்ப்பிக்கும். இந்த ஒருங்கிணைந்த அமைப்பு மூலம் அரசு, மக்கள், நிபுணர்கள் கலந்துரையாடி வளர்ச்சித் திட்டங்களை உருவாக்கும் முறை அமைக்கப்படும். இந்தத் திட்டத்தின் மூலம் ஏழைகள் பயன் பெறுவர். மாநிலத்தின் பொருளாதாரம் உயரும். சமச்சீர் வளர்ச்சிக்கு ஊக்கம் அளிக்கும்.

தமிழகம் வளர்ச்சி அடைவதற்கு எதிர்நோக்கியுள்ள பிரச்சினைகள் குறித்து விவாதம் நடத்துவதற்கு எனது கருத்துகளைத் தெரிவிக்க இதனை நல்வாய்ப்பாக நான் எடுத்துக் கொள்கிறேன். இந்த நடவடிக்கையில், ஆய்வு மற்றும் திட்டம் வகுப்பதை முக்கிய அம்சமாக எடுத்துக் கொள்ள வேண்டும் என்று நான் விரும்புகிறேன்.

தமிழகப் பொருளாதார வளர்ச்சியை உறுதி செய்ய மக்களுக்கு வேலைவாய்ப்பு வழங்குவது மிக அவசியம். நாம் சந்திக்கும் முக்கியப் பிரச்சினைகளில் இதுவும் ஒன்று. எனது அரசு பொருளாதார வித்தியாசங்களைக் களைய பல்வேறு திட்டங்களைச் செயல்படுத்தி வருகிறது. இதற்காகப் புதிய அண்ணா மறுமலர்ச்சி திட்டம் செயல்படுத்தப்படுகிறது. விவசாயம் சார்ந்த தொழில்களில் தனியார் முதலீட்டுக்கு ஊக்கம் அளிக்கப்படுகிறது.

சுயஉதவிக் குழுக்கள் மூலம் பொருளாதார வளர்ச்சி மேற்கொள்ளப்படுகிறது. சிறுகுடள் வழங்கப்படுகிறது.

வேலைவாய்ப்பு அளிக்கப்படுகிறது. உற்பத்தித் துறையில் மாபெரும் வளர்ச்சி உள்ளது. புதிய முதலீடுகள் செய்யப்பட்டுள்ளன. இதனால் வேலைவாய்ப்புகளோடு ஊக்கம் அளிக்கப்படுகிறது. அதுமட்டுமின்றி சேவைத் துறைகளிலும் வேலைவாய்ப்புகள் பெருமளவில் பெருகியுள்ளன.

தகவல் தொழில்நுட்பத்தில் தமிழ்நாடு மகத்தான சாதனை புரிந்துள்ளது. அதுமட்டுமல்ல, தகவல் தொழில்நுட்ப சேவை, வெளிநாடுகளில் உள்ள வணிக வாய்ப்புகளை இங்கிருந்தே பெறுவது போன்ற துறைகளிலும் தமிழகம் முன்னணியில் உள்ளது. மேலும், சென்னையில் மிகப்பெரிய தகவல் தொழில்நுட்ப நிறுவனங்கள் முதலீடு செய்துள்ளன. இங்கு முதலீடு செய்துள்ள சிறிய நிறுவனங்கள் பெரிய நிறுவனமாக வளர்ந்துள்ளன. சென்னை மட்டுமின்றி கோவை, திருச்சியிலும் புதிய வளர்ச்சிக்கான நடவடிக்கைகள் தொடங்கி உள்ளன. தகவல் தொழில்நுட்ப விரைவுப் பாதை வேகமாக உருவாகி வருகிறது. இதன்மூலம் அறிவுசார் தொழில் நகரம் என்ற நமது கனவு உண்மையிலேயே உருவாகி வருகிறது.

இதன் வளர்ச்சி எப்படி உள்ளது என்றால், குறிப்பிட்ட திறனுடன் கூடிய ஆட்களுக்கான தேவை என்பது அதிகரித்துக் கொண்டே இருக்கிறது. எனவே, வளர்ந்து வரும் சந்தைக்கு அதாவது தேவைக்கேற்ப திறனுடையவர்களை உருவாக்கும் பொறுப்பு அரசைச் சார்ந்துள்ளது. அதன் காரணமாக, அரசுப் பள்ளிக் கல்வி மற்றும் தொழிற் கல்விகளில் மாற்றங்கள் கொண்டு வருவதற்கான சூழல் ஏற்பட்டுள்ளது. இதன்மூலம் திறனாளிகள் உருவாவது அதிகரிக்கும் வகையில் உள்ளது.

2004-2005ஆம் ஆண்டில் கடும் வறட்சி ஏற்பட்ட போதிலும் விவசாயத் துறையில் முன்னேற்றம் கண்டோம். 2005-2006ஆம் ஆண்டும் விவசாயத் துறையில் ஏற்படும் வளர்ச்சி நம்பிக்கையூட்டுவதாக உள்ளது. இந்த ஆண்டு நல்ல மழை பெய்யும், விவசாயம் சிறப்பாக இருக்கும் என்று நான் தீர்க்க தரிசனத்துடன் குறிப்பிட்டதாக தலைமைச் செயலாளர் நாராயணன் இங்கே குறிப்பிட்டார். நான் பழைய வரலாற்றைப் படித்துப் பார்த்துக் கூறுகிறேன். ஓர் ஆண்டை 12 மாதங்களாகப் பிரித்துள்ளோம். ஒவ்வொரு மாதமும் ஒவ்வொரு

பெயரைக் கொண்டிருக்கிறது. வாரம் என்பது ஏழு நாட்களாகப் பிரிக்கப்பட்டிருக்கிறது. அதேபோன்று ஒவ்வொரு நாளுக்கும் தனித்தனி பெயர்களும் உண்டு. தமிழ் ஆண்டில் 60 ஆண்டுகள் உள்ளன. ஒவ்வொரு ஆண்டுக்கும் தனித்தனி பெயரும் உண்டு. அவை சவுமிய ஆண்டு, தாரண ஆண்டு, விஜய ஆண்டு எனப் பெயரிட்டு அழைக்கப்படுகின்றன.

நான் கடந்த காலத்தில் நடந்ததைப் பற்றிப் படித்து அறிந்ததைக் குறிப்பிட்டேன். 60 ஆண்டுகளுக்கு ஒருமுறை இந்த பார்த்திப ஆண்டு வரும் போதெல்லாம் நல்ல மழை பெய்யும், விவசாயம் பெருகும் என்று குறிப்பிடப்பட்டுள்ளது. எனவே, இதுவே எனது தீர்க்கத் தரிசனத்தின் சூட்சமம் ஆகும். எனவே, விவசாயத் துறையில் தேவைக்கு ஏற்ப மாற்றங்களைச் செய்வதில் ஈடுபட்டு வருகிறோம். மாற்றுப் பயிர்ச் சாகுபடி, பயிர்த்திறன் மேம்பாட்டுச் சாகுபடி, தரிகநில மேம்பாடு ஆகியவை விவசாயத்துறை முன்னேற்றத்திற்கு வழிகாட்டும் திட்டங்கள் ஆகும். எதிர்்பார்க்கும் கணிசமான வளர்ச்சியை அடையும் விதத்தில் ஆயிரம் பண்ணைக் குட்டைகள் அமைக்கும் திட்டமும் ஆக்கப்பூர்வமான திட்டங்களில் ஒன்றாக உள்ளது.

கடந்த காலங்களையிட கடந்த 4 ஆண்டுகளில் சாலை, மின்சாரம், குடிநீர் ஆகிய அடிப்படைக் கட்டமைப்பு வசதிகள் மேம்பாட்டில் அதிக முதலீடு செய்யப்பட்டுள்ளது. அரசு மட்டுமே இதற்கானச் செலவுகளைச் செலவுப்படுத்துகிறது. எனவே, அரசு மற்றும் தனியார் துறை பங்களிப்பில் திருப்பூர் குடிநீர் திட்டம், சென்னை எக்ஸ்பிரஸ்வே டைசல் திட்டம் உருவாக்கப் பட்டுள்ளன.

மனிதவள மேம்பாட்டில் நமது சாதனை மகிழ்ச்சிக்கொரியது. மாநிலத்தில் குடியிருப்புப் பகுதிகள் அனைத்திலும் கல்வி வழங்கப்படும் சில மாநிலங்களில் தமிழகம் ஒன்றாகும். பள்ளிகளில் சேருவோர் எண்ணிக்கை இங்கு அதிகரித்துள்ளது. பாதியில் படிப்பை நிறுத்துவோரின் எண்ணிக்கையும் குறைந்துள்ளது.

சுகாதாரச் சேவைத் தரத்தை மேம்படுத்தவும் நடவடிக்கைகள் எடுத்து வருகிறோம். உலக வங்கி நிதியுதவியுடன் தமிழ்நாடு சுகாதாரத் திட்டம் முடுக்கி

விடப்பட்டுள்ளது. 2015ஆம் ஆண்டுக்குள் மில்லினியம், மேம்பாட்டு இலக்குகளை அடைவதில் நாம் வேகமாகச் செயல்பட்டு வருகிறோம். கல்வி, சுகாதாரம் ஆகியவற்றில் தமிழகத்தை மேம்படுத்துவதில் நாம் கவனம் செலுத்த வேண்டும். இதன்மூலம் மனிதவள மேம்பாட்டில் முன்னிலை வகிக்கும் நாடுகளில் நாமும் இடம் பெற முடியும்.

கப்பலில் திசை திருப்பும் கட்டை அதாவது, சுக்கான் கருவி இல்லை என்றால், அது எப்படி கவனிக்கப்படா நிலைக்குத் தள்ளப்பட்டு விடுகிறதோ, அதைப்போன்று நிதி நெருக்கடியில் சிக்கித்தவிக்கும் அரசும் தள்ளப்பட்டு விடும்.

தமிழ்நாடு கடந்த 4 ஆண்டுகளில் நிதிநிலை விவகாரத்தில் மாபெரும் சாதனை படைத்துள்ளது. வளர்ச்சிக்குத் தொடர்புடைய முதலீடுகளில் நிதி வழங்கிடும் வகையில் நிதிநிலை சிறப்பான நிலைக்குத் திரும்பியது. 2001-2005ஆம் ஆண்டு வளர்ச்சித் திட்டத்திற்கான நிதி ஒதுக்கீடு ரூ.5,200 கோடியாக இருந்தது. 2005-2006ஆம் ஆண்டில் ரூ.9,100 கோடியாக உயர்ந்துள்ளது. இதைப்போல மாநில அரசின் மூலதன முதலீட்டின் ஒதுக்கீடு 3 மடங்காக அதிகரித்தது. 2001-2002இல் ரூபாய் 1,778 கோடியாக இருந்த மூலதன முதலீடு நடப்பு நிதியாண்டில் ரூ.4,792 கோடியாக அதிகரித்தது.

சுகாதாரம், கல்வி, போக்குவரத்து, மின்சாரம் ஆகியவை மக்களுக்கான அரசின் சேவைகளாகும். பொதுமக்களின் எதிர்்பார்ப்புக்கு ஏற்ப இத்தகைய சேவைகளை அவர்களுக்கு அளித்து மேம்படுத்துவதன் மூலமே நாம் எதிர்்பார்க்கிற முன்னேற்றத்தை எட்ட முடியும்.




மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள்,  
தமிழ்நாடு சமச்சீர் வளர்ச்சிக்கான  
முன்னுயற்சித் திட்டத்தை 3-8-2005 அன்று  
தொடங்கி வைத்து ஆற்றிய  
ஆங்கில உரையின் தமிழாக்கம்.



## தமிழக வரலாற்றில் முதன்முறையாக வங்கி உயர் அதிகாரிகளுடன் ஆலோசனை

விவசாயிகள் மற்றும் மகளிர் சுயஉதவிக் குழுக்களுக்கு  
கூடுதல் கடன் வழங்க  
மாண்புமிகு தமிழக முதலமைச்சர் அவர்கள் வலியுறுத்தல்



வங்கி அதிகாரிகளின் சிறப்புக் கூட்டத்தில் கலந்துகொள்வதில் நான் பெருமகிழ்ச்சி அடைகிறேன்.

நாட்டின் பொருளாதார வளர்ச்சி விகிதம் என்பது 8.73 சதவிகிதமாக உள்ளது என்பதைத் தெரிவிப்பதிலும் நான் பெருமகிழ்வு அடைகிறேன்.

கடன் வழங்கும் திட்டம் பொருளாதார சமச்சீர் வளர்ச்சியை மேம்படுத்துவதில் பெரும்பங்கு வகிக்கிறது. மேலும், விவசாயத் துறைக்கும், விவசாயத் துறை அல்லாதவற்றுக்கும் கடன் வழங்குவதில் வங்கிகள் முக்கியப் பங்கு வகிக்கின்றன.

கிராமப் பகுதிகள் மற்றும் நகர்ப்புறங்களில் உள்ள ஏழை, எளிய மக்களுக்காகவும் விவசாயம் மற்றும் விவசாயம் சாராத மற்ற தொழில்களுக்கும் கடன் உதவிகளை அதிகப்படுத்த, புதிய திட்டங்களைக் கொண்டுவர வேண்டும்.

இந்த ஆண்டு, தென்மேற்குப் பருவமழை காரணமாக அணைகளில் தண்ணீர் சேமிப்பு அளவு தாராளமாக உள்ளது. இதன் காரணமாக விவசாயிகள் பெரிய அளவில் சம்பா சாகுபடிக்குத் தயாராகி உள்ளார்கள். எனவே, இந்த நேரத்தில் விவசாயிகளுக்குப் போதுமான அளவுக்குக் கடன் வழங்கவேண்டும்.

2005-2006ஆம் ஆண்டுக்கு 22,036 கோடி ரூபாய் கடன் வழங்க வங்கிகள் திட்டமிட்டிருப்பதாக அறிகிறேன். இதில் 12,345 கோடி ரூபாய் கடனை விவசாயத் துறைக்கு வழங்கவும் திட்டமிட்டிருப்பதாக அறிகிறேன். இந்தச் சமயத்தில் 2004-2005ஆம் ஆண்டு விவசாயிகளுக்கு வழங்கப்பட்ட கடனை மேலும், 30 சதவிகிதம் உயர்த்தி வழங்க வேண்டும் என்றும் நான் கருதுகிறேன். இவ்வாறு உயர்த்தி வழங்குவது இன்னும் 3 ஆண்டு காலத்திற்குள் விவசாயக் கடன்களின் அளவை இரு மடங்காக உயர்த்தவேண்டும் என்ற இலக்கை எட்டுவதற்கு மிகவும் அவசியமாகும்.

## விவசாயிகளுக்குத் தாராள கடன் உதவி

விவசாயத்தைப் பாதுகாக்க மாற்றுப் பயிர்த் திட்டத்தை எனது அரசு துவங்கி இருப்பதை நீங்கள் அறிவீர்கள். குறைந்த தண்ணீரைக் கொண்டு மாற்றுப் பயிரிடும் திட்டமாகும் இது. விவசாயிகளின் வருமானத்தைப் பெருக்க மேலும் பல்வேறு முயற்சிகளை எடுத்துள்ளோம். எனவே, விவசாயிகளை ஊக்கப்படுத்த தாராளமாக வங்கிகள் கடன் உதவி வழங்க அந்தந்த வங்கிக்கிளை மேலாளர்களுக்கு உத்தரவிட வேண்டும்.

ஏழை, எளிய மக்கள் பொருளாதாரத்தில் முன்னேற்றம் காண எனது அரசு பல்வேறு புதிய சிறுகடன் திட்டங்களையும் செயல்படுத்தியுள்ளது. எனவே நீங்களும், வளர்ச்சித் திட்டங்களுக்கு ஒத்துழைப்பு அளிக்கவேண்டும்.



மனித ஆற்றலை ஒன்று திரட்டாத வரை ஏழ்மை மற்றும் மனித இழப்பை அகற்றுவது இயலாத காரியம் என நான் கருதுகிறேன். குறிப்பாக, அடிமட்ட நிலையிலுள்ள பெண்கள் ஏழ்மையின் கமை தாங்க முடியாமல் துயரத்தை அனுபவிக்கிறார்கள்.

ஏழைப் பெண்களுக்கு அதிகாரம் அளித்தால்தான் அந்த நாடு உண்மையான வளர்ச்சியைக் காணமுடியும். எனவேதான் நான், 1992 ஆம் ஆண்டு தமிழகத்தில் கயஉதவிக் குழு இயக்கத்தைத் துவக்கிவைத்தேன்.

10 ஆண்டுகளுக்கு முன் நான் விதைத்த விதை, அதாவது பெண்களுக்கு அதிகாரம் கொடுக்கவேண்டும் என்ற அந்த விதை ஊன்றப்பட்டு இன்று அது, நல்ல பலனைத் தந்துள்ளது. கயஉதவிக் குழு என்கிற இந்த இயக்கம் இன்று மிகப் பெரிய அளவில் சமுதாய இயக்கமாக வளர்ந்துள்ளது. அந்த கயஉதவிக் குழுக்களில் 34 இலட்சத்துக்கும் மேற்பட்ட பெண்கள் இருக்கிறார்கள்.

அவர்களது வாழ்க்கையில் நம்பிக்கை பிறந்திருக்கிறது. 2 இலட்சத்துக்கும் மேற்பட்ட அந்த கயஉதவிக் குழுவினர் இன்று 720 கோடி ரூபாய் அளவுக்கு மேலாக சேமித்திருக்கிறார்கள் என்று நினைக்கும்போது, அது எனக்கு மிகுந்த மனநிறைவைத் தருகிறது. பெண்களுக்கு வாய்ப்பு அளித்து அவர்களுக்கான வேலைவாய்ப்பையும் உருவாக்கிக் கொடுத்ததன் மூலம், கயஉதவிக் குழு திட்டம் இன்று தலைசிறந்த உதாரணமாக விளங்குகிறது.

**மகளிர் கயஉதவிக் குழுக்களுக்கு கடன் உதவி**

இந்தத் திட்டத்தைப் பல்வேறு மாநிலங்களும் போட்டி போட்டுக் கொண்டு செயல்படுத்த முன் வந்திருக்கின்றன. மத்திய அரசும் இதனைத் தத்தெடுத்துக் கொண்டுள்ளது. எங்களது முயற்சிக்கு வங்கிகள்தான் பெருமையிடுபவர்குதாரர்கள் ஆவார்கள். இந்தத் திட்டம் வெற்றி பெற உங்களது பங்களிப்பும் முக்கியமானதாக இருந்தது. இதற்காக

வங்கிகளைப் பாராட்டப் பெரிதும் கடமைப்பட்டுள்ளேன். இந்தத் திட்டத்திற்கு இந்த ஆண்டும் அதிக அளவில் கடன் உதவி வழங்க வேண்டும் என இந்தச் சந்தர்ப்பத்தில் உங்களை நான் கேட்டுக் கொள்கிறேன்.

மகளிர் சுயஉதவிக்கு குழுக்களுக்கு நீங்கள் அளித்து வரும் ஆதரவு ஒரு வழிப்பாதை அல்ல, சுயஉதவிக்குழுவினரும் உங்களுக்கு உதவி செய்திருக்கிறார்கள். அவர்கள், உங்களது வாடிக்கையாளர்களாக இருந்து வங்கி வளர்ச்சிக்கும் உதவி செய்கிறார்கள்.

மகளிர் சுயஉதவிக்குழுவினர் தாங்கள் வாங்கிய கடனில் 98 சதவிகிதத்துக்கு மேல் திருப்பிச் செலுத்தியிருக்கிறார்கள். இந்தக் கடன் உதவித் திட்டத்தின் மூலம் ஏழைகளுக்கு அதிகாரம் மட்டும் வழங்கவில்லை. நாட்டின் வளர்ச்சிக்கும் உதவுகிறார்கள். வர்த்தக ரீதியாகவும் நன்றாக உள்ளது.

### கந்துவட்டி முறையை ஒழித்த மகளிர் சுயஉதவிக்குழுக்கள்

சுவர்ண ஜெயந்தி கிராம சுவரோஜ்காப் யோஜனா (சுயவேலைவாய்ப்புத் திட்டம்) திட்டத்தின் கீழ் வழங்கப்பட்ட கடனில், வாராக் கடன் சதவிகிதம் அனைத்து மாநிலங்களையும் எடுத்துக்கொண்டால், தமிழ்நாட்டில் தான் மிகக் குறைவு. அதாவது, 0.53 சதவிகிதம் தான். இது சமீபத்தில் எடுக்கப்பட்ட ரிசர்வ் வங்கியின் ஆய்வில் தெரியவந்துள்ளது. மிகவும் பாராட்டும் வகையில் சுயஉதவிக்குழுக்கள் கடனைத் திருப்பிச் செலுத்தியிருப்பதில் நீங்கள் பூரணமாக மகிழ்ச்சி அடைய முடியும். எனவே, சுயஉதவிக்குழுவினருக்கு வழங்கும் கடனை அதிகப்படுத்த வேண்டியது அவசியமாகிறது.

மிகவும் கொடுமையான கந்து வட்டி முறையை ஒழிப்பதில், மகளிர் சுயஉதவிக்குழு இயக்கம் வெற்றிகண்டுள்ளது என்பது பெரும் சாதனையாகும். உண்மையான கதந்திரம் என்பது பொருளாதார சமூக மேம்பாடாகும். சுயஉதவிக்குழுக்கள் வெறும் சேமிப்பு, கடன் பெறும் இயக்கமாக இல்லாமல் அவர்கள் சிறு நிறுவனங்களாக மாறவேண்டும்.

### ஏழை, எளியவர்களுக்குக் கூடுதல் வருமானம்

2001-2002ஆம் ஆண்டில் தொழில் முனைவோர் மேம்பாட்டுத் திட்டத்தை நான் துவக்கிவைத்தேன். கடந்த 4 ஆண்டுகளில், தமிழ்நாடு மகளிர் மேம்பாட்டுக் கழகம்

சார்பில் 4 இலட்சத்து 97 ஆயிரம் பெண்களுக்குத் தொழில் முனைவோர் மேம்பாட்டுத் திட்டப் பயிற்சி அளிக்கப்பட்டுள்ளது. இந்த ஆண்டு மேலும், கூடுதலாக 1 இலட்சத்து 50 ஆயிரம் பெண்களுக்குப் பயிற்சி அளிக்கவும் நான் உத்தரவிட்டிருக்கிறேன். இந்த சாதனைகள் முன்னோடியாக இருந்த போதிலும் பாராட்டுகள் கிடைத்துவிட்டது என்று ஒய்ந்துவிட முடியாது. இந்த வெற்றியில், மேலும் மேலும் ஏராளமான பெண்களைச் சேர்க்க வேண்டும். இதற்கென வரையறையை நிர்ணயித்து நாம் அடைய வேண்டிய இலக்கை அடையும்போது நாம் எல்லோரும் மிகவும் மகிழ்ச்சி அடைவோம் என்பதை இங்கே சுட்டிக்காட்ட விரும்புகிறேன்.

பொருளாதார வளர்ச்சிக்கு இன்னும் ஏராளமான சுயஉதவிக்குழுக்கள் கடன் பெற இயலவில்லை. எனவே, இந்த சுயஉதவிக்குழுக்களுக்கும் விரைந்து கடன் வழங்கவேண்டும் என்று வங்கி அதிகாரிகளை நான் கேட்டுக் கொள்கிறேன். இந்தக் கடன் பெற வங்கிகளை மோலாளர்களுடன் எங்களது அதிகாரிகளும் இணைந்து செயல்படும்படி உத்தரவிட்டிருக்கிறேன்.

கிராமம் மற்றும் நகர்ப்புறங்களில் உள்ள ஏழைகளுக்கு கூடுதலாக வருமானம் வேண்டும். எனவே, சுயஉதவிக்குழுக்களில் மிகவும் ஏழை, எளியவர்களைச் சேர்க்க வேண்டும். அவர்களுக்குக் கூடுதல் வருமானம் கிடைக்க வழிவகை செய்ய வேண்டும். எனவேதான் இந்த ஆண்டு பெரிய அளவில் புதிதாக சுயஉதவிக்குழுக்கள் ஏற்படுத்தப்பட்டுள்ளன.

புதிய குழுக்களை உருவாக்கவும் அவற்றுக்கு விரைவாகக் கடன் உதவிகளை வழங்கவும் நாம் உறுதி மேற்கொள்கவேண்டும். இந்த இலக்கை அடைய தடைகளாக உள்ளவற்றை அகற்றி, செயல்பாடுகளை நிறைவேற்ற வேண்டிய உள்ளது. குறைந்தபட்சம் 6 மாத காலத்திற்குள் உதவிகளைப் பெறுவதில் உள்ள விதிகளையும் மற்ற கடுமையான விதிகளையும் பரிசீலிக்க வேண்டும். நல்ல திறமையாகச் செயல்படும் சுயஉதவிக்குழுக்களுக்குக் குறைந்த காலத்தில் சுழல் நிதி மற்றும் கடன் உதவிகள் அளிப்பதன் மூலம் அவை சிறப்பாகச் செயல்பட வைக்க முடியும்.

தற்போது, சுயஉதவிக்குழுக்களுக்கு வழங்கப்படும் கடன் உதவி 1:1.6 என்ற விகிதத்தில் மானியம் வழங்கப்படுகிறது. இதனை 1:3 என்ற விகிதத்துக்கு மாற்ற வேண்டும். சரியான பாதையில் பொருளாதார

நடவடிக்கைகள் மேற்கொள்வதை உறுதிப்படுத்த அதிக கடனூதவி தேவைப்படுகிறது. தற்போது ரூ.1,216 கோடி கடன் உதவி அளிக்கப்பட்டுள்ளது.

**புதுவாழ்வுத் திட்டம்**

இந்த ஆண்டு மகளிர் சுயஉதவிக்குழுக்களுக்கு கூடுதலாக ரூ.1,000 கோடி கடன் உதவி வழங்க வகை செய்ய வேண்டும் என்பதே எங்களுடைய நோக்கம். தமிழகத்தில் சுயஉதவிக்குழு இயக்கத்தை விரிவுபடுத்தவும், அவற்றின் செயல்பாடுகளை அதிகரிக்கவும் எனது அரசு எடுத்து வரும் முயற்சிகளுக்கு - தேவைகளுக்கு உங்களது ஆதரவும் தேவை. உங்களது பங்களிப்பும், ஆதரவும் இல்லாமல் அதனைச் செயல்படுத்த முடியுமா?

சமூகத்தில் மிகவும் பின்தங்கிய மக்களையும், ஏழை, எளியவர்களையும் ஏற்றம் காணச் செய்வதற்கும், அவர்களுடைய வாழ்க்கைத் தரத்தை மேம்படுத்தவும் உலக வங்கி நிதி உதவியுடன் "புது வாழ்வு" என்ற புதிய புதுமைத் திட்டத்தைத் தமிழக அரசு துவக்கி இருக்கிறது என்பதை உங்களுக்குத் தெரிவித்து கொள்வதில் நான் மகிழ்ச்சி அடைகிறேன். மாநிலத்தில் உள்ள 70 வட்டாரங்களில் வசிக்கும் 3.5 இலட்சம் ஏழை மக்களை இலக்காகக் கொண்டு சுயஉதவிக்குழுக்கள் மூலம் செயல்படுத்தப்படுகிறது. இதற்கான திட்டச் செலவு ரூ.717 கோடியாகும். இந்தத் திட்டம் 6 ஆண்டுகளில் நிறைவேற்றப்படும். இந்தப் புதிய திட்டத்துக்கு வங்கிகள் தங்களது ஆதரவைத் தரவேண்டும் என்று நான் வேண்டுகோள் விடுக்கிறேன்.

**நிலுவையில் உள்ள திட்டங்களுக்கு உதவி**

மாநிலம் முழுதும் விவசாயம் சார்ந்த தொழிற்சாலைகளை மேம்படுத்துவதற்காக, புதிய அண்ணா மறுமலர்ச்சித் திட்டத்தை எனது அரசு செயல்படுத்தி வருகிறது என்பதை நீங்கள் நன்கு அறிவீர்கள். கிராமப் புறங்களில் உள்ள செயல்படாத தொழிற்சாலைகளின் நடவடிக்கைகள் மேம்பட வேண்டும் என்பதை நாம் அனைவரும் ஏற்றுக்கொள்வோம்.


இதுவரை, இந்தத் திட்டத்திற்காக 301 கோடியே 95 இலட்சம் ரூபாய் 482 தொழிற்சாலைகளுக்கு வழங்கப்பட்டுள்ளது என்பதைத் தெரிவித்துக் கொள்வதில் மகிழ்ச்சி அடையும் அதே வேளையில், மேலும் அதிக அளவு செயல்பட வேண்டிய தேவை இருக்கிறது என்பதையும் நான் உணர்கிறேன். எனவே, இதற்கு உங்களது ஒத்துழைப்பு தேவை என்பதையும் தெரிவித்துக் கொள்கிறேன்.

தமிழகம் முழுதும் உள்ள ஒவ்வொரு ஊராட்சி ஒன்றியங்களிலும் குறைந்தபட்சம் ரூ.1 கோடி ஒதுக்கீடு செய்து விவசாயம் சார்ந்த தொழிற்சாலைகளை நிறுவ வேண்டி இருக்கிறது. இந்த வகையில், நிலுவையில் உள்ள 171 திட்டங்களுக்கு உதவி செய்ய வேண்டும் என்றும் நான் கேட்டுக் கொள்கிறேன்.

தமிழகத்தில் ஆதிதிராவிடர் மற்றும் பழங்குடி இனப் பெண்கள் சமூகப் பொருளாதார மேம்பாடு அடைவதற்காக 'நிலம் வாங்கும் திட்டம்' என்ற பெயரில் மற்றொரு திட்டம் தமிழ்நாடு ஆதிதிராவிடர் வீடு மற்றும் வளர்ச்சி கார்ப்பரேஷன் மூலம் செயல்படுத்தப்பட்டு வருகிறது. சமூகத்தில் வசதி குறைந்த மக்களை வீடுகளின் உரிமையாளர்களாக மாற்றி, அவர்களின் பொருளாதார நிலையை மேம்படுத்தி, வாழ்க்கைத் தரத்தை உயர்த்தும் இந்தத் திட்டத்துக்கு மனமுபந்து ஒத்துழைக்க வேண்டும் என்றும் நான் வலியுறுத்திக் கேட்டுக் கொள்கிறேன்.

நாட்டின் வளர்ச்சியில் அரசும் வங்கிகளும் ஒருங்கிணைந்து பங்கேற்றுச் செயல்பட வேண்டும் என்பதை எப்போதும் நான் நம்புகிறேன். மக்களின் வளர்ச்சி, முன்னேற்றம் ஆகியவை வேகமாக இருக்க வேண்டும் என்பதே நம் அனைவரது பொதுவான நோக்கமாக இருக்கிறது. வளர்ச்சி என்ற இலக்கை அடைய நமது செயல்பாடுகள் அனைத்தும் ஒருங்கிணைந்திருக்க வேண்டும். தமிழகத்தில் அமைதியாகச் செயல்படுத்தப்பட்டு வரும் முக்கிய வளர்ச்சித் திட்டங்கள் பற்றி நான் உங்களுக்குக் கோடிட்டு காட்டி உள்ளேன். திட்டங்கள் வெற்றிகரமாக நிறைவேறுவதற்கு உங்களது முழு ஒத்துழைப்பும், ஆதரவும் தேவை.

தமிழ்நாட்டில் செயல்படுத்தப்பட்டு வரும் திட்டங்கள் பெரும் வெற்றி பெற உங்களுடைய பூரண ஒத்துழைப்பு கிடைக்கும் என்றும் நான் நம்புகிறேன்.



# 11 மற்றும் 12ஆம் வகுப்பும் பயிலும் அனைத்து மாணவ - மாணவியருக்கும் இலவச சைக்கிள் வழங்கும் திட்டம்

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின் அறிக்கை - 17.8.2005



அறிவினை விரிவு செய்து, சமுதாயத்தின் மீதான மனித நேயக் கண்ணோட்டத்தை அகலப்படுத்தி, மாணவர்களை இனத்தை மீட்டும் செய்வதில் கல்வியே முதலிடம் வகிக்கின்ற காரணத்தால், தமிழகத்தில் பிள்ளைச் செல்வங்கள் அனைவருக்கும் கல்விச் செல்வத்தைத் தடையின்றி வழங்கிட வேண்டும் என்பதை எனது அரசு குறிக்கோளாகக் கொண்டு செயல்பட்டு வருகிறது.

அங்கன்வாடிகள், பால்வாடிகள் மற்றும் மழலையர் பள்ளிகளில் தங்களை கல்வியைத் தொடங்கும் சின்னஞ்சிறுதளங்கள், எவ்விதக் காரணம் கொண்டும் தங்களை கல்வியை இடையில் நிறுத்தி விடக் கூடாது, தொடர்ந்து அவர்கள் கல்வி பயில வேண்டும் என்பதை இலட்சியமாகக் கொண்டு, அதற்கான அனைத்து வசதிகளையும் எனது அரசு ஏற்படுத்திக் கொடுத்து வருகிறது.

இதன் அடிப்படையில்தான், அனைத்துக் குடியிருப்புகளுக்கும் ஒரு கிலோ மீட்டர் தூரத்திற்குள் தொடக்கப் பள்ளியும், 3 கிலோ மீட்டர் தொலைவுக்குள்

நடுநிலைப் பள்ளியும் அரசு அமைத்துத் தந்துள்ளது. மாணவ-மாணவியருக்கு இலவச மதிய உணவு வழங்குவதும், இலவசச் சீருடை வழங்குவதும் இந்த அடிப்படையில் தான். 1ஆம் வகுப்பு முதல் 12ஆம் வகுப்பு வரை கல்வி பயிலும் 1 கோடியே 8 இலட்சம் மாணவ - மாணவியருக்கு, அனைத்துப் பாட நூல்களையும் இலவசமாக வழங்குவதும் இந்த அடிப்படையில் தான்.

இவ்வாறு, தமிழகத்தில் கல்வி வளர்ச்சிக்கும், அதன் மேம்பாட்டுக்கும் மிகுந்த முன்னுரிமை அளித்து, ஒன்றை ஒன்று விடும் வகையில் எனது அரசு செயல்படுத்தி வரும் திட்டங்களில், மிகச் சிறப்பிக்க திட்டமாக மாணவ - மாணவியருக்கு இலவசமாக சைக்கிள்கள் வழங்கும் திட்டம் அமைந்துள்ளது.

தமிழகத்தில் பெண் கல்வியைத் தீவிரமாக ஊக்குவிக்கும் அடிப்படை நோக்கத்துடன், நாட்டில் வேறு எந்த மாநிலத்திலும் இல்லாத முன்னோடித் திட்டமாக, அரசு மற்றும் அரசு உதவி பெறும் பள்ளிகளில் மேல்நிலைக் கல்வி, அதாவது 11 மற்றும் 12ஆம் வகுப்பும் பயிலும் ஆதிதிராவிட மற்றும் பழங்குடியின மாணவியர் அனைவருக்கும் இலவச சைக்கிள் வழங்கும் புதுமைத் திட்டத்தை 2001ஆம் ஆண்டில் நான் தொடங்கினேன். இத்திட்டத்தால், பள்ளி மாணவியர் பெற்ற ஊக்கத்தையும், உற்சாகத்தையும் கண்டு இதனை 2004ஆம் ஆண்டு விரிவுபடுத்தினேன். இதன்படி, 11 மற்றும் 12ஆம் வகுப்பும் பயிலும் பிற்படுத்தப்பட்ட, மிகவும் பிற்படுத்தப்பட்ட மற்றும் சீமரபினைச் சார்ந்த அனைத்து மாணவியருக்கும் இலவச சைக்கிள் வழங்க நான் ஆணையிட்டேன். இத்திட்டத்தின் மூலம், சென்ற கல்வி ஆண்டு முடிய 4.64 இலட்சம் மாணவிகள் பயன் பெற்றுள்ளனர்.

மேலும், தமிழகத்தில் மேல்நிலைக் கல்வி பயிலும் மாணவர்களும் தொடர்ந்து ஊக்கத்துடன் கல்வி கற்கவும், கல்விக் கூடங்களுக்கு எளிதில் சென்று வர ஏதுவாகவும், மாணவிகளுக்கு வழங்கப்படுவதைப் போலவே, அரசு மற்றும் அரசு உதவி பெறும் பள்ளிகளில் பயிலும் ஆதிதிராவிட, பழங்குடியின, பிற்படுத்தப்பட்ட, மிகவும் பிற்படுத்தப்பட்ட மற்றும் சீமரபினைச் சார்ந்த



இந்த விரிவுபடுத்தப்பட்ட திட்டத்தின் மூலம் 11 மற்றும் 12ஆம் வகுப்பு பயின்று வரும் மேலும், 39,000 மாணவ - மாணவியர் பயன் பெறுவர். இதனால், அரசுக்கு இந்த ஆண்டு 7.02 கோடி ரூபாய் கூடுதல் செலவு ஏற்படும். மொத்தத்தில், நடப்புக் கல்வி ஆண்டில், அரசு மற்றும் அரசு உதவி பெறும் பள்ளிகள் மற்றும் இப்பள்ளிகளில் சுய நிதி அடிப்படையில் நடத்தப்படும் வகுப்புகளில், 11 மற்றும் 12ஆம் வகுப்பு பயிலும் 6.14 இலட்சம் மாணவ மாணவியருக்கு இலவச சைக்கிள்கள் வழங்கப்படும். இத்திட்டத்திற்காக, இந்த ஆண்டு அரசு மொத்தம் 110.52 கோடி ரூபாய் செலவு செய்யும்.

மாணவர்களுக்கும் இலவச சைக்கிள்கள் வழங்கவும், அத்துடன் அரசு மற்றும் அரசு உதவி பெறும் பள்ளிகளில் சுயநிதி அடிப்படையில் நடத்தப்படும் வகுப்புகளிலும், 11 மற்றும் 12ஆம் வகுப்பு பயிலுகின்ற மாணவ மாணவியருக்கும் இலவச சைக்கிள்கள் வழங்கிடவும் இவ்வாண்டு உறுதிமாதம் நான் ஆணையிட்டேன்.

இந்த ஆணைகளின்படி, அரசு மற்றும் அரசு உதவி பெறும் பள்ளிகளிலும், அப்பள்ளிகளில் சுயநிதி அடிப்படையில் நடத்தப்படும் வகுப்புகளிலும், 11 மற்றும் 12ஆம் வகுப்பு பயிலுகின்ற, ஆதிதிராவிட, பழங்குடியின, பிற்படுத்தப்பட்ட, மிகவும் பிற்படுத்தப்பட்ட மற்றும் சீர்மரபினைச் சார்ந்த 5.75 இலட்சம் மாணவ - மாணவியர் இந்த ஆண்டு பயன் பெறுவர்.

தமிழகத்தில் மேல்நிலைக் கல்வி பயிலுகின்ற ஆதிதிராவிட, பழங்குடியின, பிற்படுத்தப்பட்ட, மிகவும் பிற்படுத்தப்பட்ட மற்றும் சீர்மரபினைச் சார்ந்த மாணவ மாணவியருக்கு இலவச சைக்கிள்கள் வழங்கப் படுவதைப் போலவே, தாங்களும் தொடர்ந்து ஊக்கமுடன் கல்வி கற்க வகை செய்யும் விதமாகவும், எளிதில் கல்விக் கூடங்களுக்கு சென்று வர ஏதுவாகவும், தங்களுக்கும் இலவச சைக்கிள் வழங்க வேண்டும் என்று சமுதாயத்தின் ஏனைய பிரிவுகளைச் சேர்ந்த மாணவ மாணவிகள் என்னிடம் கோரிக்கை வைத்துள்ளனர்.

தமிழகத்தில் உள்ள மாணவ மாணவியர், முழு ஈடுபாட்டுடன் தொடர்ந்து மேல்நிலைக் கல்வியைக் கற்க ஊக்கம் அளிக்கும் வகையில், சமுதாயத்தின் பிரிவுகளைக் கணக்கில் கொள்ளாமல், கல்வி கற்கின்ற உற்சாகம் ஒன்றை மட்டுமே கருத்தில் கொண்டு, அரசு மற்றும் அரசு உதவி பெறும் பள்ளிகளிலும் மற்றும் இப்பள்ளிகளில் சுயநிதி அடிப்படையில் நடத்தப்படும் வகுப்புகளிலும், 11 மற்றும் 12ஆம் வகுப்பு பயிலுகின்ற மாணவ - மாணவியர் அனைவருக்கும் இலவச சைக்கிள் வழங்கிட நான் தற்போது ஆணையிட்டிருக்கிறேன். இத்திட்டம் உடனடியாக, அதாவது நடப்புக் கல்வி ஆண்டு முதலே செயல்படுத்தப்படும்.

வறுமையின் காரணமாக, எந்த ஒரு மாணவ மாணவியும் மேல்நிலைக் கல்வியைப் படிக்க இயலவில்லை என்ற நிலை, தமிழ்நாட்டில் அறவே இல்லை என்ற நிலையை உருவாக்க வேண்டும் என்பதுதான் எனது தலைமையிலான அரசின் இலட்சியம் ஆகும். அந்த இலட்சியத்தின் அடிப்படையில் தான், அரசு மற்றும் அரசு உதவி பெறும் பள்ளிகள் மற்றும் அப்பள்ளிகளில் சுயநிதி அடிப்படையில் நடத்தப்படும் வகுப்புகளில் பயிலும் அனைத்து மாணவ - மாணவியருக்கும் இலவச பாட புத்தகங்கள் வழங்க நான் ஆணையிட்டேன். அதே அடிப்படையில் தற்போது, அரசு மற்றும் அரசு உதவி பெறும் பள்ளிகளிலும் மற்றும் இப்பள்ளிகளில் சுயநிதி அடிப்படையில் நடத்தப்படும் வகுப்புகளிலும் 11 மற்றும் 12ஆம் வகுப்புப் பயிலும் அனைத்து மாணவ மாணவியருக்கு இலவச சைக்கிள்கள் வழங்கும் திட்டத்தை இன்று நான் விரிவுபடுத்தி அறிவித்துள்ளேன்.

இலவச சைக்கிள்களைப் பெற்ற மாணவ மாணவியர் இந்தச் சைக்கிள்களைப் பள்ளிக் கல்வி முடிந்த பின்னரும் பல ஆண்டுகள் பயன்படுத்திக் கொள்ள வேண்டும் என்பதே எனது விரும்பம் ஆகும். எனவே, மாணவ மாணவியர் தங்கள் தற்போது பெற்றுள்ள இலவச சைக்கிள்களைப் பள்ளிகளில் பாதுகாப்பாக வைத்துக் கொள்ள ஏதுவாக, ஒவ்வொரு மேல்நிலைப் பள்ளியிலும் சைக்கிள் நிறுத்தங்கள் (Cycle Stand) ஏற்படுத்திட நான் ஆணையிட்டிருக்கிறேன்.

மாணவ மாணவிகள் தங்களது படிப்பை பாதிப்பிலேயே நிறுத்தாமல் தொடர்ந்து கல்வி கற்க ஊக்கம் அளிப்பதுடன் சமுதாயத்தில் சுதந்திரமாகவும், தன்னம்பிக்கையுடனும், துணிவுடனும் செயல்பட அடித்தளம் அமைத்துத் தருகின்ற இந்த இலவச சைக்கிள் வழங்கும் திட்டம் விரிவுபடுத்தப்படுவதன் மூலம் தமிழகத்தில் பள்ளிக் கல்வி மேலும் மேம்பாடு அடையும் என்பது உறுதி.



**உலகத்தரமான**

**திறன்மிக்க**

**கைவினைஞர்களை உருவாக்க**

**புதிய**

**தொழிற்பயிற்சி மையங்கள்**

மாண்புமிகு தமிழக முதலமைச்சர்

செல்வி ஜெ ஜெயலலிதா அவர்களின்

அறிக்கை - 19.8.2005

தொழிற்சாலைகளின் உற்பத்தித் திறனை உயர்த்தும் வகையில் திறன் மிக்க தொழில்நுட்பக் கைவினைஞர்களை உருவாக்குவதையும், பள்ளிப்படிப்பு பயிற்ற, பொருளாதாரத்தில் அடித்தட்டில் இருக்கும் இளைஞர்கள் ஆண், பெண் இருபாலருக்கும் சிறந்த பயிற்சி அளித்து, அவர்களது வாழ்க்கைத் தரத்தை மேம்படுத்துவதையும், நோக்கமாகக் கொண்டு, வேலைவாய்ப்பு மற்றும் பயிற்சித் துறையின் பயிற்சிப் பிரிவு செயல்பட்டு வருகிறது.

ஒதுக்கீடு செய்யப்பட்டுள்ளது. தொழிற்சாலைகளின் நவீனத் தேவைக்கேற்றவாறு பாடத்திட்டத்தினை மாற்றி அமைத்து, அதற்கு ஏற்றவாறு நவீன இயந்திரங்கள் கொள்முதல் செய்வதற்கும், புதிய தொழிற்பிரிவுகள் தொடங்குவதற்கும் மற்றும் தொழிற்பயிற்சி நிலையங்களுக்கும் கணினிகள் வழங்கிடவும் 10.76 கோடி ரூபாய் வழங்கப்பட்டுப் பணிகள் நிறைவேற்றப்பட்டு வருகின்றன.

மகளிர் மேம்பாட்டைக் கருத்தில் கொண்டு, அவர்களுக்கு உயர்தரமான பயிற்சி வழங்குவதற்காக கணினி, மின்னணுவியல் மற்றும் தையற் பயிற்சி ஆகிய

தற்போது, மாறி வரும் தொழில் நுட்பத்திற்கேற்றபடியும், நவீனமயமான தொழிற்சாலைகளின் தேவைக்கேற்ற வாரும், புதிய தொழிற் பிரிவுகள் தொடங்கப்பட வேண்டியதும், ஏற்கெனவே நடைமுறையில் உள்ள பயிற்சித் திட்டங்களை நவீனகால மாற்றத்திற்கேற்ப மேம்படுத்தி, நடைமுறைப்படுத்த வேண்டியதும் மிக அவசியம் என்பதைக் கருத்தில் கொண்டு, கடந்த நான்கு ஆண்டுகளில் இந்தத் துறையின் மேம்பாட்டிற்காக அடுக்கக்கூடாது பல ஆக்கப்பூர்வமான நடவடிக்கைகளை எனது அரசு மேற்கொண்டுள்ளது. 6.60 கோடி ரூபாய் மதிப்பில் தலைமை அலுவலகக் கட்டடம் மற்றும் தொழிற்பயிற்சி நிலையக் கட்டடங்கள் கட்டப்பட்டதுடன், தொழிற்பயிற்சி நிலையக் கட்டடங்களின் சிறப்புப் பராமரிப்பிற்காக ஒரு கோடி ரூபாய்



தொழிற் பிரிவுகளுடன் மகளிருக்கு என்றே தனியாக கரூர், நாமாகல் மற்றும் ஆண்டிபட்டி ஆகிய இடங்களில் அரசினர் தொழிற்பயிற்சி நிலையங்களும், தஞ்சாவூர், ஓசூர் மற்றும் இராமநாதபுரம் ஆகிய இடங்களில் உள்ள அரசினர் தொழிற்பயிற்சி நிலையங்களில் மகளிர் தனிப் பயிற்சி பிரிவுகளும் (women wings) மொத்தம் 2 கோடியே 78 இலட்சம் ரூபாய் மதிப்பில் எனது ஆணையின் பேரில் 1.2.2004 அன்று தொடங்கப்பட்டு, சிறப்புடன் செயல்பட்டு வருகின்றன என்பதை, இந்த நேரத்தில் நினைவு கூர்வதில் மிக்க மகிழ்ச்சி அடைகிறேன்.

அரசினர் தொழிற்பயிற்சி நிலையங்களில் பயிலும் மாணவ, மாணவியருக்குத் தொழிற்சாலைகளுடன் இணைந்து சிறந்த தொழில்நுட்பப் பயிற்சி அளித்து, அவர்களை திறன்மிகு கைவினைஞர்களாக உருவாக்கிட மேலும் ஒரு புதிய திட்டத்தை எனது அரசு செயல்படுத்த உள்ளது என்பதை அறிவிப்பதில் பெருமகிழ்ச்சி அடைகிறேன். இதன்படி, உலகத் தரமான (world class) திறன்மிக்க கைவினைஞர்களை உருவாக்கும் நோக்கத்துடன், முதற்கட்டமாக நான்கு திறன்மிகு தொழிற்பயிற்சி மையங்களை (Centres of Excellence), ஒவ்வொன்றும் ஒரு கோடியே 60 இலட்சம் ரூபாய் மதிப்பில் அம்பத்தூர், ஓசூர், கோயம்புத்தூர் மற்றும் திருச்சிராப்பள்ளி ஆகிய இடங்களில் உள்ள அரசினர் தொழிற்பயிற்சி நிலையங்களில், அமைத்திட நான் தற்போது ஆணையிட்டுள்ளேன் என்பதை மிக்க மகிழ்ச்சியுடன் தெரிவித்துக் கொள்கிறேன்.

இதன்படி, அம்பத்தூர் அரசினர் தொழிற்பயிற்சி நிலையத்தில் தானியங்கி ஊர்தி (Automobile) தொழிற்பிரிவினும், ஓசூர், கோயம்புத்தூர் மற்றும் திருச்சிராப்பள்ளியில் உள்ள அரசினர் தொழிற்பயிற்சி நிலையங்களில் உற்பத்தி மற்றும் தயாரிப்பு (Production and Manufacturing) தொழிற்பிரிவினும் மேம்பட்ட தொழிற் பயிற்சி வழங்க இத்திறன்மிகு தொழிற் பயிற்சி மையங்கள் (Centres of Excellence) அமைக்கப்படும். இத்திறன்மிகு பயிற்சி மையங்கள் புதிய கட்டடங்களை போடும், நவீன கருவிகள் மற்றும் இயந்திரங்களோடும் (Tools, Equipment and Machinery) அமைக்கப்படும்.

மாணவ, மாணவியர் இந்த உயர்தரமான பயிற்சியைப் பெறுவதன் மூலமாக உலகளாவிய அளவில் வேலைவாய்ப்பைப் பெற்றிட வாய்ப்பு ஏற்படும் என்பதுடன், அவர்கள் பல்வகைத் தொழில்திறன் ஒருங்கே அமையப் பெற்று, அதன் மூலம் உற்பத்தித் திறன் (Productivity) உயர்ந்திட ஏதுவாகும் என்பதையும் மகிழ்ச்சியுடன் தெரிவித்துக் கொள்கிறேன். □

## விவசாயப் பெருமக்களின் கோரிக்கையை ஏற்று பேச்சிப்பாறை நீர்த்தேக்கத்திலிருந்து தண்ணீர் திறப்பு

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின் அறிக்கை  
(19.8.2005)



கன்னியாகுமரி மாவட்டத்தில் உள்ள பேச்சிப்பாறை நீர்த்தேக்கத்தில் 18.8.2005 அன்றைய நிலவரப்படி 3,180 மில்லியன் கன அடி (3.180 TMC ft) தண்ணீர் இருப்பு உள்ளது. பேச்சிப்பாறை நீர்த்தேக்கத்திலிருந்து ராதாபுரம் கால்வாயில் தண்ணீர் திறந்து விடுமாறு விவசாயப் பெருமக்களிடமிருந்து எனக்குக் கோரிக்கைகள் வந்துள்ளன.

விவசாயப் பெருமக்களின் வேண்டுகோளினால் ஏற்று, பேச்சிப்பாறை நீர்த்தேக்கத்திலிருந்து ராதாபுரம் கால்வாயில் 19.8.2005 முதல் தண்ணீர் திறந்து விட நான் ஆணையிட்டுள்ளேன்.

இதனால், ராதாபுரம் கால்வாயின் கீழுள்ள 52 பாசன குளங்கள் மூலமாக மொத்தம் 17,012 ஏக்கர் நிலங்கள் பயனடையும் என்பதை மகிழ்ச்சியுடன் தெரிவித்துக் கொள்கிறேன்.



# தமிழகத்தில் பள்ளிக் கல்வியை மேலும் மேம்படுத்தும் வகையில் முக்கிய அறிவிப்புகள்

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின் அறிக்கை - 20.8.2005

Guarantee Scheme Centres)  
1 முதல் 5 வகுப்புகள் உள்ள ஆரம்பப்  
பள்ளிகளாக தரம் உயர்த்தவும்,  
இவ்வாறு தரம் உயர்த்தப்பட்ட  
ஒவ்வொரு ஆரம்பப் பள்ளிக்கும்  
தொடக்கப்பள்ளி தலைமை  
யாசிரியர் மற்றும் ஓர் இடைநிலை  
ஆசிரியர் வீதம் கூடுதல்  
பணியிடங்கள் ஏற்படுத்தவும் நான்  
ஆணையிட்டுள்ளேன்.

கல்வித் துறைக்கு எனது அரக மிகுந்த முன்னுரிமை  
அளித்து, மேற்கொண்ட பல்வேறு சிறப்பு  
நடவடிக்கைகளின் பயனாக, பள்ளிக் கல்வியில்  
இந்தியாவிலேயே முன்னோடி மாநிலமாகத் தமிழகம்  
திகழ்கிறது. தமிழகத்தில் பள்ளிக் கல்வியை மேலும்  
மேம்படுத்தும் வகையில், சில முக்கிய அறிவிப்புகளை  
தற்போது வெளியிடுவதில் நான் மிகவும் மகிழ்ச்சி  
அடைகிறேன்.

**நடுநிலைப் பள்ளிகள்  
உயர்நிலைப் பள்ளிகளாகவும்,  
உயர்நிலைப் பள்ளிகள்  
மேல்நிலைப்பள்ளிகளாகவும்  
தரம் உயர்வு**

தமிழகத்தில் உள்ள அரக மற்றும்  
உள்ளாட்சி அமைப்புகளின் கீழ்  
செயல்பட்டு வரும் பள்ளிகளில்  
பணியுக்கின்ற மாணவ, மாணவி  
யருக்குத் தரமான கல்வியைச்  
சிறப்புடன் வழங்கும் வகையில், இந்த  
ஆண்டு அதாவது, 2005-2006 ஆம்  
ஆண்டில் 90 நடுநிலைப்பள்ளிகளை  
உயர்நிலைப் பள்ளிகளாகவும், 60  
உயர்நிலைப் பள்ளிகளை மேல்நிலைப்  
பள்ளிகளாகவும் நிலை உயர்த்தி  
ஏற்கெனவே நான் ஆணை  
யிட்டுள்ளேன். தற்போது, மேலும் 10  
நடுநிலைப் பள்ளிகளை உயர்நிலைப்  
பள்ளிகளாகவும், 10 உயர்நிலைப்  
பள்ளிகளை மேல்நிலைப்பள்ளிகளாகவும் நிலை உயர்த்த  
நான் ஆணையிட்டுள்ளேன். இதன் மூலம் இவ்வாண்டில்  
(2005-2006) மட்டும் 100 நடுநிலைப் பள்ளிகள்  
உயர்நிலைப் பள்ளிகளாகவும், 70 உயர்நிலைப் பள்ளிகள்  
மேல்நிலைப் பள்ளிகளாகவும், தரம் உயர்த்தப்பட்டுள்ளன  
என்பதை மகிழ்ச்சியுடன் தெரிவித்துக் கொள்கிறேன்.



**கல்வி உறுதியளிப்பு மையங்களை  
ஆரம்பப் பள்ளிகளாக நிலை உயர்த்தல்  
மற்றும் ஆசிரியர் நியமனம்**

நடப்புக் கல்வி ஆண்டில், அதாவது 2005-2006 ஆம்  
ஆண்டில், அனைவருக்கும் கல்வித் திட்டத்தின் (Sarva  
Shiksha Abhiyan) கீழ் நிறுவப்பட்டுள்ள 162 கல்வி  
உறுதியளிப்புத் திட்ட மையங்களை (Education

அனைவருக்கும் கல்வி

திட்டத்தின் கீழ், நடுநிலைப் பள்ளிகளுக்கு  
கூடுதல் ஆசிரியர் பணியிடங்கள்

மேலும், அனைவருக்கும் கல்வித் திட்டத்தின் கீழ்  
2003-2004 ஆம் ஆண்டில், நடுநிலைப் பள்ளியாக நிலை  
உயர்த்தப்பட்ட 399 பள்ளிகளுக்கு, பள்ளிக்கு ஒன்று  
வீதம் 399 இளநிலைப் பட்டதாரி ஆசிரியர்  
பணியிடங்களையும், 2004-2005 ஆம் ஆண்டில்  
நடுநிலைப் பள்ளியாக நிலை உயர்த்தப்பட்ட 1009  
பள்ளிகளுக்கு, பள்ளிக்கு ஒன்றாக 1009 இளநிலைப்  
பட்டதாரி ஆசிரியர் பணியிடங் களையும் ஆக மொத்தம்  
1408 இளநிலைப் பட்டதாரி ஆசிரியர் பணியிடங்களை  
ஏற்படுத்த ஆணையிட்டுள்ளேன், தரம்  
உயர்த்தப்படும் 399 நடுநிலைப்  
பள்ளிகளிலும் உள்ள ஆரம்பப் பள்ளி  
தலைமையாசிரியர் பணியிடங்களை  
நடுநிலைப் பள்ளித் தலையாசிரியர்  
பணியிடங்களாக நிலை உயர்த்தவும்  
நான் தற்போது உத்தரவிட்டுள்ளேன்  
என்பதை மகிழ்ச்சியுடன் தெரிவித்துக்  
கொள்கிறேன்.

**ஆரம்பப் பள்ளிகளை நடுநிலைப்  
பள்ளிகளாக நிலை உயர்த்தி  
கூடுதல் பணியிடங்களை  
உருவாக்குதல்**

கிராமப்புற மாணவர்கள் தங்கள்  
கல்வியைத் தடையின்றித் தொடரும்  
வகையில், அனைவருக்கும் கல்வி

திட்டத்தின் கீழ் செயல்படும் 684 ஆரம்பப் பள்ளிகளை,  
நடப்புக் கல்வியாண்டு, அதாவது, 2005-2006 ஆம்  
ஆண்டு முதல் நடுநிலைப் பள்ளிகளாகத் தரம்  
உயர்த்தவும், தரம் உயர்த்தப்பட்ட அனைத்துப்  
பள்ளிகளுக்கும் பள்ளிக்கு ஒன்று வீதம் 684 இளநிலைப்  
பட்டதாரி ஆசிரியர் பணியிடங்களை ஏற்படுத்திவும்  
நான் உத்தரவிட்டுள்ளேன் என்பதை மிகுந்த  
மகிழ்ச்சியுடன் தெரிவித்துக் கொள்கிறேன்.

இவ்வாறு, பள்ளிகள் தரம் உயர்த்தப்பட்டு, கூடுதல்  
பணியிடங்கள் ஏற்படுத்தப்பட்டுள்ளதன் பயனாக  
மாணவ, மாணவியர் தரமான கல்வி பெற ஏதுவாகும்  
என்பதுடன் தமிழகத்தில் பள்ளிக் கல்வி மேலும் மேம்பாடு  
அடையும் உறுதுணையாக அமையும். ❖



## வேலூர் மாவட்ட குடிநீர்ப் பணிகளுக்கு நிதி ஒதுக்கீடு

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின்  
அறிக்கை 20-8-2005


தமிழகத்தில் உள்ள நகர்ப் பகுதிகளுக்கும், கிராமப்புறக் குடியிருப்புகளுக்கும், பாதுகாக்கப்பட்ட குடிநீர், தேவையான அளவு தடையின்றி வழங்கப்பட வேண்டும் என்ற நோக்கத்தில் அந்தந்தப் பகுதிகளுக்கு ஏற்ற குடிநீர் திட்டங்களை அறிவித்து, தேவையான நிதியை ஒதுக்கி அந்தந்த மாவட்டங்களின் குடிநீர் தேவையைப் பூர்த்தி செய்து வருகிறேன்.

வேலூர் மாவட்டத்தின் குடிநீர்ப் பற்றாக்குறையைச் சமாளிக்க, 21.2.2005 அன்று ரூபாய் 1 கோடி ஒதுக்கீடு செய்து குடிநீர் மேம்பாட்டுப் பணிகளை மேற்கொள்ளுமாறு ஆணையிட்டேன். இதனையடுத்து, 7.4.2005 அன்று சட்டமன்றத்தில் நான் உரையாற்றும்போது, வேலூர் மாவட்டத்தில் அதன் கிழக்குப் பகுதிகளில் ஓரளவுக்கு மழை பெய்திருந்தாலும், அதன் மேற்குப் பகுதிகளில் அவ்வளவாக மழை பெய்யாததால் இந்தப் பகுதிகளில் தொடர்ந்து நிலவி வரும் குடிநீர் தட்டுப்பாட்டைச் சமாளிக்க, கூடுதலாக 5 கோடி ரூபாய் நிதி ஒதுக்க நான் ஆணையிட்டதுடன், மேலும், தேவைக்கேற்ப கூடுதலாக நிதி ஒதுக்கீடு செய்யப்படும் என்றும் அறிவித்தேன். இதன்படி, வேலூர் மாவட்டத்தில் உள்ள கிராமப் பகுதிகளுக்கு 2.75 கோடி ரூபாயும், நகராட்சிப் பகுதிகளுக்கு 1.50 கோடி ரூபாயும் மற்றும் சிறப்பு சிற்றூராட்சிகளுக்கு 75 இலட்சம் ரூபாயும் ஆக மொத்தம் 5 கோடி ரூபாய் 11-4-2005 அன்று விடுவிக்கப்பட்டு, குடிநீர் மேம்பாட்டுப் பணிகள் மேற்கொள்ளப்பட்டன.

தற்போது, வேலூர் மாவட்டத்தில் உள்ள அனைத்துப் பகுதி மக்களுக்கும் போதிய அளவில் குடிநீர் தடையின்றி வழங்கப்படுவதை உறுதிப்படுத்தும் வகையில், குடிநீர் மேம்பாட்டுப் பணிகளை மேற்கொள்ள மேலும் 4 கோடி

ரூபாய் வழங்கி நான் உத்தரவிட்டுள்ளேன் என்பதை மகிழ்ச்சியுடன் தெரிவித்துக் கொள்கிறேன்.

இதன்படி, வேலூர் மாவட்டத்தில் உள்ள கிராமப் பஞ்சாயத்துப் பகுதிகளுக்குக் குடிநீர் வழங்க 1 கோடியே 95 இலட்சம் ரூபாய் சிறப்புச் சிற்றூராட்சிப் பகுதிகளுக்குக் குடிநீர் வழங்க 35 இலட்சம் ரூபாய், நகராட்சிப் பகுதிகளுக்குக் குடிநீர் வழங்க 1 கோடியே 70 இலட்சம் ரூபாய் ஆக மொத்தம் 4 கோடி ரூபாய் இயற்கை இடர்ப்பாடு நிவாரண நிதியிலிருந்து வழங்கப்படும். இதனையும் சேர்த்து வேலூர் மாவட்டத்தில் குடிநீர்



மேம்பாட்டுப் பணிகளை மேற்கொள்வதற்காக மொத்தம் 10 கோடி ரூபாய் வழங்கி நான் உத்தரவிட்டுள்ளேன் என்பதை மகிழ்ச்சியுடன் தெரிவித்துக் கொள்கிறேன்.

இந்த நிதியைப் பயன்படுத்தி வேலூர் மாவட்டத்தில் குடிநீர் தட்டுப்பாட்டைச் சமாளிக்கத் தேவையான அனைத்து நடவடிக்கைகளையும் மேற்கொள்ளுமாறு மாவட்ட நிர்வாகத்திற்கு நான் உத்தரவிட்டுள்ளேன்.



கருவூட்டல் திட்டத்தை, 20.28 கோடி ரூபாய் செலவில் எனது அரசு செயல்படுத்தியது. மேலும், கால்நடை வளர்ப்போரின் வீடுகளுக்கே சென்று அவர்களது கால்நடைகளுக்கு கருவூட்டல் பணி மேற்கொள்ளும் திட்டமும் அறிமுகப்படுத்தப்பட்டது. இவற்றின் பயனாக, தமிழகத்தில் வருடத்திற்கு 44 இலட்சம் செயற்கை முறையில் கருவூட்டல் நடைபெற்று இந்தியாவிலேயே முதலிடத்தைத் தமிழகம் பெற்றுள்ளது. கால்நடைப் பாதுகாப்புத் திட்டத்தின் மூலம், கிராமப்புறத்தில் கால்நடை மருத்துவ வசதி இல்லாத கிராமங்களுக்கே கொண்டுசெயற்கைமுறைக் கருவூட்டல், குடற்புழு நீக்கம், தடுப்பூசிப் பணிகள் மற்றும் தேவையான அனைத்து மருத்துவ வசதிகளையும் இலவசமாக அளிக்கும் வகையில், மாநிலம் முழுவதும் 21,084 சிறப்பு முகாம்கள் நடத்தப்பட்டு, 2 கோடியே 47 இலட்சம் கால்நடைகள் பயனடைந்துள்ளன. இதற்கென 9 கோடியே 93 இலட்சம் ரூபாய் செலவிடப்பட்டுள்ளது. மேலும், தீவிர தடுப்பூசி முகாம்கள் மூலம், 25 கோடி ரூபாய் செலவில் 2 கோடியே 17 இலட்சம் கால்நடைகளுக்குத் தடுப்பூசி போடப்பட்டுள்ளது.

தமிழகத்தின் வரலாற்றிலேயே இல்லாத அளவுக்கு 316 கால்நடை மருந்தகங்கள் புதிதாகத் தொடங்கப் பட்டுள்ளன. மேலும், 250 புதிய கால்நடை உதவி மருத்துவர்களைப் பணி நியமனம் செய்திடவும் நான் ஆணையிட்டு இதற்கானப் பணிகள் நடைபெற்று வருகின்றன.

கிராமப்புறங்களில் கால்நடைச் சந்தைகள் நடைபெறும் இடங்களில் கால்நடைகள் திடீரென சுகவீனம் அடையும்போது, உடனடியாகச் சிகிச்சை அளித்திட எவ்வித வசதியும் அந்தச் சந்தைகளில் இருப்பதில்லை என்பதை அறிந்து, தேவையான சிகிச்சைகளை அங்கேயே உடனுக்குடன் வழங்கும் வகையில் மாநிலத்திலுள்ள முக்கியச் சந்தைகளில் கால்நடை முதல்தவி மையம் அமைக்கப்பட்டு வேண்டும் என்று நான் 2004-ஆம் ஆண்டு மே மாதத்தில் ஆணையிட்டேன். இதன்படி, 2004-2005-ஆம் ஆண்டில் ஒவ்வொரு மையமும் 2 இலட்சம் ரூபாய்மதிப்பில் 10 சந்தைகளில் முதல்தவி மையங்கள் கட்டி முடிக்கப்பட்டன. இவ்வாண்டு, அதாவது, 2005-2006-ஆம் ஆண்டில் மேலும் 10 சந்தைகளில் முதல்தவி மையங்கள் கட்ட நடவடிக்கை எடுக்கப்பட்டு வருகிறது. வளர்ந்து வரும் அறிவியல் யுகத்திற்கேற்ப விரைந்து செயல்பட துறையின் கண்காணிப்பு அலுவலகங்கள் அனைத்தும் கணினிமயமாக்கப்பட்டுள்ளன.

கிராமப் பொருளாதாரத்தை மேம்படுத்தும் நோக்கத்துடன் எனது அரசு மேற்கொண்டு வருகின்ற இந்தச் சீரிய நடவடிக்கைகளின் தொடர்ச்சியாக கால்நடைகளின் நலனை மேலும் சிறப்புடன் பேணிக் காக்கும் வகையில், 59 கோடியே 79 இலட்சம் ரூபாய் மதிப்பில்,

தமிழகத்தில் உள்ள கால்நடை மருத்துவமனைகள், கால்நடை மருந்தகங்கள் மற்றும் களப்பணி கண்காணிப்பு மையங்கள் முதலானவற்றின் உள்கட்டமைப்பு வசதிகளை மேம்படுத்த நான் தற்போது ஆணையிட்டுள்ளேன் என்பதை மிகுந்த மகிழ்ச்சியுடன் தெரிவித்துக் கொள்கிறேன். இந்தத் திட்டம், நாபர்டு வங்கி நிதியவையின் செயல்படுத்தப்படும்.

### நவீன உபகரணங்கள்

இதன்படி, 48 கோடியே 80 இலட்சம் ரூபாய்மதிப்பில், 13 கால்நடை மருத்துவமனைகள், 89 கால்நடை மருந்தகங்கள், 23 களப்பணி கண்காணிப்பு மையங்கள், 9 உறைவிந்து வங்கிகள், 97 சிகிச்சைக் கூடங்கள், 152 உள்நேரயாளிகள் பிரிவுகள், 19 மாவட்ட தலைமையிட கால்நடை மருத்துவமனைகளில் கதிரியக்க இருட்டறைகள், 4 மண்டல கால்நடை நோய் கண்டறியும் ஆய்வுக்கூடங்கள், 4 கால்நடை நோய் புலனாய்வுப் பிரிவுகள் மற்றும் 2 கோழி நோய் கண்டறியும் ஆய்வுக் கூடங்கள் ஆகியவற்றிற்கான புதிய கட்டிடங்கள் அனைத்து அடிப்படை வசதிகளுடன் கட்டப்படும். 2 கோடியே 24 இலட்சம் ரூபாய் மதிப்பில், இவற்றுக்குத் தேவையான அனைத்து அறைகலன்களும் வழங்கப்படும்.

மேலும், சென்னை, மதுரை மற்றும் கோயம்புத்தூர் ஆகிய இடங்களில் செயல்பட்டு வரும் பன்முக மருத்துவமனைகளில் அல்ட்ரா சவுண்ட் மற்றும் ஸ்பர்ரால்சுகோப் கருவிகள் 30 இலட்சம் ரூபாய் மதிப்பில் நிறுவப்படும். இத்துடன், அனைத்துக் கால்நடை நிலையங்கள் மற்றும் நோய் கண்டறியும் ஆய்வுக் கூடங்கள் ஆகியவற்றுக்குத் தேவையான அனைத்து உபகரணங்களும் 13 கோடியே 45 இலட்சம் ரூபாய் மதிப்பில் வழங்கப்படும்.


கால்நடைகளின் நோய் தீர்த்து, அவற்றின் நலனைப் பேணிக் காக்கும் கால்நடை மருத்துவமனைகள், கால்நடை மருந்தகங்கள், மற்றும் களப்பணி கண்காணிப்பு மையங்கள், முதலானவற்றின் உள்கட்டமைப்பு வசதிகள் மேம்படுத்தப்படுவதன் மூலம் கால்நடைகளை வளர்க்கும் கிராமப்புற மக்கள் குறிப்பாக, ய உதவிக் குழுக்களைச் சார்ந்த மகளிரும், விவசாயத் தொழிலாளர்களும் மற்றும் சிறு/குறு விவசாயிகளும் பெரிதும் பயனடைவார்கள் என்பதுடன் அவர்களது பொருளாதாரம் மேம்பட்டு வாழ்க்கைத் தரம் உயரும் என்பதை மிகுந்த மகிழ்ச்சியுடன் தெரிவித்துக் கொள்கிறேன்.

- மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின் அறிக்கை

- 21.8.2005

\* \* \*

## சென்னையில் புதிதாக 115 ஆட்டோ நிறுத்தங்கள்



மேம்பாட்டுத் திட்டங்களை அறிவித்தார்கள். இதன்படி, 7 ஆண்டுகளுக்கு மேலான ஆட்டோ வாகனங்களுக்கு ஆண்டு ஒன்றுக்கு விதிக்கப்படும் பசுமை வரியை 500 ரூபாயிலிருந்து 200 ரூபாயாகக் குறைத்தும், 5,000 புதிய ஆட்டோ அனுமதி வழங்கியும், பள்ளி செல்கின்ற 16 வயதுக்குட்பட்ட சிறுவர், சிறுமியர் 5 பேர் வரையில் ஒரு ஆட்டோவில் பயணம் செல்ல அனுமதித்தும், ஆட்டோ உரிமையாளரே ஒட்டுநராக இருக்க வேண்டும் என்ற நிபந்தனையுடன் மாணியத்துடன் கூடிய கடன் உதவித் திட்டத்தைச் செயல்படுத்தவும் ஆணையிட்டார்கள்.

மேலும், சென்னை மாநகரில் பெருகிவரும் குடியிருப்பு எண்ணிக்கைகளைக் கருத்தில் கொண்டு, அவற்றின் அருகே, புதிய ஆட்டோ நிறுத்தங்களை அமைத்திட அனுமதி அளிக்க வேண்டும் என்ற கோரிக்கையைப் பரிவுடன் பரிசீலித்து, போக்குவரத்துக்கு இடையூறு இல்லாத வகையில், ஆட்டோ நிறுத்தங்கள் அதிகம் தேவைப்படும் இடங்களை ஆய்வு செய்து அவற்றிற்கு அனுமதி அளிக்க உத்தரவிட்டதுடன், இவ்வகையில் சென்னையில் கமார் 100 புதிய ஆட்டோ நிறுத்தங்கள் அமைத்திட அனுமதி வழங்கப்படும் என்றும்

**மா**ண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 17.8.2005 அன்று தலைமைச் செயலகத்தில், சென்னை மாநகரின் பல்வேறு குடியிருப்பு பகுதிகளில் புதிதாக 115 ஆட்டோ நிறுத்தங்கள் அமைப்பதற்கான அரசிதழ் அறிவிக்கைகளை வழங்கினார்கள்.

ஆயிரக்கணக்கான குடும்பங்களுக்கு வாழ்க்கை அளிக்கின்ற ஆட்டோ வாகனப் போக்குவரத்தை மேம்படுத்தவும், அவ்வாகனங்களை ஒட்டுகின்ற தொழிலாளர்கள் வாழ்க்கை மேம்படவும், ஆட்டோ வாகனத் தொழிலாளர்கள் விடுத்த கோரிக்கைகளை ஏற்று, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், கடந்த 26.5.2005 அன்று, பல்வேறு



மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை, 30.8.2005 அன்று தலைமைச் செயலகத்தில், பி.எம்.டபிள்யூ கார் நிறுவனத்தின் சார்பில், அதன் வாரிய உறுப்பினர் டாக்டர் நார்பெர்ட் ரெய்ந்தோஃபெர் தலைமையிலான 8 உறுப்பினர் குழு சந்தித்துப் பேசியது. அப்போது, சென்னையில் செயல்படுத்தப்படவுள்ள பி.எம்.டபிள்யூ கார் நிறுவனத்தின் புதிய திட்டம் பற்றி மாண்புமிகு தமிழக முதலமைச்சர் அவர்களிடம் அக்குழுவின் விளக்கினார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 26.5.2005 அன்று அறிவித்திருந்தார்கள்.

இந்த உத்தரவின்படி, சென்னை மாநகரக் காவல் துறையினர் பொது மக்களின் தேவை மற்றும் போதிய இடவசதி ஆகியவற்றின் அடிப்படையிலும், போக்குவரத்திற்கு இடையூறு இல்லாத வகையிலும் ஆட்டோ நிறுத்தங்களை அமைத்திட ஆய்வு மேற்கொண்டனர். இந்த ஆய்வின் அடிப்படையில், சென்னை மாநகரில் 115 இடங்களில் ஆட்டோ நிறுத்தங்கள் அமைத்திட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆணையிட்டார்கள்.

இவ்வாறு ஆட்டோ நிறுத்தங்கள் அமைப்பதற்கான அரசிதழ் அறிவிக்கைகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 17.8.2005 அன்று தலைமைச்

செயலகத்தில், அந்தந்த ஆட்டோ நிறுத்தங்களைச் சேர்ந்த ஆட்டோ ஓட்டுநர்களிடம் வழங்கினார்கள்.

சென்னை உயர்நீதிமன்றம் - பெருநகர் போக்குவரத்துக் கழகப் பேருந்து நிலையம், இராஜாஜி சாலை - கடற்கரை இரயில் நிலையம் எதிரில், சூளை நெடுஞ்சாலை - சாமிப்பிள்ளை தெரு சந்திப்பு, பெரும்பூர் பேரகல் ரோடு - ஜோன்ஸ் ரோடு சந்திப்பு, அரும்பாக்கம் என்.எஸ்.கே.நகர், கீழ்ப்பாக்கம் செக்கரடேரியட் காலனி 4ஆவது தெரு, கோயம்பேடு காவல் நிலையம் எதிரில், கோயம்பேடு ஹாரிண்டன் டவர் அருகில், தாம்பரம் பேருந்து நிலையம், தாம்பரம் தடம் 70 பேருந்து நிறுத்தம் அருகில், பல்லாவரம் ஜி.எஸ்.டி.சாலை, சாத்தாங்காடு சத்தியமூர்த்தி நகர், கோடம்பாக்கம் அக்பராபாத் இரண்டாவது தெரு, இராஜா அண்ணாமலைபுரம் 6 மற்றும் 7 குறுக்குச் சாலை சந்திப்பு, ஹுமா மருத்துவமனை அருகில் - ஓய்.எம்.சி.ஏ. அருகில் ஆகிய 15 ஆட்டோ நிறுத்தங்களுக்கான அரசிதழ் அறிவிக்கைகளை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், நேரில் வழங்கினார்கள். மீதமுள்ள 100 ஆட்டோ நிறுத்தங்களுக்கான அரசிதழ் அறிவிக்கைகளும் அந்தந்த ஆட்டோ நிறுத்தங்களைச் சார்ந்த ஆட்டோ ஓட்டுநர்களிடம் வழங்கப்பட்டது.

தாங்கள் விடுத்த கோரிக்கையை ஏற்று, ஆட்டோ நிறுத்தங்கள் அமைத்திட அனுமதி அளித்து, அதற்கான அரசிதழ் அறிவிக்கைகளை வழங்கிய மாண்புமிகு தமிழக முதலமைச்சர் செல்வி ஜெ ஜெயலலிதா அவர்களுக்கு, ஆட்டோ ஓட்டுநர்கள் தங்களது மனமார்ந்த நன்றியைத் தெரிவித்துக் கொண்டனர். \*

# 540 முறைசாரா சிறுபாசன ஏரிகளைப் புனரமைக்க மாண்புமிகு தமிழக முதலமைச்சர் அவர்கள் ஆணை



மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின்  
அறிக்கை - 23.8.2005

தமிழகத்தில் நிலத்தடி நீர்மட்டத்தை உயர்த்திடவும், அனைத்து ஏரிகளிலும் சிறந்த முறையில் நீரைத் தேக்கிடவும், மாநிலத்தில் உள்ள ஏரிகளைத் தூர்வாரி, வரத்துக் கால்வாய்களை ஆழப்படுத்தி, ஏரிகளைச் சீரமைத்திடத் தொடர்ந்து எனது அரசு நடவடிக்கை மேற்கொண்டு வருகிறது.

இதன் அடிப்படையில்தான், வேலூர், தூத்துக்குடி, விருதுநகர், சிவகங்கை, புதுக்கோட்டை, இராமநாதபுரம், திருவண்ணாமலை, விழுப்புரம், பெரம்பலூர் மற்றும் தஞ்சாவூர் ஆகிய மாவட்டங்களில் நபார்டு வங்கி நிதியுதவியுடன், 14 நீர்ப்பாசனத் திட்டங்களை மொத்தம் 44 கோடியே 82 இலட்சம் ரூபாய் மதிப்பில் செயல்படுத்த 9.7.2005 அன்று, நான் உத்தரவிட்டேன்.

இதனைத் தொடர்ந்து, தற்போது, தமிழகத்தில் நிலத்தடி நீர்வளத்தைப் பெருக்கவும், விவசாய நிலங்களுக்குப் பாசன வசதியை மேம்படுத்தவும், விவசாய உற்பத்தித் திறனை அதிகரிக்கவும், தமிழகத்தின் பல்வேறு மாவட்டங்களில் உள்ள 540 முறை சாரா சிறு பாசன ஏரிகளை, அதாவது Non-System (Rainfed) Minor Irrigation Tanks தூர்வாரி,

புனரமைத்து, மேம்படுத்தும் பணிகளை மேற்கொள்ள, நான் தற்போது உத்தரவிட்டுள்ளேன் என்பதை மிகுந்த மகிழ்ச்சியுடன் தெரிவித்துக் கொள்கிறேன். மொத்தம் 130.52 கோடி ரூபாய் மதிப்பில் இப்பணிகள் நிறைவேற்றப்படும். இந்தப் பணிகள் மாநில நிதி மற்றும் நபார்டு வங்கி நிதியுதவியுடன் நிறைவேற்றப்படும்.

இதன்படி, சென்னை, நீலகிரி, கன்னியாகுமரி, திருவாரூர் ஆகிய மாவட்டங்களைத் தவிர்த்த ஏனைய 26 மாவட்டங்களிலும் உள்ள 290 முறை சாரா சிறு பாசன ஏரிகள் (Non-System Minor Irrigation Tanks) 62.50 கோடி ரூபாய் மதிப்பில் தூர்வாரி, புனரமைத்து மேம்படுத்தப்படும். இதன் மூலம், இந்த மாவட்டங்களில் உள்ள 82,408 ஏக்கர் நிலங்களின் பாசன வசதி உறுதி செய்யப்படும்.

மேலும், காஞ்சிபுரம், தருமபுரி, திண்டுக்கல், விருதுநகர், மதுரை, நாகப்பட்டினம், சிவகங்கை, புதுக்கோட்டை, இராமநாதபுரம், தூத்துக்குடி, கடலூர், திருநெல்வேலி, திருவண்ணாமலை, தஞ்சாவூர், திருச்சிராப்பள்ளி, வேலூர், திருவள்ளூர், விழுப்புரம், பெரம்பலூர், கரூர், தேனி, நாமக்கல் மற்றும் கிருஷ்ணகிரி ஆகிய 23 மாவட்டங்களில் 61,986 ஏக்கர் நிலங்கள் பாசன வசதி பெறும் வகையில், இம்மாவட்டங்களில் உள்ள 250 முறை சாரா சிறு பாசன ஏரிகளை 68.02 கோடி ரூபாய் மதிப்பில் தூர்வாரி, புனரமைத்து மேம்படுத்தும் பணிகளை உடனடியாக மேற்கொள்ளவும் நான் ஆணையிட்டுள்ளேன்.

விவசாயப் பெருங்குடி மக்கள் மிகவும் பயன்பெறும் வகையில் நான் அறிவித்துள்ள இப்பணிகள் அனைத்தையும் சிறப்பான முறையில், விரைவில் செய்து முடித்திட வேண்டும் என்று பொதுப்பணித்துறை அதிகாரிகளுக்கு நான் தக்க ஆணைகள் பிறப்பித்துள்ளேன்.



## மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் சுதந்திரத் திருநாள் வாழ்த்துச் செய்தி

**உ**லக நாடுகளின் திலகமாய் விளங்கும் உன்னத பூமியாம் நமது பாரதத்தில், சுதந்திர சொர்க்கம் உதித்த திருநாள் இந்நாள்! இந்தத் திருநாளில் எனதருமைத் தமிழக மக்கள் அனைவருக்கும் எனது இதயம் கனிந்த சுதந்திரத் திருநாள் வாழ்த்துகளைத் தெரிவித்துக் கொள்வதில் மட்டற்ற மகிழ்ச்சி அடைகிறேன்.

‘பாருக்குள்ளே நல்ல நாடு’ என்ற புகழினைப் பெற்ற நமது பாரதம், அந்நிய ஏகாதிபத்திய இருளில், வீழ்ந்து கிடந்த வேளையில்,

“என்று எமது அன்னை கை விலங்குகள் போகும்?”

என்று எமது இன்னல்கள் தீர்ந்து போய்யாகும்?” என்று ஏங்கிய ஏக்கம் போக்க எழுந்த நாள் தான் இந்தச் சுதந்திரத் திருநாள். இந்த எழுச்சித் திருநாளைக் கண்ணாரக் காண்பதற்கு முன், விழி மூடி விட்ட வீரர்கள் எத்தனை பேர்! தியாகிகள் எத்தனை பேர்!

அந்தப் பெருமக்கள் களவில் கண்ட காட்சியை, நனவில் காணும் பேறு பெற்றவர்கள் நாம்!

பெற்ற சுதந்திரத்திற்குத் தன்னை முற்றிலும் தகுதியாக்கிக் கொள்ள வேண்டியது இன்றைய இந்தியர் ஒவ்வொருவரது கடமையாகும்.

அன்னை நாடு விடுதலை பெற்று அரை நூற்றாண்டுக்கு மேல் ஆன போதிலும், ஏழ்மை, இந்தியாவில் இன்னும் இருந்து கொண்டொன் இருக்கிறது!

‘ஏழ்மை கொண்ட மனிதர் என்பது இந்தியாவில் இல்லையே!’ என்று நாம் மகிழ்ச்சிப் பண பாட வேண்டும்! அந்த நாள் வர வேண்டும்!

அதற்கான முயற்சிகளில் முனைப்போடு ஈடுபட்டு வருகிறது எனது தலைமையிலான தமிழக அரசு! முற்போக்குத் திட்டங்களை, மக்கள் நலனை முன்னிறுத்திச் செயல்படுத்தி வரும் தமிழக அரசு தனது இலட்சியத்தில் வெற்றி பெற்றே தீரும். இந்த உறுதிப்பாட்டுக்கு உள்ளார்ந்த வலிமை அளிப்பது, என் அன்பிற்கினிய தமிழ் மக்களாகிய உங்களின் உறுதுணை தான்!

உங்கள் அனைவருக்கும் என் உளமார்ந்த சுதந்திரத் திருநாள் வாழ்த்துகளை மீண்டும் ஒரு முறை உரித்தாக்கிக் கொள்வதில் உவகை கொள்கிறேன்.

**வாழ்க பாரதம்! வளர்க தமிழகம்!**



# மக்களே தேசம்! அவர்களது நலனே நமது இலட்சியம்!

மாண்புமிகு தமிழக முதலமைச்சர்  
எசுல்கி ஜெ ஜெயலலிதா அவர்கள்

தமிழக மக்களின் மனங்களிலும், முகங்களிலும் ஒரு மகிழ்ச்சிப் பிரவாகம் பொங்கிப் பெருகுவதை, இன்று நாம் கண்கூடாகக் காண்கிறோம். கடந்த ஆண்டுகளில், தமிழகம் கண்ட வறட்சி நிலை மாறி, காவிரி நீர்ப் பிடிப்புப் பகுதிகளில் பெய்த பெருமழையின் காரணமாக, மேட்டூர் அணை கிட்டத்தட்ட நிரம்பி காவிரி டெல்டா மாவட்டங்களில், சம்பா பயிர் சாகுபடி செய்திட தண்ணீர் திறந்துவிடப்பட்டுக் காவிரி நதியில் தண்ணீர் இரு கரை தொட்டு ஓடக் கொண்டிருக்கிறது. இதனால் காவிரி டெல்டா

மாவட்டங்களில், சம்பா சாகுபடியில் மகத்தான மகசூல் உறுதிப்படுத்தப்பட்டுள்ளது. தொழில் முதலீட்டுக்கு எல்லா வகையிலும் உகந்த மாநிலம் தமிழகமே என்ற நிலை உருவாகி வெகுவான வெளிநாட்டு முதலீடுகளும், நிறைவான உள்நாட்டுத் தொழில் வளமும் பெருகிக் கொண்டிருக்கிறது. முந்தைய ஆட்சி விட்டுச் சென்ற நிதிச் சீரழிவு, இயற்கையால் ஏற்பட்ட வறட்சி நிலை போன்ற இன்னல்களை எல்லாம் தாண்டித் திறன்மிகு நடவடிக்கைகளாலும், திறமைமிகு நிருவாகத்தாலும், தமிழகத்தின் பொருளாதாரம் மிக வேகமாக



வளர்ந்து வருகிறது. தமிழகத்தின் வளர்ச்சி விகிதம் நாட்டின் ஒட்டுமொத்த, வளர்ச்சி விகிதத்தை விஞ்சி மாநில மொத்த உற்பத்தி மதிப்பு 8.73 சதவிகிதம் என்ற அளவு உயர்ந்துள்ளது. தமிழகம், இவ்வாறு வளர்ச்சிப் பாதையில் பீடுநடை போடுவதால், மனம் நிறைந்து மகிழ்ந்து கொண்டிருக்கும் தமிழக மக்களின் பூரிப்பை எண்ணி, அதனைச் சாதிக்க எனக்கு வாய்ப்பளித்தமைக்கு எனது நன்றியைக் காணிக்கையாக்கி, இரட்டிப்பு மகிழ்ச்சியுடன் நமது சுதந்திரக் கொடியை இன்று நான் ஏற்றி வைத்துள்ளேன்.

உயர்ந்த கோட்டைக் கொத்தளம்! அதில் ஓங்கி வளர்ந்த கம்பம்! அந்தக் கம்பத்தின் உச்சியில் பட்டொளி வீசிப் பறக்கும் பாரத மணிக்கொடி!

காற்றோடு கைகுலுக்கிக் கொண்டு ககனப் பரப்பிலே, கம்பீரமாகப் பறக்கிறது தேசியக் கொடி!

இந்த மூவண்ணக் கொடிக்கு உயிர்த் துடிப்பைத் தருவது கடற்காற்றா? இல்லை! தியாகிகளின் மூச்சுக் காற்று!

நாம் சுதந்திரக் காற்றைச் சுவாசிக்க வேண்டும் என்பதற்காகத் தங்களது மூச்சுக் காற்றை நிறுத்திக் கொண்டார்களே தியாகச் செம்மல்கள் - அவர்கள் விழி மூடிவிட்ட பின்னால் காற்றோடு காற்றாய்க் கலந்து விட்டார்கள்!

அந்தக் காற்றே தேசியக் கொடிக்குத் துடிப்பைத் தருகிறது.

அந்தக் காற்றே சுதந்திரப் பாடத்தை நமக்குச் சொல்கிறது!

அந்தச் சுதந்திரப் போராளிகளுக்கு எல்லாம் நாம் நமது வீர வணக்கத்தைச் செலுத்துகின்ற நாள் - இந்நாள்!

“சுதந்திரம்” என்னும் சொல்லை ‘உரிமை’ என்று அர்த்தப்படுத்திக் கொள்வதை விட, ‘கடமை’ என்று பொருள்படுத்திக் கொண்டால் தான் பெற்ற சுதந்திரத்துக்குப் பெருமை! அதைப் பெற்றுத் தந்தவர்களுக்கும் மரியாதை!

நமது கடமை இரு வகைப்பட்டது. ஒன்று - எதிர்த்துப் போராட வேண்டிய கடமை! இன்னொன்று - ஏற்று நடத்த வேண்டிய கடமை!

அன்று நம் முன்னோர் எதிர்த்துப் போராட வேண்டியிருந்தது - அந்நியர் ஆதிக்கத்தை மட்டும் தான்! இன்று எதிர்த்துப் போராட வேண்டியவை - தீவிரவாதம், பயங்கரவாதம், பிரிவினைவாதம் என்று பல திறப்பட்டவை! அன்றைவிட நாம் எதிர்த்துப் போராட வேண்டியவை இன்று எண்ணிக்கையில் அதிகம். இதை உணர்ந்து செயல்பட வேண்டியது நமது முத்தக் கடமை.

நமது இரண்டாவது கடமை - ஏற்று நடத்த வேண்டிய கடமை!

மக்களுக்காக, ஒரு வளர்ச்சிப் புரட்சியை நாம் ஏற்று நடத்த வேண்டும். இது ஆக்கப்பூர்வமான கடமை! இந்தக் கடமையை நாம் உடனே செய்தாக வேண்டும்! என்னைப் பொறுத்தவரை, வளர்ச்சி என்பது மக்களுக்குப் புதிய சந்தர்ப்பங்களை உருவாக்குதல் மற்றும் வாப்புகளை விரிவுபடுத்துதல் என்பதாகும்.

உங்கள் அன்புச் சகோதரியின் அரசு செயல்படுத்தி வரும் ஒவ்வொரு திட்டமும் இந்தக் கடமையை முன்னிறுத்தியே அமைந்துள்ளது. எனவேதான், முதன்மைத் துறையான வேளாண்மை மற்றும் வேளாண்மை சார்ந்த தொழில்கள், ஊரக வளர்ச்சி மற்றும் மனித வள மேம்பாடு ஆகியவற்றிற்கு எனது அரசு மிகுந்த முக்கியத்துவம் அளித்து வருகிறது.

மனித வள மேம்பாட்டிற்கு முக்கியமாகத் திகழ்வது கல்வியே என்ற காரணத்தால், கல்வித் துறைக்கு எனது அரசு முன்னுரிமை அளித்து வருகிறது. எனவேதான், தமிழகத்திலுள்ள அனைத்துக் குடியிருப்புகளுக்கும், 1 கிலோ மீட்டர் தொலைவுக்குள் தொடக்கப் பள்ளி வசதியும்; 3 கிலோ மீட்டர் தொலைவுக்குள் நடுநிலைப்பள்ளி வசதியும் ஏற்படுத்தப்பட்டுள்ளன. கடந்த நான்கு ஆண்டுகளில், 1,112 பள்ளிகள் புதிதாகத் தொடங்கப்பட்டதுடன், 2,106 தொடக்கப் பள்ளிகள் நடுநிலைப் பள்ளிகளாகவும், 385 நடுநிலைப் பள்ளிகள் உயர்நிலைப் பள்ளிகளாகவும், 395 உயர்நிலைப் பள்ளிகள் மேல்நிலைப் பள்ளிகளாகவும் தரம் உயர்த்தப் பட்டுள்ளன. அரசுப் பள்ளிகள் மற்றும் அரசு உதவி பெறும் பள்ளிகளில் 1ஆம் வகுப்பு முதல் 12ஆம் வகுப்பு வரை பயிலும் அனைத்து மாணவ மாணவியருக்கும் இலவசப் பாடப் புத்தகங்கள் வழங்கப்படுவதுடன், 11 மற்றும் 12ஆம் வகுப்புப் பயிலும்

ஆதிதிராவிடர், பழங்குடியினர், பிற்படுத்தப்பட்ட, மிகவும் பிற்படுத்தப்பட்ட மற்றும் சீர்மரபைச் சார்ந்த மாணவ மாணவியருக்கு இலவச சைக்கிள்களும் வழங்கப்படுகின்றன. இதுவன்றி, இலவச சத்துணவு, இலவச சீருடை, கல்வி உதவித் தொகை ஆகியவையும் வழங்கப்பட்டு வருகின்றன. மேலும், 720 கோடி ரூபாய் செலவில் வகுப்பறைக் கட்டடங்கள், ஆய்வுக் கூடங்கள், குடிநீர், கழிப்பறை போன்ற அடிப்படை வசதிகள் ஏற்படுத்த, பணிகள் மேற்கொள்ளப்பட்டுப் பெரும்பாலான பணிகள் முடிவடைந்துள்ளன. இதன் காரணமாகத் தான், தமிழகம் இன்று கல்வித் துறையில் முன்னிலை மாநிலமாகத் திகழ்கிறது.

பினியற்ற சமுதாயத்தை உருவாக்கவும், குறைவற்ற செல்வமென நோயற்ற வாழ்வை, தமிழக மக்களுக்கு வழங்கிடவும், என்னுடைய அரசு வகுத்துத் தந்த திட்டங்களும், பகுத்துச் செயல்படுத்திய பணிகளும், தொகுத்து மேற்கொண்ட நடவடிக்கைகளும் ஏராளம்.



இதன் காரணமாக, இன்றைக்குத் தமிழகத்தில் எந்தப் பகுதியிலிருந்தும், ஒரு மணி நேரத்தில் தாய்மார்கள் அனைத்து வசதிகளைக் கொண்ட மருத்துவ மனைகளுக்கு மகப்பேறு சிகிச்சைக்காகச் சென்றடையும் வகையில் ஏற்பாடுகள் செய்யப்பட்டுள்ளன. கிராமப்புறங்களில் வசிக்கும் மக்களுக்கு திறம்பட்ட மருத்துவ வசதி கிடைக்கும் வகையில்; மாவட்ட மருத்துவமனைகளோ, வட்ட மருத்துவ மனைகளோ, வட்டம் சாரா மருத்துவ மனைகளோ அல்லது மேம்படுத்தப்பட்ட ஆரம்ப சுகாதார நிலையங்களோ இல்லாத ஊராட்சி ஒன்றியங்கள் ஒவ்வொன்றிலும் 30 படுக்கை வசதி கொண்ட ஒரு மருத்துவ நிலையமாவது அமைத்திட வேண்டும் என்று நான் ஆணையிட்டதன் அடிப்படையில், கடந்த நான்கு ஆண்டுகளில், 105 ஆரம்ப சுகாதார நிலையங்கள் மேம்படுத்தப்பட்டுள்ளன. ஒட்டு மொத்தமாக, சுகாதாரத் துறையில் சிறந்த குறியீடுகளை அடைந்த மாநிலமாகத் தமிழகம் இன்று விளங்குகிறது.

தமிழகத்திலுள்ள நகர்ப் பகுதிகளுக்கும், கிராமப்புறக் குடியிருப்புகளுக்கும் பாதுகாக்கப் பட்ட குடிநீர் வழங்கப்படுவதை உறுதி செய்திடத் தேவையான அனைத்து நடவடிக்கைகளையும் எனது அரசு எடுத்து வருகிறது. சென்னை மாநகரக் குடிநீர்த் தேவைக்காக, புதிய வீராணம் திட்டத்தை நிறைவேற்றியதோடு கடல் நீரைக் குடிநீராக்கும் திட்டத்தையும் எனது அரசு மேற்கொண்டுள்ளது. தமிழகத்தின் ஏனைய பகுதிகளில், கடந்த நான்கு ஆண்டுகளில், 3,300 கோடி ரூபாய் செலவில், பல்வேறு குடிநீர்த் திட்டங்களை எனது அரசு நிறைவேற்றி உள்ளது. 2003ஆம் ஆண்டு ஜனவரித் திங்கள் நிலவரப்படி, தமிழகத்தில் மொத்தம் உள்ள 81,787 ஊரகக் குடியிருப்புகளில், போதிய அளவு குடிநீர் வழங்கப்படாத குடியிருப்புகள், அதாவது, நபர்

ஒன்றுக்கு, நபர் ஒன்றுக்கு, 10 லிட்டர் என்ற அளவுக்கும் குறைவாக குடிநீர் வழங்கப்படும் குடியிருப்புகளின் எண்ணிக்கை 11,790 ஆக இருந்தது. எனது அரசு மேற்கொண்ட, பல்வேறு குடிநீர் வழங்கு திட்டங்களின் பயனாக, இவற்றில் 8,566 குடியிருப்புகளில் தற்போது முழுமையான அளவு அதாவது, நபர் ஒன்றுக்கு, நபர் ஒன்றுக்கு 40 லிட்டர் என்ற அளவுக்கு மேலாக குடிநீர் வழங்கப்படுகிறது. எஞ்சியுள்ள 3,224 குடியிருப்புகளுக்கும் நடப்பு நிதி ஆண்டுக்குள்ளாகவே, இதே போல, முழுமையான அளவு குடிநீர் வழங்கப்பட்டு விடும்.

ஊரகப் பகுதிகளில் உண்மையான வளர்ச்சியையும், முன்னேற்றத்தையும் காணும் வகையில், வேளாண் சார்ந்த சிறு தொழில்களுக்கு ஊக்கம் அளிக்க வேண்டும் என்ற அடிப்படையில், புதிய அண்ணா மறுமலர்ச்சித் திட்டத்தை 2002-ஆம் ஆண்டு நான் தொடங்கி வைத்தேன். இதன்படி, இதுவரை 183.87 கோடி ரூபாய் செலவில், 284 தொழிற்சாலைகள் அமைக்கப்பட்டுள்ளன என்பதையும், மேலும், 200 தொழிற்சாலைகள் அமைப்பதற்கான அனைத்து நடவடிக்கைகளும் மேற்கொள்ளப்பட்டு வருகின்றன என்பதையும் தெரிவிப்பதில் பெருமை அடைகிறேன். மேலும், 1992ஆம் ஆண்டு சுயவேலைவாய்ப்புக்காக என்னால் துவங்கப்பட்ட மகளிர் சுயஉதவிக் குழுக்கள் இன்று ஆல் போல் தழைத்து, அறுகு போல் வேர்விட்டு 2 இலட்சத்து 5 ஆயிரத்து 553 குழுக்களாகப் பரிணமித்துள்ளன. இந்தக் குழுக்களில் உறுப்பினர்களாக உள்ள 34 இலட்சத்திற்கும் மேற்பட்ட மகளிர், தங்களது வாழ்வின் மேம்பாட்டிற்கு ஒரு நம்பிக்கையைப் பெற்று வளமான எதிர்காலத்தை உருவாக்கிக் கொண்டு வருகின்றனர். 720 கோடி ரூபாய்க்கு மேலாக இவர்கள் வங்கிகளில் சேமிப்புக் கணக்கில் சேர்த்து வைத்துள்ளனர் என்பதும், 1,216 கோடி ரூபாய்க்கும் மேலாக வங்கிகளில்



## தமிழக முதலமைச்சரின் உழவர் பாதுகாப்புத் திட்டம்

தங்களது வாழ்வாதாரத்திற்கு வேளாண் தொழில் ஒன்றையே நம்பி வாழ்ந்து கொண்டிருக்கும் 86 இலட்சம் விவசாயத் தொழிலாளர்களும் 51 இலட்சம் சிறு மற்றும் குறு விவசாயிகளும் அவர்களது வாழ்க்கையின் ஒவ்வொரு கட்டத்திலும் பயன் அடையும் வகையில், ஒரு புதிய சமூகப் பாதுகாப்புத் திட்டத்தை இன்று அறிவிப்பதில் நான் மிக்க மகிழ்ச்சி அடைகிறேன்.

விவசாயத் தொழிலாளர்களுக்கு என 2001-ஆம் ஆண்டு பிப்ரவரித் திங்களில் முந்தைய அரசால் ஒரு திட்டம் அறிவிக்கப்பட்டது. இத்திட்டத்தில் சேர்ந்து பயன் அடைய ஒவ்வொருவரும் ஒரு முறை செலுத்துத் தொகையாக 100 ரூபாய் செலுத்த வேண்டும் என்றும் நிர்ணயிக்கப்பட்டது. ஆனால், இதன் மூலம் விவசாயத் தொழிலாளர்களுக்குப் பலன் அளித்திடத் தேவையான நிதி ஆதார வழிவகை செய்யப்படவில்லை. இதுவரை, இத்திட்டத்தில் பங்கு பெற 7.32 இலட்சம் விவசாயத் தொழிலாளர்கள் மட்டுமே பதிவு செய்துள்ளனர் என்பதில் இருந்து இத்திட்டம் பரவலாக, விவசாயத் தொழிலாளர்களுக்குப் பயன் அளிக்கக்கூடிய திட்டமாக அமையவில்லை என்பதும், இத்திட்டம், விவசாயத் தொழிலாளர்களின் நம்பிக்கைக்கு உரியதாக இல்லை என்பதும் தெளிவாகும். எனவே தான், தமிழகத்தில் உள்ள விவசாயத் தொழிலாளர்கள் மற்றும் சிறு/குறு விவசாயிகள் அனைவரும் பயன் அடையும் வகையில் ஒரு புதிய திட்டத்தைச் செயல்படுத்த எனது அரசு முடிவெடுத்துள்ளது என்பதை இந்த நேரத்தில் தெரிவிப்பதில் நான் மிகவும் மகிழ்ச்சி அடைகிறேன்.

கடன் உதவி பெற்று சிறு தொழில்கள் தொடங்கி உள்ளனர் என்பதும் இதனை உள்ளங்கை நெல்லிக்கனி போல் எடுத்துக்காட்டும். இவற்றால் ஊரகப் பொருளாதாரம் குறிப்பிடத்தக்க அளவில் மேம்பாடு அடைந்து வருகிறது.

தமிழகத்தின் வளர்ச்சிப் பணிகளில் உங்கள் அன்புச் சகோதரியின் அரசு பதித்த முத்திரைகள் சிலவற்றைத்தான் பதச் சோறாக இப்போது உங்கள் பார்வைக்கு வைத்திருக்கிறேன்.

மக்கள் தங்கள் திறனை வெளிப்படுத்திச் சமூகத்தில் மதிப்புடனும் மரியாதையுடனும் வாழத் தேவையான வாய்ப்புகளையும், வசதிகளையும் வழங்கும் இந்த முயற்சி தொடரும். இந்த முயற்சியும், முயற்சிக்கான வெற்றியும் தான் சுதந்திரம் என்னும் சொல்லுக்குரிய முழுப் பொருள் என்பது எனது அசைக்க முடியாத நம்பிக்கை!

“தமிழக முதலமைச்சரின் உழவர் பாதுகாப்புத் திட்டம்” என்னும் பெயரில் இத்திட்டம் அமையும்.

தமிழ்நாட்டில் உள்ள 18 வயது முதல் 65 வயது உடைய விவசாயத் தொழிலாளர்கள் மற்றும் சிறு/குறு விவசாயிகள் அனைவரும் இந்தத் திட்டத்தில் உறுப்பினர்களாகச் சேர்க்கப்படுவார்கள். விவசாயத் தொழிலாளர்களும், சிறு மற்றும் குறு விவசாயிகளும் ஆண், பெண் வேறுபாடன்றி இந்தத் திட்டத்தில் சேர்ந்து பயன் அடையலாம். இத்திட்டத்தில் உறுப்பினராக அவர்கள் செலுத்த வேண்டிய தொகை 10 ரூபாய் என்று நிர்ணயிக்கப்பட்டுள்ளது. விவசாயத் தொழிலாளர்கள் மற்றும் சிறு/குறு விவசாயிகளின் நலன் ஒன்றையே கருத்தில் கொண்டு அவர்கள் இத்திட்டத்தின் சலுகைகளைத் தவறாமல் பெற்றிட வழி அமைத்துத் தரும் வகையில், இந்த 10 ரூபாய் கட்டணத்தையும் விவசாயத் தொழிலாளர்கள் மற்றும் சிறு/குறு விவசாயிகள் சார்பாக தமிழக அரசே செலுத்தும். இந்த வகையில் இதற்கென 13 கோடியே 70 இலட்சம் ரூபாயை எனது அரசு உடனடியாக ஒதுக்கீடு செய்யும். விவசாயத் தொழிலாளர்களும், சிறு மற்றும் குறு விவசாயிகளும் மற்றும் அவர்தம் குடும்பத்தினரும் தக்க பாதுகாப்பைப் பெறும் வகையில், அவர்களது வாழ்க்கையின் ஒவ்வொரு கட்டத்திலும் இத்திட்டத்தின் மூலமாக உதவிகள் வழங்கப்படும்.

★ இந்தத் திட்டத்தில் உறுப்பினராக உள்ள விவசாயத் தொழிலாளியோ அல்லது சிறு/குறு விவசாயியோ விபத்தில் இறக்க நேரிட்டால் அவரது குடும்பத்திற்கு, ஒரு இலட்சம் ரூபாய் நிதி உதவி அளிக்கப்படும். விபத்தில் உடல் உறுப்பு இழப்பு ஏற்பட்டால் இழப்பின் தன்மைக்கேற்ப ஒரு இலட்சம் ரூபாய் வரை நிதி உதவி வழங்கப்படும்.

- ★ விபத்தினால் அன்றி, உறுப்பினர் இயற்கை மரணம் எய்தினால் அவரது குடும்பத்திற்கு 10,000 ரூபாய் இழப்பீடு வழங்கப்படும்.
- ★ மேலும், ஈமச் சடங்கு செலவிற்காக 2,500 ரூபாய் வழங்கப்படும். இத்திட்டத்தில் உறுப்பினராக உள்ள விவசாயத் தொழிலாளர்கள் மற்றும் சிறு / குறு விவசாயிகளின் பிள்ளைகள் இடைநிற்றல் இன்றி பள்ளிக் கல்வி பயில்வதை ஊக்குவிக்கும் வகையிலும், அவர்கள் தொடர்ந்து உயர் கல்வி பயின்றிட உற்சாகம் அளிக்கும் வகையிலும் உதவித் தொகைகள் வழங்கப்படும்.
- ★ உறுப்பினரின் மகள், அதாவது மாணவர், பத்தாம் வகுப்பு தேர்ச்சி பெற்றால் 1,000 ரூபாயும்; உறுப்பினரின் மகள், அதாவது மாணவி, பத்தாம் வகுப்பு தேர்ச்சி பெற்றால் 1,250 ரூபாயும் வழங்கப்படும்.
- ★ 12ஆம் வகுப்பு, அதாவது பிளஸ் 2 தேர்ச்சி பெறும் மாணவருக்கு 1,500 ரூபாயும்; மாணவிக்கு 1,750 ரூபாயும் வழங்கப்படும்.
- ★ இளங்கலை வகுப்பு, அதாவது Bachelor Degree படிக்கும் மாணவருக்கு, ஆண்டு ஒன்றுக்கு 1,500 ரூபாயும்; மாணவிக்கு 2,000 ரூபாயும், உதவித் தொகையாக வழங்கப்படும். அவர்கள் விடுதியில் தங்கிப் படித்தால் இந்த உதவித் தொகை மாணவருக்கு 1,750 ரூபாயாகவும்; மாணவிக்கு 2,250 ரூபாயாகவும் வழங்கப்படும்.
- ★ முதுகலை வகுப்பு, அதாவது Post Graduate படிக்கும் மாணவருக்கு, ஆண்டு ஒன்றுக்கு 2,000 ரூபாயும்; மாணவிக்கு 2,500 ரூபாயும், உதவித் தொகையாக வழங்கப்படும். அவர்கள் விடுதியில் தங்கிப் படித்தால் இந்த உதவித் தொகை மாணவருக்கு 3,000 ரூபாயாகவும்;

மாணவிக்கு 3,500 ரூபாயாகவும் வழங்கப்படும்.

★ சட்டம், பொறியியல், மருத்துவம், கால்நடை மருத்துவம் மற்றும் அவை சார்ந்த தொழிற்கல்வி பயிலும் மாணவருக்கு ஆண்டு ஒன்றுக்கு 2,000 ரூபாயும்; மாணவிக்கு 2,500 ரூபாயும் உதவித் தொகையாக வழங்கப்படும். அவர்கள் விடுதியில் தங்கிப் படித்தால் இந்த உதவித் தொகை மாணவருக்கு 4,000 ரூபாயாகவும்; மாணவிக்கு 4,500 ரூபாயாகவும் வழங்கப்படும்.

★ தொழிற்கல்வியில் பட்ட மேற்படிப்பு பயிலும் மாணவருக்கு, ஆண்டு ஒன்றுக்கு 4,000 ரூபாயும்; மாணவிக்கு 4,500 ரூபாயும், உதவித் தொகையாக வழங்கப்படும். அவர்கள் விடுதியில் தங்கிப் படித்தால் இந்த உதவித் தொகை மாணவருக்கு 6,000 ரூபாயாகவும்; மாணவிக்கு 6,500 ரூபாயாகவும் வழங்கப்படும்.

★ தொழிற்பயிற்சி நிலையங்கள் மற்றும் பல் தொழிற்பயிலகங்களில் பயிலும் மாணவருக்கு ஆண்டு ஒன்றுக்கு 1,000 ரூபாயும்; மாணவிக்கு 1,500 ரூபாயும், உதவித் தொகையாக வழங்கப்படும். அவர்கள் விடுதியில் தங்கிப் படித்தால் இந்த உதவித் தொகை மாணவருக்கு 1,200 ரூபாயாகவும்; மாணவிக்கு 1,700 ரூபாயாகவும் வழங்கப்படும்.

★ இத்திட்டத்தில் உறுப்பினராக உள்ளோர் திருமணம் செய்து கொண்டாலும் மற்றும் அவரது பிள்ளைகள் திருமணத்தின் போதும் இத்திட்டத்தின் கீழ், திருமண உதவித் தொகை வழங்கப்படும்.

★ இந்தத் திருமண உதவித் தொகை ஆண்களுக்கு 3,000 ரூபாயாகவும்; பெண்களுக்கு 5,000 ரூபாயாகவும் வழங்கப்படும்.

★ கருவுற்ற பெண் உறுப்பினர்களின் பிரசவ செலவை ஈடு செய்திட, இத்திட்டத்தின் கீழ் உதவித் தொகை வழங்கப்படும்.

★ உறுப்பினர்களாக உள்ள தாய்மார்களின் பிள்ளைப் பேற்றின் போது அவர்களுக்கு 2,000 ரூபாய் உதவித் தொகையாக வழங்கப்படும்.

★ தாமாகக் கருச்சிதைவு ஏற்படும் போதும் மருத்துவ அறிவுரைப்படி கருக்கலைப்பு மேற்கொள்ளும் போதும் ஏற்படும் மருத்துவச் செலவினத்தைக் கருத்தில் கொண்டு அவர்களுக்கும் இந்த உதவித் தொகை வழங்கப்படும்.





படுத்துவதனால் அரசுக்கு ஆண்டு ஒன்றுக்கு 250 கோடி ரூபாய் செலவாகும்.

‘வெற்றியின் இரகசியம், கொண்ட இலட்சியத்தில் நிலைத்திருப்பதே ஆகும்’ என்று சொன்னார் பெஞ்சமின் டிஸ்ரேலி.

‘The secret of success is constancy of purpose’ என்பது அவரது வாசகமாகும்.

உங்கள் அன்புச் சகோதரியின் அரசுக்கு ஒரு பெரும் இலட்சியம் உண்டு! அந்த இலட்சியத்தை நிச்சயம் நிறைவேற்ற வேண்டும் என்னும் உறுதியான நிலைப்பாடும் உண்டு. வாழ்க்கை ஆதாரங்களுக்கான வசதிகளை மக்களுக்கு அறிமுகப்படுத்தி, வசதிகளை ஏற்படுத்தி அவர்கள் வளமோடு வாழ

\* இந்தத் திட்டத்தில் உறுப்பினராக உள்ள, ஆதரவற்ற விவசாயத் தொழிலாளர்கள் 60 வயதை அடைந்து மூப்பின் காரணமாக வேலை செய்ய இயலாத நிலையில் இருப்பாரேயானால், அவர்களுக்கு பாதுகாப்பை அளிக்கும் வகையில் ஓய்வூதியம் வழங்கவும் இத்திட்டத்தில் வகை செய்யப்பட்டுள்ளது.

\* இதன்படி, 60 வயதை அடைந்து வேலை செய்ய இயலாமல் ஆதரவற்ற நிலையில் உள்ள விவசாயத் தொழிலாளர்களுக்கு, இத்திட்டத்தின் கீழ், மாதம் 200 ரூபாய் ஓய்வூதியம் அவரது வாழ்நாள் முழுவதும் வழங்கப்படும்.

என்னால் இப்போது அறிவிக்கப்பட்டுள்ள இந்தப் புதிய திட்டம் விவசாயத் தொழிலாளர்கள் மற்றும் சிறு/குறு விவசாயிகளுக்குச் சமூகப் பாதுகாப்பு வழங்கப்படுவதை உறுதி செய்யும். இத்திட்டத்தைச் செயல்

வகை செய்வதுதான் அந்த இலட்சியம்.

அந்த ஒரு பெரும் இலட்சியத்தை நோக்கிய கொள்கைப் பாதையில், இம்மியும் வழி பிசகாது ஏறுநடை போடுவோம்!

இதுதான் எனதருமைத் தமிழக மக்களுக்கு நான் வழங்கும் இதயப் பூர்வமான சுதந்திர தினச் செய்தி!

மக்களே தேசம்! அவர்களது நலனே நமது இலட்சியம்! வாழ்க பாரதம்! வளர்க தமிழகம்!

அண்ணா நாமம் வாழ்க! புரட்சித் தலைவர் நாமம் வாழ்க! என்று கூறி, விடை பெறுகிறேன். நன்றி, வணக்கம்.

15.8.2005 அன்று,  
மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள்,  
ஆற்றிய சுதந்திர தின உரை

# குழந்தைப் பருவத்தில் பார்வை இழப்பு



சமூக, பொருளாதார ஏற்ற தாழ்வுகளிடையே வளர்ந்து வரும் நாட்டில், குழந்தைப் பருவத்தில் பார்வை இழப்பு என்பது, பொதுச் சுகாதாரத்தைத் தழுவி ய முக்கியப் பிரச்சினையாகும். ஒவ்வொரு நிமிடத்துக்கும் ஒரு குழந்தைக்கு பார்வை இழப்பு ஏற்படுவதுடன், அதில் ஒன்று முதல் இரண்டு வயதுக்குட்பட்டவர்களில் 50 விழுக்காடு குழந்தைகள் இறந்து விடுகின்றன. இந்தியாவில், ஆயிரத்தில் ஒருவருக்கு குழந்தைப் பருவத்தில் பார்வை இழப்பு ஏற்படுவதாகப் புள்ளி விவரங்கள் தெரிவிக்கின்றன. வயது முதிர்வில் ஏற்படும் பார்வையிழப்பினைக் காட்டிலும், குழந்தைப் பருவ பார்வை இழப்பு மிகக் குறைவானதாக இருந்தாலும், அக்குழந்தைகள் தங்கள் வாழ்க்கையில் அதிகமான ஆண்டுகளைப் பார்வையிழந்து கழிக்க வேண்டியுள்ளது. இந்த உண்மையை குழந்தைப் பருவ பார்வையிழப்பு குறித்து கவனம் செலுத்த வேண்டிய அவசியத்தை உணர்த்துகிறது.

குழந்தைப் பருவ பார்வையிழப்பிற்கான காரணங்கள் ஆராயப்பட்ட போது, அது கீழ்க்கண்டவாறு நிகழ்வதாகத் தெரிகின்றது.

- |                              |   |               |
|------------------------------|---|---------------|
| 1. முழுக்கண் பாதிப்பு        | - | 20 விழுக்காடு |
| 2. பிறவிக்கண் புரை           | - | 11 விழுக்காடு |
| 3. கருவிழியில் வெண்மை ஆகுதல் | - | 27 விழுக்காடு |
| 4. விழித்திரை நோய்           | - | 22 விழுக்காடு |
| 5. கண் நீர் அழுத்த நோய்      | - | 3 விழுக்காடு  |
| 6. பார்வை நரம்பு பாதிப்பு    | - | 15 விழுக்காடு |

இவைகளில் 30 விழுக்காடு தடுக்கக் கூடியதாகவும் சிகிச்சை அளிப்பதன் மூலம் மேலும்

20 விழுக்காடும், ஆக மொத்தம் 50 விழுக்காடு வரை தவிர்க்க இயலும்.

**நோய்க்குரிய காரணங்களாவன :**

1. வைட்டமின் "ஏ" குறைபாடு
2. சத்துள்ள உணவு இல்லாமை
3. பிறந்த குழந்தைக்குரிய கண் நோய்
4. கண்ணில் தட்டம்மை
5. பிறப்பின்போது ஏற்படும் மூச்சத்திணறல் மற்றும் குறைப்பிரசவம்
6. காயங்கள்
7. பாரம்பரிய நடைமுறையில் உள்ள தவறான மருந்துகளைக் கண்களில் உபயோகித்தல்.

வைட்டமின் "ஏ" குறைபாட்டை, கீழ்க்கண்ட வகைகளின் மூலம் தடுக்கலாம். அதாவது தாய்மார்களுக்கு ஊட்டச்சத்து பற்றிய கல்விவினைப் போதிப்பதின் மூலம், குழந்தைகளுக்கு சமச்சீர் உணவு கிடைத்திட வழிவகுக்கலாம். தவிர, குழந்தைகளுக்குத் தாய்ப்பால் ஊட்டவேண்டிய அவசியத்தை வலியுறுத்தி, குறைந்தபட்சம் ஒரு வயது வரை தாய்ப்பால் ஊட்ட தாய்மார்களை வலியுறுத்த வேண்டும். 'ஏ' வைட்டமின் அதிகமுள்ள கேரட், பச்சைக்கீரை வகைகள், முருங்கைக்காய், பழவகைகள், முட்டை, மீன் போன்ற உணவு வகைகளைக் குழந்தைகளுக்கு வழங்கலாம். பார்வை இழப்பு வராமல் தடுக்கும் வண்ணம், வைட்டமின் 'ஏ' மருந்தை சாதாரணமாகவும் கொடுக்கலாம். புரதச்சத்துக் குறைபாடு மற்றும் வைட்டமின் 'ஏ' குறைபாடுதான் சாதாரணமாக, கருவிழியில்

வெண்மை உண்டாகக் காரணமாகிறது. இக்குறைபாடு வயிற்றுப்போக்கு ஏற்படும் குழந்தைகளுக்கு அதிகமாக ஏற்படுகின்றது. எனவே, வயிற்றுப்போக்கிற்கு உடனடி சிகிச்சையளிப்பது அத்தியாவசியமாகிறது. காய்ச்சல் சம்பந்தப்பட்ட உடல் உபாதைகளின்போதும், அம்மை நோய் காணப்படும் போதும், கண்களைப் பரிசோதனை செய்து கொள்வது சாலச் சிறந்ததாகும். தடுப்பு மருந்துகள் செலுத்துவதின் மூலம் அம்மை நோயைத் தவிர்த்தலாம்.



சில குழந்தைகளுக்கு பிறந்த பிறகோ அல்லது பிறந்து ஒரு மாதத்திற்குள்ளோ கண்களில் நீர் வழியும் அல்லது கண்கள் வீங்கிக் காணப்படும். இதை குழந்தை பிறந்த உடனேயே, கண்களைச் சத்தம் செய்வதினாலும், கண்களை நோய்த்தடுப்பிற்கான மருந்தை உபயோகிப்பதினாலும் தடுக்கலாம்.

குழந்தைப் பருவத்திலேயே கண்புரை நோய் உண்டாக ருபெல்லா தட்டம்மை நோய் ஒரு காரணமாக அமைகிறது. மகளிர்க்கு பூப்பெய்துதலுக்கு முன்னரே ருபெல்லா தட்டம்மை தடுப்பு ஊசி போட்டுக் கொள்வதின் மூலம் இதனை கட்டுப் படுத்தலாம். நெருங்கிய இரத்த சம்பந்தப்பட்ட திருமணங்களினால் ஏற்படும் பரம்பரை வியாதிகளைக் குறித்த, விழிப்புணர்ச்சி உண்டாகும் வகையில் கசாதாரக் கல்வியினை வழங்க வேண்டும். பிரசவ முன்பேறுகாலப் பராமரிப்பின் மூலமும், மருத்துவமனைகளில் பிரசவம் செய்வதின் மூலமும் பிறப்பின் போது ஏற்படும் மூச்சுத்திணறல் மற்றும் குறைப்பிரசவம் போன்றவற்றைத் தடுக்க இயலும்.

கண்புரை, கருவிழியில் ஏற்படும் தழும்பு, பார்வை கோளாறு மற்றும் மாறுகண் ஆகியவை சிகிச்சைக்கு உட்பட்டதாகும். கண்ணில் உள்ள லென்ஸில் வெண்மைப் படுதலே கண்புரைக்கு வழிவகுக்கிறது. இதனால் கண்ணின் லென்ஸ் ஒளி ஊடுருவும் தன்மை குறைந்து பார்வை குறைகிறது. கண்களில் நீர் வடிதலில், சில தடங்கல்களினால் கண்களில் அழுத்தம் ஏற்படுவதினாலும், கண்களில் நீர் அழுத்த நோய் ஏற்படக் காரணமாகிறது. இதனால் பார்வை நரம்புகள் பாதிக்கப்பட்டு, பார்வைக் குறைவு ஏற்படுகிறது.

இவை அனைத்திற்கும் முன் எச்சரிக்கையாக விரைவான பரிசோதனையும் தொடர்ந்து சிகிச்சையும் தேவைப்படுகிறது.

கருவிழியின் சேதத்தாலோ அல்லது அதில் ஏற்படும் புண்ணினாலோ கருவிழியில் தழும்பு உண்டாகிறது. கூரிய முனையுள்ள பொம்மைகள், கூர்மையுள்ள கம்பு, வில், அம்பு மற்றும் பட்டாசுகள் போன்றவைகளுடன் விளையாடுவதினால், கண்களில் சேதம் ஏற்பட வாய்ப்பு உள்ளது. பெற்றோர்களின் மேற்பார்வையின் பேரில் இதனைத் தடுக்கலாம். கருவிழியில் உண்டாகும் சேதத்திற்கு முறையாக சிகிச்சை அளிக்காவிட்டால்




கண்புரை



கருவிழியில் தழும்பு



கருவிழியின் மாற்று அறுவை சிகிச்சைக்குப்பின்



23.8.2005 அன்று தலைமைச் செயலகத்தில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்களை, மனோன்மணியம் சந்திரனார் பல்கலைக்கழக முன்னாள் துணைவேந்தரும், சென்னை பல்கலைக்கழக குற்றவியல் துறையின் முன்னாள் தலைவருமான பேராசிரியர் டாக்டர் க.சொக்கலிங்கம் அவர்கள், ஜப்பான் நாட்டின் டோக்கியோ பல்கலைக்கழகத்தில் உள்ள பன்னாட்டு பாதிக்கப்பட்டோரியல் ஆய்வு நிறுவனத்தில் பேராசிரியராக (Professor in Tokiwa International Victimology Institute of the Tokiwa University) பணியேற்பதை முன்னிட்டு, நேரில் சந்தித்து வாழ்த்துப் பெற்றார். அவரது மனைவி டாக்டர் விஜயலட்சுமி அவர்கள் உடன் உள்ளார்.

புண்ணாக மாறும். கருவிழியில் தழும்பு மற்றும் புண்ணை, கருவிழி மாற்று அறுவைச் சிகிச்சை செய்வதன் மூலம் குணப்படுத்தலாம்.

சராசரியாக, 7 சதவிகிதக் குழந்தைகளுக்கு பார்வைக் குறைபாடு காணப்படுகிறது. இக்குறை பாட்டினைக் கண்ணாடி பொருத்துவதின் மூலம் நிவர்த்தி செய்வது இன்றியமையாததாகும். இதன் மூலம் வளரும் பருவத்தில் குழந்தையின் திறமையை அதிகரிக்கச் செய்யலாம். கண்களை கசக்குவது, கண்களுக்கு மிக அருகில் புத்தகம் படிப்பது, தொலைக்காட்சியை அருகில் பார்ப்பது, ஒளி படும்போது கண் கூசுவது, கண்களில் நீர்வடிவது, மாறுகண் ஆகியவை பார்வைக் குறைபாடு உள்ள நிலையைக் காட்டுவனவாகும். கண்களில் புற்றுநோய் ஏற்படுவதினாலும், மாறுகண் அமைய வாய்ப்பு உண்டு. இவற்றை ஆரம்பக் கட்டத்திலேயே பரிசோதனை செய்து, சிகிச்சைகள் பெறுவதன் மூலம் மாறு கண்பார்வையை நீக்கி, இயல்பான பார்வை பெற வாய்ப்புகள் உள்ளன. குழந்தைகளைப் பொறுத்த மட்டில், ஐந்து வயதிற்குள் மாறுகண் சிகிச்சை பெறுவது சிறந்ததாகும்.

தவிர்க்கக்கூடிய பார்வை இழப்பிற்கு ஆரம்பக் கட்டத்திலேயே சிகிச்சையளித்தல், ஒருங்கிணைந்த



கண்ணில் நீர் அழுத்த நோய்

மகப்பேறு மற்றும் குழந்தைகள் நல பராமரிப்பு, கண்பார்வை பரிசோதனைகள், சிகிச்சை மேற்கொள்ளல், நெருங்கிய இரத்த சம்பந்தப்பட்ட திருமணங்களைத் தவிர்த்தல், பரம்பரை நோய் குறித்த ஆராய்ச்சி போன்றவைகள் குழந்தைப் பருவத்தில் பார்வை இழப்பு ஏற்படுவதைக் குறைக்க உதவும் என்பதில் ஐயமில்லை.

- மரு.கு.மோகன்ராஜ்  
இயக்குநர் மற்றும் கண்காணிப்பாளர்  
மண்டல அரசு கண் மருத்துவமனை  
சென்னை - 600 008.

\* \* \*

## திருக்கோயிலுக்குச் சுற்றுச்சுவர் மாண்புமிகு தமிழக முதலமைச்சர் அவர்கள் உத்தரவு



**மா**ண்புமிகு தமிழக முதலமைச்சர் செல்வி ஜெ ஜெயலலிதா அவர்கள், சென்னை வில்லிவாக்கத்திலுள்ள அருள்மிகு முப்பிலியம்மன் திருக்கோயிலைச் சுற்றியுள்ள காலி இடத்தில் போடப்பட்டிருந்த குப்பைகளை உடனடியாக அகற்ற உத்தரவிட்டதோடு, கோயில் வளாகத்தின் தூய்மையை நிரந்தரமாகப் பாதுகாக்கும் வகையில், 10 இலட்சம் ரூபாய் மதிப்பில் சுற்றுச்சுவர் எழுப்பவும் உத்தரவிட்டுள்ளார்கள்.

சென்னை, வில்லிவாக்கத்திலுள்ள பழையமை வாய்ந்த அருள்மிகு முப்பிலியம்மன் திருக்கோயிலைச் சுற்றியுள்ள காலி இடத்தில், குப்பைகளைக் கொட்டுவதால் அந்தப் பகுதி முழுவதும் சுகாதாரமற்ற முறையிலும், சரியான பராமரிப்பின்றியும்

இருப்பதாக, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் கவனத்திற்குத் தெரியவந்தது. இதனைத் தொடர்ந்து அருள்மிகு முப்பிலியம்மன் திருக்கோயிலைச் சுற்றியுள்ள குப்பைகளை உடனடியாக அகற்றிட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டார்கள். இதன்படி, அங்கு போடப்பட்டிருந்த குப்பைகள் அகற்றும் பணிகள் துரிதமாக நடைபெற்று வருகின்றன.

மேலும், அக்கோயில் பகுதியை நிரந்தரமாகத் தூய்மையாக வைத்துக் கொள்ளும் வகையில், அத்திருக்கோயிலைச் சுற்றி 10 இலட்சம் ரூபாய் மதிப்பில் சுற்றுச்சுவர் அமைக்கவும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டுள்ளார்கள்.

இப்பணியை, மிக விரைந்து முடித்து அருள்மிகு முப்பிலியம்மன் திருக்கோயில் மற்றும் சுற்றுப்புறங்களின் தூய்மையை நல்ல முறையில் பாதுகாக்கவும், பராமரித்திடவும் இந்து சமய அறநிலையத் துறை அலுவலர்களுக்கு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் உத்தரவிட்டுள்ளார்கள்.

\* \* \*

# பல்வேறு துறைகளைச் சேர்ந்த திட்டப் பணிகள்

— மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் தொடங்கி வைத்தார்

**மாண்புமிகு தமிழக முதலமைச்சர்** செல்வி ஜெ ஜெயலலிதா அவர்கள், 9.8.2005 அன்று தலைமைச் செயலகத்தில், உயர் கல்வித் துறை, பள்ளிக் கல்வித் துறை, தமிழ் வளர்ச்சித் துறை, மக்கள் நல்வாழ்வு மற்றும் குடும்ப நலத்துறை, போக்குவரத்துத் துறை, நகராட்சி நிருவாகம் மற்றும் குடிநீர் வழங்கல் துறை மற்றும் கைத்தறி மற்றும் துணி நூல் துறை ஆகிய 7 துறைகளைச் சேர்ந்த பல்வேறு திட்டப் பணிகளைத் தொடங்கி வைத்தார்கள்.



**உயர் கல்வித் துறை:**  
**தமிழ்நாடு திறந்தநிலைப் பல்கலைக்கழகம்**

தமிழ்நாடு திறந்தநிலைப் பல்கலைக்கழகம், 'எல்லோருக்கும் எப்போதும் கல்வி' என்ற உயரிய நோக்கோடு கிராமப்புறங்களிலும், பின்தங்கிய பகுதிகளிலும் வாழும் ஏழை, எளிய நலிவற்ற மக்களுக்கும் தரமான உயர்கல்வியை மிகக் குறைவான கட்டணத்தில் கிடைக்கச் செய்திட மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின், சீரிய முயற்சியால் தொடங்கப்பட்டது.

மூன்றாம் ஆண்டில் தற்போது அடியெடுத்து வைத்துள்ள தமிழ்நாடு திறந்தநிலைப் பல்கலைக் கழகத்தால் வழங்கப்படும் பாடப்பிரிவுகள், அவற்றில் சேருவதற்கான தகுதிகள், கல்வி மையங்கள் குறித்த விவரங்கள், தேர்வு அட்டவணை மற்றும் முடிவுகள் போன்ற செய்திகளை, மாணவ, மாணவிகள் எளிதாகப் பெற்றிடும் வகையில் உருவாக்கப்பட்டுள்ள தமிழ்நாடு திறந்தநிலைப் பல்கலைக்கழகத்திற்கான புதிய இணையதளத்தை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று,

தொடங்கி வைத்தார்கள். இதன் முகவரி [www.inou.ac.in](http://www.inou.ac.in) ஆகும்.

மேலும், தமிழ்நாடு திறந்தநிலைப் பல்கலைக் கழகத்தின் முக்கிய நிகழ்வுகள், மாணவ மாணவியரின் படைப்புத் திறன் ஆகியவற்றைச் சிறப்புடன் வெளிப்படுத்தும் வகையில், மூன்று மாதங்களுக்கு ஒரு முறை வெளிவர உள்ள பல்கலைக்கழகச் செய்தி இதழின் முதல் பிரதியை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று வெளியிட்டார்கள்.

தமிழ்நாடு திறந்தநிலைப் பல்கலைக்கழகத்தின் சார்பில், தொலைநிலைக் கல்வி மூலம் பயிலும் மாணவ, மாணவியர்கள் பயன்பெறும் வகையில், முதன்முதலாக சுய கற்பித்தல் முறைப்படி (Self Instructional Mode) பாடநூல்கள் தயாரிக்கப் பட்டுள்ளன. இப்பாடநூல்களை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், திறந்தநிலைப் பல்கலைக்கழக மாணவ, மாணவியருக்கு 9.8.2005 அன்று வழங்கினார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தெற்காசிய நாடுகளில் தொலைநிலைக் கல்வி மூலம் தொழிற் கல்வி மற்றும் பட்டமேற்படிப்புப் பயிலும் ஏழை, எளிய மாணவர்களுக்கு உதவுவதற்காக, யுனெஸ்கோவின் நல்லெண்ணத் தூதுவரும் தெற்காசியக் கூட்டமைப்பின் நிறுவனருமான திரு. மதன்ஜீத் சிங் அவர்களால் தொடங்கப்பட்ட, தெற்காசியக் கூட்டமைப்பு மதன்ஜீத் சிங் கல்வி உதவித் தொகை திட்டத்தைத் தொடங்கி வைத்து, தேர்ந்தெடுக்கப்பட்ட தமிழ்நாடு திறந்தநிலைப் பல்கலைக்கழக மாணவ, மாணவியருக்கு உதவித் தொகைக்கான காசோலைகளை வழங்கினார்கள். இந்தத் திட்டத்தின்கீழ், தேர்ந்தெடுக்கப்படும் ஒவ்வொரு மாணவருக்கும் ஆண்டுக்கு ரூ.4,500 வீதம் உதவித் தொகை வழங்கப்படும்.

### பள்ளிக் கல்வித் துறை

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களின் வழிகாட்டுதலின்படி, “அணைவருக்கும் கல்வி” இயக்கத்தினைச் செயல்படுத்துவதில் இந்தியாவிலேயே முதல் மாநிலமாகத் தமிழகம் திகழுகிறது. இந்த இயக்கத்திற்காக 70 கோடி ரூபாய் மதிப்பில் ஏற்படுத்தப்பட்டுள்ள 55 வட்டார வள மையக் கட்டடங்கள், 254 பள்ளித் தொகுப்புக் கருத்தாய்வு மையக் கட்டடங்கள், 4,062 வகுப்பறைக் கட்டடங்கள் ஆகியவற்றை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று திறந்து வைத்தார்கள்.

தகவல் தொழில்நுட்ப வளர்ச்சிக்கு ஏற்ப கணினி மூலம் பாடங்களைக் கற்கவும் தொலைநிலைக் கல்விக்காகவும் ரூபாய் 9.80 கோடி மதிப்பில் தமிழ்நாட்டில் உள்ள 412 வட்டார வள மையங்களிலும் கணினி வழிக் கற்றல் மையம் ஏற்படுத்தப்பட்டுள்ளன. இதற்கென 1,648 கணினிகள், 412 வண்ணத் தொலைக்காட்சிப் பெட்டிகள் மற்றும் திரவப் படிக்கப் படக் கருவிகள் (LCDs) ஆகியவை வழங்கப்பட்டுள்ளன. இக்கல்வி மையங்கள் மூலமாக, 1 முதல் 8ஆம் வகுப்பு வரை பயிலுகின்ற மாணவ, மாணவியர்கள் பயன்பெறும் வகையில் அவர்களது பாடங்களில் உள்ள கடினமான பகுதிகள் கண்டறியப்பட்டு, அவை முப்பரிமாணமும், வரைகலையும் கலந்து கதை சொல்லும் முறையில் ஆசிரியர்கள், குழந்தை உளவியல் நிபுணர்கள், கணிப்பொறி வல்லுநர்கள் அடங்கிய குழுவினரால், அஜிம் பிரேம்ஜி பவண்டேஷன் உதவியுடன் தமிழில் தயாரிக்கப்பட்டுள்ள 54 குறுந்தகடுகளை மாண்புமிகு தமிழக முதலமைச்சர்

செல்வி ஜெ ஜெயலலிதா அவர்கள், வெளியிட்டார்கள். மாண்புமிகு கல்வி மற்றும் வணிகவரித்துறை அமைச்சர் திரு. சி.வி. சண்முகம் அவர்கள், இக் குறுந்தகடுகளைப் பெற்றுக் கொண்டார்கள். கணினி வழி கற்றல் மையத்தின் மூலமாகப் பயிலும் 82,400 மாணவ, மாணவியர்கள் இந்த குறுந்தகடுகள் மூலம் பயன் பெறுவார்கள்.

பெண் கல்வியை மேம்படுத்தும் உயரிய நோக்குடன், பள்ளியில் சேராத மற்றும் பள்ளியை விட்டு இடையில் நின்று விட்ட பெண் குழந்தைகளை மீண்டும் கல்வியைத் தொடரும் பொருட்டு, பெண் கல்வியில் பின்தங்கியுள்ள 28 வட்டாரங்களில் ரூபாய் 8.6 கோடி மதிப்பில் கஸ்தூரிபா காந்தி பாலிகா வித்யாலயா என்ற பெயரில், புதிய உண்டு உறைவிடப் பள்ளிகளை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று தொடங்கி வைத்தார்கள். இந்த உறைவிடப் பள்ளியில் பயிலும் மாணவிகளுக்கு உணவு, உடை, புத்தகங்கள், விளையாட்டுப் பொருட்கள் ஆகியவை இலவசமாக வழங்கப்படுவதோடு அம்மாணவிகளின் பெயரில் தொடர் வைப்பு நிதி தொடங்கி ஒவ்வொருவருக்கும் மாதம் 50 ரூபாய் வீதம் சேமிப்புக் கணக்கில் வைக்கப்பட்டு, அம்மாணவிகள் 8ஆம் வகுப்பு முடித்து பள்ளியை விட்டுச்செல்லும்போது சேமிப்புத் தொகை மொத்தமாக வழங்கப்படும். மேலும், இம்மாணவிகளுக்கு ஹையல், அலங்காரப் பொருட்கள், வடிவமைப்பு, திட்டச்சு போன்ற தொழிற்கல்வியில் கற்றுத் தரப்படும். இதன் மூலம் பள்ளி செல்லாத மற்றும் இடையில் நின்ற 1,900 பெண் குழந்தைகள் மீண்டும் கல்வி பெறும் வாய்ப்பைப் பெறுவார்கள்.

### சொற்பிறப்பியல் பேரகரமுதலி

தமிழ் மொழியின் தொன்மையையும், செழுமையையும் அறிந்துகொள்ளத் துணைபுரியும் வகையில் சொற்பிறப்பியல் பேரகரமுதலி (Etymological Dictionary) தயாரித்து வழங்கிட மொழிகுறியறி தேவநேயப்பாவாணரை இயக்குநராகக் கொண்டு தொடங்கப்பட்ட “அகரமுதலி திட்ட” இயக்கத்தின் சார்பில் சொற்பிறப்பியல் பேரகரமுதலி 12 மடல்களில் (volumes) 31 பகுதிகளாகத் தொகுத்து வெளியிடப்பட்டு வருகிறது. இதுவரை ‘அ’ முதல் ‘ஔ’ முடிய உயிர் எழுத்துக்களில் 3 பகுதிகளும், ‘க’ முதல் ‘நெள’ முடிய உயிர் மெய் எழுத்துக்களில் 3 பகுதிகளும் வெளியிடப்பட்டுள்ளன. எஞ்சியுள்ள 25 பகுதிகளும் விரைந்து தொகுத்து வெளிக் கொணர வேண்டும் என்று, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆணையிட்டதின் பேரில் இலக்கு வரையறுக்கப்பட்டுத் தொகுப்புப் பணி



விரைவுப்படுத்தப்பட்டது. தற்போது உயிர் மெய்யெழுத்துக்களின் வரிசையில் 'ச' மற்றும் 'த' எழுத்துக்களில் தொடங்கும் 6பகுதிகளைத் தொகுக்கும் பணி முடிவடைந்து, இந்நூல்களை மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று வெளியிட்டார்கள். இவற்றை மாண்புமிகு கல்வி மற்றும் வணிகவரித் துறை அமைச்சர் திரு. சி.வி. சண்முகம் அவர்கள், பெற்றுக் கொண்டார்கள்.

### ஒருங்கிணைந்த தொற்று நோய் கண்காணிப்புத் திட்டம்

மக்களுக்கு ஏற்படும் நோய்களைத் தடுத்து அவற்றைக் கட்டுப்படுத்தவும், தொற்றும் மற்றும் தொற்றாத நோய்களினால் ஏற்படும் குறைபாடுகள், இழப்புகள் மற்றும் ஊனம் போன்றவற்றால் ஏற்படும் பிரச்சினைகளைக் குறைத்திடவும் மற்றும் அதன் தொடர்பான புள்ளிவிவரங்கள் சேகரித்தல், பகுப்பாய்வு செய்தல், திட்டமிடுதலைச் சீராக்குதல், வள ஆதாரங்களைச் சிறப்பான முறையில் பயன்படுத்தத் தகுந்த நடவடிக்கை எடுத்தல் ஆகிய பணிகளை மேற்கொள்ளவும் "ஒருங்கிணைந்த தொற்று நோய் கண்காணிப்புத் திட்டம்" என்னும் ஒரு புதிய திட்டத்தை, ரூ.25.42 கோடி மதிப்பில் தமிழ்நாடு அரசு செயல்படுத்த உள்ளது. உலக வங்கி மற்றும் உலகச் சுகாதார நிறுவனம் ஆகியவற்றின் உதவியோடு மைய

அரசுடன் ஒருங்கிணைந்து நிறைவேற்றப்படவுள்ள இத்திட்டத்தை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று தொடங்கி வைத்தார்கள்.

### பேறுசார் மற்றும் குழந்தை நலத் திட்டம் - இரண்டாம் கட்டம்

மகளிரின் பேறுகாலத் தேவைகளை அடிப்படையாகக் கொண்டு தாய் சேய் ஆகியோரின் மேம்பாட்டுக்காகவும், மகளிர் நலம் பேணவும், பேறுசார் மற்றும் குழந்தை நலத்திட்ட இரண்டாம் கட்டத் திட்டத்தினைத் தமிழக அரசு செயல்படுத்த உள்ளது. இதன்மூலம், மகப்பேறு இறப்பு மற்றும் நலக்குறைபாடுகளைக் குறைத்தல், சிக மரணத்தைக் குறைத்தல், கருவுறும் விகிதத்தைக் குறைத்தல், வளர் இளம் பெண்களின் நலத்தை மேம்படுத்துதல், இளம்பெருக்கப் பாதை தொற்று மற்றும் பால்வினை நோய்களைக் கட்டுப்படுத்துதல் ஆகிய மக்கள் நல்வாழ்வுப் பணிகள் மேற்கொள்ளப்படும். இத்திட்டம், 1,415 ஆரம்பச் சுகாதார நிலையங்கள், அவற்றுடன் இணைக்கப்பட்டுள்ள 8,682 துணைச் சுகாதார நிலையங்கள் மற்றும் நகர் நல மையங்கள் மூலமாகச் செயல்படுத்தப்படும். 426 கோடி ரூபாய் மதிப்பில் நிறைவேற்றப்படவுள்ள இத்திட்டத்தை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று தொடங்கி வைத்தார்கள். மேலும் பேறுசார் மற்றும்



குழந்தை நலத் திட்ட இரண்டாம் கட்டத் திட்டத்தின் விளக்க கையேட்டினை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், வெளியிட்டார்கள். இதனை மாண்புமிகு மக்கள் நல்வாழ்வுத் துறை அமைச்சர் திரு. என். தளவாய் சுந்தரம் அவர்கள், பெற்றுக்கொண்டார்.

**மாவட்ட மன நல மருத்துவத் திட்டம் அரசு மருத்துவமனைகளில் மன நலப் பிரிவுகளை மேம்படுத்துதல்**

மேலும், இதே நிகழ்ச்சியில், நாகப்பட்டினம், தருமபுரி, ஈரோடு ஆகிய மாவட்டங்களில் ரூ.2.5 கோடி செலவில் செயல்படுத்தப்படவுள்ள மாவட்ட மனநல மருத்துவத் திட்டத்தையும், சென்னை மருத்துவக் கல்லூரி, ஸ்டான்லி மருத்துவக் கல்லூரி, கீழ்ப்பாக்கம் மருத்துவக் கல்லூரி மற்றும் செங்கற்பட்டு, மதுரை, திருநெல்வேலி ஆகிய இடங்களில் அமைந்துள்ள மருத்துவக் கல்லூரிகள் ஆக 6 மருத்துவக் கல்லூரி மருத்துவமனைகளில், 3 கோடி ரூபாய் மதிப்பில், மனநோயாளிகளுக்கான மருத்துவப் பிரிவுகளை மேம்படுத்தும் திட்டத்தையும், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று தொடங்கி வைத்தார்கள்.

**சென்னை அரசு மன நலக் காப்பகத்தில் நிருவாக அலுவலகம் மற்றும் குடும்ப வழி மருத்துவக் கூடம்**

மேலும், சென்னை அரசு மன நலக்காப்பகத்தில், ரூபாய் 1.80 கோடி செலவில் புதிதாகக் கட்டப்பட்டுள்ள நிருவாக அலுவலகம் மற்றும் குடும்ப வழி மருத்துவக் கூடம் (Family Therapy Ward)

ஆகியவற்றையும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று திறந்து வைத்தார்கள்.


**ஒக்கியம் துரைப்பாக்கம் கண்ணகி நகர் புதிய பேருந்து நிலையம்**

சென்னை மாநகரப் போக்குவரத்துக் கழகத்தின் சார்பில், ஒக்கியம் துரைப்பாக்கம் கண்ணகி நகர் பகுதியில் வசிக்கும் மக்கள் பயன்பெறும் வகையில், சுமார் 1.60 ஏக்கர் நிலப்பரப்பில் ஒரு புதிய பேருந்து நிலையம் கட்டப்பட்டுள்ளது. 75 இலட்சம் ரூபாய் மதிப்பீட்டில் கட்டப்பட்டுள்ள இந்த ஒக்கியம் துரைப்பாக்கம் கண்ணகி நகர் பேருந்து நிலையத்தை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று திறந்து வைத்தார்கள்.

**ஆரம்ப நிலை காப்பப்பைப் புற்றுநோய்த் தடுப்புத் திட்டம்**

மகளிர் நலனைக் கருத்தில் கொண்டு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், முனைப்புடன் செயல்படுத்தி வரும் நடவடிக்கைகளின் பயனாக மகளிர் மேம்பாட்டுத் திட்டங்களை நிறைவேற்றுவதில் இந்தியாவிலேயே முன்னோடி மாநிலமாகத் தமிழ்நாடு திகழுகிறது என்ற பெருமையை பெற்றுள்ளது.

மகளிர் உடல்நலத்தைப் பேணிக் காக்கின்ற தமிழ்நாடு அரசின் மேலும் ஒரு சிறப்புத் திட்டமாக, சென்னை மாநகரப் பகுதியில் வாழுகின்ற 30 முதல் 45 வயது வரை உள்ள தாய்மார்களின் காப்பப்பைகளை, மருத்துவப் பரிசோதனை செய்து சிகிச்சை அளிக்கும்



“ஆரம்பநிலை கர்ப்பப்பைப் புற்றுநோய்த் தடுப்புத் திட்டம்” என்னும் புதிய திட்டம் செயல்படுத்தப்பட உள்ளது. இத்திட்டத்தின் மூலம், தாய்மார்களுக்கு ஏற்படுகின்ற கர்ப்பப்பைப் புற்றுநோய் ஆரம்ப நிலையிலேயே கண்டறியப்பட்டு, அதற்குத் தக்க சிகிச்சைப் பெற இயலும். இதனால், தாய்மார்களிடையே ஏற்படுகின்ற கர்ப்பப்பைப் புற்றுநோயின் தாக்கம் வெகுவாகக் குறையும் என்பதுடன் மரண விகிதமும் குறைந்திடும். இத்திட்டத்திற்கென, சென்னை மாநகராட்சி மூலம் மேக்னாவிஷன் லென்ஸ் என்கிற 10 மருத்துவ உபகரணங்கள் வாங்கப்பட்டுள்ளன. இதனைக் கொண்டு, சென்னை மாநகரத்திலுள்ள 30 கழல் 45 வயது வரை உள்ள தாய்மார்களுக்கு, கர்ப்பப்பைப் புற்றுநோய் பரிசோதனை செய்யப்படும். சென்னை மாநகராட்சியின் மாவட்ட குடும்பநலத் துறையின் மூலம் செயல்படுத்தப்படவுள்ள “ஆரம்ப நிலை கர்ப்பப்பைப் புற்றுநோய்த் தடுப்புத் திட்ட”த்தை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று தொடங்கி வைத்தார்கள்.

#### உயர் தொழில்நுட்ப நெசவுப் பூங்காக்கள்

தாராளமயமாக்கப்பட்ட பன்னாட்டுச் சந்தையில் பங்கேற்று உலகச் சந்தையில் போட்டியிடும் வண்ணம், உலகத் தரம் வாய்ந்த துணிகளை உற்பத்திச் செய்திட உயர் தொழில்நுட்பத்துடன் கூடிய நாடா இல்லாத விசைத்தறிகளை நிறுவுவது மிக அவசியம் என்பதால், விசைத்தறி தொழில் முனைவோர் பயன்பெறும் வகையில், உயர் தொழில்நுட்பப் பூங்காக்கள் அமைத்திட, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆணையிட்டார்கள். இதன்படி, ஆண்டிபிடி, பல்லடம், குமாரபாளையம் ஆகிய பகுதிகளில் உயர் தொழில்நுட்பப் பூங்காக்கள் அமைத்திட மத்திய அரசு ஒப்புதல் அளித்தது.

இதில், தேனி மாவட்டம் ஆண்டிபிடியில் 40.86 ஏக்கர் நிலப்பரப்பில் ரூபாய் 96 கோடியே 21 இலட்சம் மதிப்பில் வைகை உயர் தொழில்நுட்பப் பூங்கா அமைத்திட 16.6.2005 அன்று, ஆண்டிபிடியில் நடைபெற்ற அரசு விழாவில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், அடிக்கல் நாட்டினார்கள்.

இதனைத் தொடர்ந்து, கோயம்புத்தூர் மாவட்டம் பல்லடத்தில் 65 ஏக்கர் நிலப்பரப்பில் ரூபாய் 118 கோடியே 34 இலட்சம் மதிப்பீட்டில் பல்லடம் உயர் தொழில்நுட்ப நெசவுப் பூங்கா அமைப்பதற்கும், நாமக்கல் மாவட்டம் குமாரபாளையத்தில் 41.10 ஏக்கர் நிலப்பரப்பில் ரூபாய் 109 கோடியே 98 இலட்சம் மதிப்பீட்டில் காவிரி உயர் தொழில்நுட்ப நெசவுப் பூங்கா அமைப்பதற்கும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 9.8.2005 அன்று அடிக்கல் நாட்டினார்கள். இந்த உயர் தொழில்நுட்ப நெசவுப் பூங்காக்கள் அமைத்திட தமிழக அரசின் பங்காக, பல்லடம் உயர் தொழில்நுட்பப் பூங்காவுக்கு அதன் நிருவாக இயக்குநர் திரு. செந்தில்குமார் அவர்களிடம், 4.87 கோடி ரூபாய்க்கான காசோலையையும், குமாரபாளையம், காவிரி உயர் தொழில்நுட்பப் பூங்காவுக்கு அதன் நிருவாக இயக்குநர் திரு. எம்.எஸ். மதிவாணன் அவர்களிடம், 3.98 கோடி ரூபாய்க்கான காசோலையையும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், வழங்கினார்கள்.

இந்நிகழ்வுகளில், மாண்புமிகு அமைச்சர் பெருமக்கள், தலைமைச் செயலாளர் திரு. என்.நாராயணன் இ.ஆ.ப., மற்றும் அரசு உயர் அலுவலர்கள் கலந்து கொண்டனர்.

\* \* \*

**முப்பது திருக்கோயில்களின் அன்னதானத்  
திட்டத்திற்கு மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்களின் நன்கொடை**




**மா**ண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2005ஆம் ஆண்டிற்கான மார்ச், ஏப்ரல் மே மற்றும் ஜூன் ஆகிய 4 மாதங்களுக்குரிய தமது சம்பளத் தொகை மொத்தம் 52,860 ரூபாயையும், தனக்கு நிலுவை சம்பளத் தொகையாக அளிக்கப்பட்ட 2,54,741 ரூபாயையும் சேர்த்து மொத்தம் 3 இலட்சத்து 7 ஆயிரத்து 601 ரூபாயை, முப்பது திருக்கோயில்களின் அன்னதானத் திட்டத்திற்கு நன்கொடையாக 10.8.2005 அன்று, தலைமைச் செயலகத்தில் வழங்கினார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், கடந்த 2002ஆம் ஆண்டு மார்ச் மாதம் முதல், தமது சம்பளத்தை, தமிழ்நாட்டில் உள்ள தேர்ந்தெடுக்கப்பட்ட திருக்கோயில்களில் செயல்படுத்தப்படும் அன்னதானத் திட்டத்திற்காக, ஒவ்வொரு மாதமும் ஒரு திருக்கோயிலுக்கு என நன்கொடையாக வழங்கி வருகிறார்கள். அதன்படி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தனக்குக் கிடைக்கப் பெற்ற சம்பள உயர்வு நிலுவைத் தொகையான 2 இலட்சத்து 54 ஆயிரத்து 741 ரூபாயுடன், 2005ஆம் ஆண்டு மார்ச், ஏப்ரல், மே மற்றும் ஜூன் ஆகிய 4 மாதங்களுக்குரிய சம்பளத் தொகையையும் சேர்த்து மொத்தம் 3 இலட்சத்து 7 ஆயிரத்து 601 ரூபாயை, 29 திருக்கோயில்களுக்கு தலா 10 ஆயிரம் ரூபாய் வீதமும், தஞ்சாவூர் மாவட்டம், திருவிடைமருதூர், சூரியனார்கோயில், அருள்மிகு சூரியநாராயணப் பெருமாள் திருக்கோயிலுக்கு 17,601 ரூபாயையும் வழங்கினார்கள்.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்களால், 10.8.2005 அன்று அன்னதானத் திட்டத்திற்காக, நன்கொடை வழங்கப்பட்ட திருக்கோயில்கள் வருமாறு:-

அருள்மிகு வடபழனி ஆண்டவர் திருக்கோயில், வடபழனி, சென்னை, அருள்மிகு தேவி கருமாரியம்மன் கோயில், திருவேற்காடு, அருள்மிகு தேவராஜசுவாமி திருக்கோயில், காஞ்சிபுரம், அருள்மிகு பாலமுருகன் திருக்கோயில், ரத்தினகிரி, வேலூர் மாவட்டம், அருள்மிகு மாரியம்மன் திருக்கோயில், புதூர், செங்கம், திருவண்ணாமலை மாவட்டம், அருள்மிகு தாயுமானவர் சுவாமி திருக்கோயில், மலைக்கோட்டை, திருச்சிராப்பள்ளி மாவட்டம், அருள்மிகு கல்யாண வெங்கட



ரமணசுவாமி திருக்கோயில், தான்தோன்றிமலை, கரூர் மாவட்டம், அருள்மிகு மதுர காசியம்மன் திருக்கோயில், சிறுவாச்சூர், பெரம்பலூர் மாவட்டம், அருள்மிகு வீரகாசியம்மன் திருக்கோயில், பெரம்பூர், பதுக்கோட்டை மாவட்டம், அருள்மிகு தேனுபூர்ஸ்வரர் திருக்கோயில், பட்டிஸ்வரம், தஞ்சாவூர் மாவட்டம், அருள்மிகு சூரியநாராயணப் பெருமாள் திருக்கோயில், சூரியனார்கோயில், திருவிடைமருதூர், அருள்மிகு ஆபத்தசகாயேஸ்வரர் திருக்கோயில், ஆலங்குடி, வலங்கைமான், திருவாரூர் மாவட்டம், அருள்மிகு நீலாயதாட்சியம்மன் உடனுறை காயாரோகணசுவாமி திருக்கோயில், நாகப்பட்டினம், அருள்மிகு அமிர்தகடேஸ்வரர் திருக்கோயில், திருக்கடையூர், நாகப்பட்டினம் மாவட்டம், அருள்மிகு சந்திரமௌஸ்ஸ்வரர் திருக்கோயில், திருவக்கரை, விழுப்புரம் மாவட்டம், அருள்மிகு கூடலழகர் திருக்கோயில், மதுரை, அருள்மிகு மீனாட்சி சுந்தரேஸ்வரர்-தர்மசாஸ்தா திருக்கோயில், ஆண்டிபட்டி, தேனி மாவட்டம், அருள்மிகு குறிஞ்சி ஆண்டவர் திருக்கோயில், கொடைக்கானல், திண்டுக்கல் மாவட்டம், அருள்மிகு கற்பக விநாயகர் திருக்கோயில், பிள்ளையார்பட்டி, சிவகங்கை மாவட்டம், அருள்மிகு ராமநாதசுவாமி திருக்கோயில், இராமேஸ்வரம், இராமநாதபுரம் மாவட்டம், அருள்மிகு வன்னிவிநாயகர் திருக்கோயில், மடம் சின்ன ஓடைப்பட்டி, விருதுநகர் மாவட்டம், அருள்மிகு

வைத்தியநாதசுவாமி திருக்கோயில், மடவார்வளாகம், விருதுநகர் மாவட்டம், அருள்மிகு நெல்லையப்பர் திருக்கோயில், திருநெல்வேலி, அருள்மிகு சுப்பிரமணியசுவாமி திருக்கோயில், திருச்செந்தூர், தூத்துக்குடி மாவட்டம், அருள்மிகு பகவதி அம்மன் திருக்கோயில், மண்டைக்காடு, கன்னியாகுமரி மாவட்டம், அருள்மிகு சுப்பிரமணியசுவாமி திருக்கோயில், மருதமலை, கோயம்புத்தூர் மாவட்டம், அருள்மிகு வன்னி விநாயகர் திருக்கோயில், குன்னூர், நீலகிரி மாவட்டம், அருள்மிகு வரதராஜபெருமாள் திருக்கோயில், ஓடுக்காமலை, சங்ககிரி நகர், சேலம் மாவட்டம், அருள்மிகு லக்ஷ்மி நரசிம்மசுவாமி திருக்கோயில், நாமக்கல் மற்றும் அருள்மிகு சிவசுப்பிரமணிய சுவாமி திருக்கோயில், தருமபுரி.

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், தனது சம்பளத்திலிருந்து திருக்கோயில்களின் அன்னதானத்திட்டத்திற்கு வழங்கிய இந்த நன்கொடைக்கான சாசனலைகளை, மேற்கண்ட திருக்கோயில்களின் சார்பில் அத்திருக்கோயில்களின் செயல் அலுவலர்கள் 10.8.2005 அன்று, பெற்றுக் கொண்டனர்.



# விடுதலைப் போராட்ட வீரர்களுக்கு ஓய்வூதியம் வழங்க மாண்புமிகு முதலமைச்சர் அவர்கள் ஆணை



இந்திய விடுதலைப் போராட்டத்தில் பங்கு பெற்று, சுதந்திரம் அடைவதற்காகப் போராடி, துன்பம் அனுபவித்த விடுதலைப் போராட்ட வீரர்களான தங்களுக்கு, தமிழ்நாடு அரசு வழங்கும் விடுதலைப் போராட்ட வீரர் ஓய்வூதியம் வழங்கி உதவிட வேண்டுமெனக் கோரி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் மனு கொடுத்திருந்த மதுரை மாவட்டத்தைச் சேர்ந்த திரு. பி. அரியபுத்திரன், திரு. எஸ்.எம். பெரியகருப்பத்தேவர் மற்றும் வேலூர் மாவட்டத்தைச் சேர்ந்த திரு. பி.என். விசுவநாதன் ஆகியோருக்கு மாநில அரசு விடுதலைப் போராட்ட வீரர் ஓய்வூதியம் வழங்கி மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆணையிட்டுள்ளார்கள்.

மதுரை மாவட்டத்தைச் சேர்ந்த திரு. பி. அரியபுத்திரன் மற்றும் திரு. எஸ்.எம். பெரியகருப்பத்தேவர் ஆகியோர், 1942ஆம் ஆண்டு நடைபெற்ற 'வெள்ளையனே வெளியேறு' இயக்கத்தில் பங்கேற்று, சுதந்திரம் பெறுவதற்காகப் போராடி, சிறையில் அடைக்கப்பட்டுத் துன்பம் அனுபவித்ததாகவும் மற்றும் வேலூர் மாவட்டத்தைச் சேர்ந்த திரு. பி.என். விசுவநாதன் அவர்கள், இதே இயக்கத்தில் பங்கேற்று, சுதந்திரம் பெறுவதற்காகப் போராடி, ஆங்கிலேயரிடம் பிடிபடாமல் தலைமறைவாக இருந்து கடும் துன்பம் அனுபவித்ததாகவும் தெரிவித்து, அதன் அடிப்படையில் தங்களுக்கு மாநில அரசின் விடுதலைப் போராட்ட வீரர் ஓய்வூதியம் வழங்க வேண்டுமெனக் கோரி, மாண்புமிகு தமிழக முதலமைச்சர் செல்வி ஜெ ஜெயலலிதா அவர்களிடம் கோரிக்கை மனு அளித்திருந்தார்கள்.

இந்த மனுக்களைப் பரிசீலனை செய்த மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், இவர்களது தியாகத்தைப் போற்றி, மாநில அரசின் விடுதலைப் போராட்ட வீரர் ஓய்வூதியத்தை உடனடியாக வழங்க ஆணையிட்டுள்ளார்கள். இதன்படி, இவர்களுக்கு ஓய்வூதியமாக மாதம் ஒன்றிற்கு 3,000 ரூபாயும், மருத்துவப் படியாக மாதம் ஒன்றிற்கு 15 ரூபாயும், ஆக மாதந்தோறும் மொத்தம் 3,015 ரூபாய் அவர்களது வாழ்நாள் வரை வழங்கப்படும்.

இந்திய விடுதலைப் போராட்டத்தில் பங்கேற்ற விடுதலைப் போராட்ட வீரர்களான மதுரை மாவட்டத்தைச் சேர்ந்த திரு. பி. அரியபுத்திரன், திரு. எஸ்.எம். பெரியகருப்பத்தேவர் மற்றும் வேலூர் மாவட்டத்தைச் சேர்ந்த திரு. பி.என். விசுவநாதன் ஆகியோரது தியாகத்திற்கு மதிப்பளித்து கௌரவிக்கும் வகையில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் விடுதலைப் போராட்ட வீரர் ஓய்வூதியம் வழங்கித் தருகின்றன. இந்நிலையில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் விடுதலைப் போராட்ட வீரர் ஓய்வூதியம் வழங்கித் தருகின்றன. இந்நிலையில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் விடுதலைப் போராட்ட வீரர்கள் சார்ந்துள்ள மாவட்டங்களைச் சேர்ந்த மாண்புமிகு அமைச்சர் மற்றும் மாவட்ட ஆட்சித் தலைவர் ஆகியோர் நேரில் வழங்குவார்கள்.

# தமிழகத்தின் பொருளாதார நிலையை முறைப்படுத்துவதில் சாதனை படைத்துள்ளோம்

மாண்புமிகு தமிழக முதலமைச்சர்  
செல்வி ஜெ ஜெயலலிதா அவர்கள் ஆற்றிய உரை



இந்திய தொழில்துறையில் ஏற்பட்டுள்ள வளர்ச்சியைப் பற்றிய சிறப்புக்களை உங்களுடன் பகிர்ந்து கொள்வதில் நான் மகிழ்ச்சி அடைகிறேன். இந்தியத் தொழில் மற்றும் வர்த்தகம் விரைவில் உலகளாவிய வளர்ச்சியை எட்டும் என்பது ஆச்சரியப்படத்தக்க உண்மையாகும். இந்தியத் தொழில் நிறுவனங்கள் உலகின், பல்வேறு நாடுகளில் உள்ள நிறுவனங்களை வாங்குவது பற்றிய செய்திகளை நான் ஆர்வமுடன் அறிந்து வருகிறேன்.

**தமிழ்நாடு - முதலீட்டாளர்கள் விரும்பும் இடம்**

உலக வர்த்தகத் துறையில் நாம் ஈடுபடும் இந்த நிலையானது பன்னாட்டுப் பொருளாதார வளர்ச்சியில் புதிய மாற்றத்தைக் கொண்டு வரும் இந்தியத் தொழில்துறையின் புதிய பரிமாணம் என்றே தெரிகிறது.

எதிர்வரும் சவால்களைச் சந்திக்கும் நம்பிக்கை நம்மிடம் உள்ளதையே இது காட்டுகிறது. இந்தியத் தொழில்துறையில் 2001ஆம் ஆண்டு ஏற்பட்ட ஒரு தேக்கமான சூழ்நிலையை நீங்கள் கடந்து வந்திருப்பது உங்களது தேசிய நிருவாகக் கூட்டத்தில் தெரிகிறது.

‘தமிழ்நாடு-முதலீட்டாளர்கள் விரும்பும் இடம்’ என கூட்டத்துக்குத் தலைப்பிட்டுள்ளீர்கள். முன்பெல்லாம் போதுமான தொழில் முதலீடு வரவில்லையே என்ற கேள்வி இருந்தது. ஆனால், தற்போது நிலைமை தலைகீழாக மாறிவிட்டது. தொழில் முதலீடுகள் வெள்ளமெனக் குவிகிறது, இப்படி வரும் தொழில் முதலீடுகளை எப்படிக் கையாள்வது என்ற கேள்வி இப்போது எழுந்துள்ளது. இன்னும் சொல்லப் போனால் தொழில் முதலீட்டாளர்களைச் சந்திப்பதற்குக் கூட நேரம் இல்லாத நிலை உள்ளது. அந்த அளவுக்கு ஏராளமான

தொழில் முதலீட்டுடன் தொழில் அதிபர்கள் வருகிறார்கள். தொழிற்பேட்டைகளில் போதுமான இடம் இல்லை. எனவே, புதிய தொழிற்பேட்டைகளை உருவாக்க வேண்டிய நிலை உள்ளது. இந்தப் புதிய நிலையை எட்ட அரசு போதுமான நிதி ஆதாரத்தையும் திட்ட வேண்டி உள்ளது.

தமிழகத்தில் பொருளாதார வளர்ச்சி குறிப்பிடத்தக்க அளவில் உயர்ந்துள்ளது. மாநிலத்தில் வளர்ச்சி விகிதம் 2004-2005இல் 8.73 சதவிகிதமாக இருந்தது. இந்த வளர்ச்சி விகிதம் 2005-2006இல் மேலும் அதிகரிக்கும். அதற்கான நல்ல சூழ்நிலை உள்ளது. உற்பத்தித்துறையில் 2004-2005ஆம் ஆண்டில் 8.7 சதவிகிதமாக இருந்த வளர்ச்சி, இந்த நிதி ஆண்டில் இரட்டை இலக்கமாக வளர்ச்சி இருக்கும். இந்த ஆண்டு உற்பத்தித் துறைக்கு சிறந்த ஆண்டாக இருக்கும்.

விவசாயிகளுக்கும் இந்த ஆண்டு மகிழ்ச்சி அளிக்கும் ஆண்டாக உள்ளது. மொத்தத்தில் தமிழகத்தில் பொருளாதார நிலை மிகவும் நன்றாக, வளமாக இருக்கும் என்று எதிர்பார்க்கிறோம்.

மாற்றுப்பயிர்த் திட்டத்துக்கும் முக்கியத்துவம் கொடுத்து வருகிறோம். தோட்டப் பயிர் உள்பட விலை உயர்ந்த பயிர்ச் சாகுபடிக்கு ஊக்கம் அளித்து வருகிறோம். தரிக நிலங்களை மட்டும் வைத்துக் கொண்டு ஏதும் செய்ய முடியாத நிலையில் இருந்தார்கள். நான் ஒருங்கிணைந்த தரிக நில மேம்பாட்டுத் திட்டத்தை கொண்டுவந்து நிறைவேற்றி வருகிறேன்.

### நுண்ணிய பண்ணைத் திட்டம்

நுண்ணிய பண்ணைத் திட்டம் என்கிற ஒரு முன்னோடித் திட்டத்தை தருமபுரி, கிருஷ்ணகிரி மாவட்டங்களில் நான் துவக்கி வைத்தேன். அது வெற்றிகரமாக நடைபெற்று வருகிறது. இது மற்ற மாவட்டங்களிலும் விரிவுபடுத்தப்படும். சொட்டுநீர்ப் பாசன முறையை ஒருங்கிணைந்த திட்டமாக விரைவில் செயல்படுத்த இருக்கிறோம். டீசல், பெட்ரோல் விலை உயர்ந்து வருவதால் உயிரி எரிபொருள் தயாரிப்புக்கு ஊக்கப்படுத்தி வருகிறோம்.

தொழில் முதலீடு செய்வவர்கள் இன்று தமிழ்நாட்டின் மீது நம்பிக்கை வைத்து முதலீடு செய்ய வருகிறார்கள். நல்ல முறையில் சட்டம் ஒழுங்குப் பராமரிப்பு, உள்கட்டமைப்பு வசதிகள், நல்ல தொழிலாளர் உறவு, திறமையான வல்லுநர்கள் இருக்கிறார்கள். எனவே,

தொழில் முதலீடு செய்ய தொழில் முதலீட்டாளர்கள் திரளாக வருகிறார்கள். தமிழ்நாட்டை அனைத்துத் துறையிலும் இந்தியாவிலேயே முதன்மை மாநிலமாக்க வேண்டும் என்ற இலட்சியத்துடன் நான் செயல்பட்டு வருகிறேன். அந்த இலட்சியம் ஈடேறும் வகையில் தமிழ்நாடு முன்னேற்றப் பாதையில் செல்கிறது. எனவேதான், இந்தியாவில் இருந்து மட்டுமல்ல, உலகின் பல்வேறு பகுதிகளில் இருந்து தொழில் மற்றும் வர்த்தக முதலீட்டாளர்கள் தமிழ்நாட்டை நோக்கி வருகிறார்கள். தமிழ்நாட்டுக்குப் புதிய தொழில் முதலீடுகள் வெள்ளமென வந்து கொண்டிருக்கிறது.

தமிழ்நாட்டின் மூலதன பட்ஜெட் 2001-2002இல் ரூ.1777.91 கோடியாக இருந்தது. இது கிட்டத்தட்ட இப்போது மூன்று மடங்காக அதிகரித்துள்ளது. அதாவது 2005-2006ஆம் ஆண்டில் மூலதன பட்ஜெட் ரூ.4791.64 கோடியாக உயர்ந்துள்ளது. இது எதைக் காட்டுகிறது. சாலை வசதி, நகர்ப்புறங்களில் கட்டமைப்பு வசதிகள், மின்சாரம் உள்பட பல்வேறு துறைக்கு அதிக செலவு செய்திருக்கிறோம் என்பதையே காட்டுகிறது.

### கடல்நீரைக் குடிநீராக்கும் திட்டம்

உலக வங்கி உதவியுடன் ரூ.2160 கோடி செலவில் மேம்பாட்டுப் பணிவினைச் செய்து வருகிறோம். மாநில நெடுஞ்சாலைகள், மாவட்ட சாலைகள், பிற சாலைகள் மேம்பாட்டுப் பணிகள் ரூ.1350 கோடி செலவில் நிறைவேற்றப்படும். உலக வங்கியுடன் பேசி முடிவு செய்து விட்டோம்.

சென்னை நகர மேம்பாட்டுக்கு என்னென்ன செய்ய முடியுமோ அத்தனைப் பணிகளும் செய்யப்பட்டுள்ளன. சென்னை நகரை இப்போது பாப்பவர்கள் இந்த நகரை மறக்க முடியாது. அப்படியே நிறைவில் நிற்கும் வகையில் சென்னை நகரம் உருவாகி உள்ளது. கீழை நாடுகளின் விலை மதிக்க முடியாத வரையாக - முக்கிய இடமாக இன்று சென்னை காட்சி அளிக்கிறது.

சென்னை நகரம் 30 ஆண்டுகளாகக் குடிநீர் தட்டுப்பாட்டை எதிர்நோக்கித்தான் இருந்து வந்தது. எனவேதான் சென்னை நகரின் குடிநீர்ப் பிரச்சினையை நிரந்தரமாகப் போக்க புதிய வீராணம் திட்டத்தைக் கொண்டு வந்து நான் நிறைவேற்றினேன். இன்று ஒரு நாளைக்கு 180 மில்லியன் லிட்டர் தண்ணீர் வீராணம் ஏரியிலிருந்து வருகிறது. சென்னையில் கடல் நீரை குடிநீராக்கும் திட்டத்தையும் நிறைவேற்ற இருக்கிறோம். இந்தியாவிலேயே சென்னை நகரில்தான் முதன்முதலாக

இந்தத் திட்டத்தை நிறைவேற்ற இருக்கிறோம். இந்தத் திட்டப் பணிகள் விரைவில் துவங்கும்.

மாநிலத்தில் மின்துறைக்கு அதிக முக்கியத்துவத்தை நான் கொடுத்து வருகிறேன். 4000 மெகாவாட் திறன் கொண்ட மின் உற்பத்தித் திட்டங்கள், நிறைவேற்றப்பட இருக்கிறது. வடசென்னையில் 1000 மெகாவாட் திறன் கொண்ட அனல்மின் நிலையம், என்.எல்.சி.யுடன் சேர்ந்து தூத்துக்குடியில் 1000 மெகாவாட் திறன் கொண்ட மின் நிலையம், கூடங்குளத்தில் 2000 மெகாவாட் திறன் கொண்ட அணுமின் நிலையம் ஆகியவை அமைக்கப்பட்டு வருகிறது. ஜெயங்கொண்டம் நிலக்கரிச் சுரங்கத்தைப் பயன்படுத்தி 1000 மெகாவாட் திறன் கொண்ட மின் உற்பத்தி நிலையம் அமைக்க வேண்டும் என்று என்.எல்.சி. நிறுவனத்தைக் கேட்டிருக்கிறோம்.

இப்படி, கூட்டுதல் மின்சாரம் உற்பத்தி செய்வதன் மூலம் தட்டுப்பாடில்லாமல் மின்சாரம் வழங்க நான் நடவடிக்கை எடுத்துள்ளேன். இதன் மூலம், தங்குதடையற்ற மின்சாரத்தை வழங்கும் ஒரே மாநிலம் என்கிற பெருமையைத் தமிழகம் தக்க வைத்துக் கொள்ளும்.

### புதிய திட்டங்கள் - சலுகைகள்

தொழிற்சாலைகளுக்கான அனைத்து வசதிகளையும் தமிழகத்தில் செய்து கொடுத்திருக்கும் அதே வேளையில், மனித வளர்ச்சியிலும் தமிழகம் முதல்நிலையில் இருக்கிறது என்பது பெருமைபடத்தக்க ஒன்று, 2015ஆம் ஆண்டுக்கு முன்பு இந்த இலக்கை முழுவதுமாக நிறைவேற்ற எனது அரசு உறுதி பூண்டுள்ளது.

பல விமர்சகர்கள் 2001ஆம் ஆண்டின் தமிழக நிலைபற்றி எழுதியுள்ளனர். அந்த நிலைகளையெல்லாம் வெற்றிகரமாகச் சமாளித்து தமிழகத்தின் பொருளாதார நிலையை முறைப்படுத்துவதில் சாதனை படைத்துள்ளோம். ஏழை, எளிய மக்களை ஒடுக்குவதாகப் புலம்பியவர்கள் இன்று புதிய சலுகைகளை ஏழை மக்கள் பயனடையும் வகையில் அறிவிக்கும் போது மாநிலத்தின் பொருளாதார நிலை பாதிக்கப்படும் என கோரசாகக் கூக்குரல் எழுப்புகிறார்கள்.

எனது அரசு, ஒவ்வொரு நாளும் ஏழை மக்களுக்கு புதிய புதிய திட்டங்கள், சலுகைகளை அளித்து வருகிறது. சமீபத்தில் நான் 'தமிழகத்தின் சமச்சீர் வளர்ச்சிக்கான நடவடிக்கையை'த் துவக்கி வைத்துள்ளேன்.

ஆறு முக்கியப் பிரச்சினைகள் கண்டறியப்பட்டு, அதுபற்றி முழு அளவிலான ஆய்வு நடத்தி வளர்ச்சி வேகத்தை அதிகப்படுத்த எனது அரசு நடவடிக்கை எடுத்துள்ளது. சென்னை நகரம் இந்தியநாட்டின் தொழில் நகரமாக மட்டுமல்லாமல் பன்னாட்டுத் தொழில் நகரமாகவும் உருவாகியுள்ளது.

நோக்கியா செல்பேசி நிறுவனம் தனது தொழிற்சாலையைச் சென்னையில் துவக்க முடிவு செய்திருப்பது என்பது, சென்னை நகரம், பன்னாட்டுத் தொழில் நகரமாக மாறியுள்ளது என்பதற்கு ஒரு அடையாளமாகும். சிறப்புப் பொருளாதார மண்டலங்களின் மேம்பாட்டுக்காகச் சமீபத்தில் சட்டம் ஒன்று கொண்டுவரப்பட்டுள்ளது. பன்னாட்டுத் தொழில் நகரமாக மாறி வரும் சென்னைக்கு இது மேலும் பயனளிக்கக் கூடியதாக இருக்கும்.

தற்போது மேற்கொள்ளப்பட்டு வரும் சீர்திருத்த நடவடிக்கையால் தமிழகத்தில் பெரிய அளவுக்கு வளர்ச்சி ஏற்படும் என்று நான் உறுதியாக நம்புகிறேன். மனித வளத்தில் தமிழகம் எப்போதும் பெருமைபடத்தக்கதாக உள்ளது.

தமிழ்நாட்டில் தொழில் துறையில் மின்னல் வேக வளர்ச்சிக்காக நீங்கள் வெளியிட்டிருக்கும் மதிப்புமிக்க யோசனைகளைக் கவனத்தில் எடுத்துக் கொள்கிறேன். உங்களின் பெரும்பாலான யோசனைகளைக் கொண்டு நடவடிக்கைகளை எடுத்து வந்திருக்கிறேன்.

சென்னைக்கு அருகில் இருங்காட்டுக் கோட்டையில் காலணி கருவிகள் பூங்கா (Footware Component Park) ஒன்றை அமைப்பதற்கான நடவடிக்கைகளை சிப்காட் நிறுவனம் எடுத்து வருகிறது என்பதை நான் இங்கே மகிழ்ச்சியுடன் தெரிவித்துக் கொள்கிறேன்.

தெற்கு ஆசியாவின் டெட்ராப்ட் நகரம் சென்னை தான் என்பது கேள்விக்கு இடம் இல்லாத ஒன்று. (அமெரிக்காவில் உள்ள ஒரு நகரம் டெட்ராப்ட். இங்கு தான் மோட்டார் காள் நிறுவன தொழிற்சாலைகள் அதிகம்). இந்நிலையில் உலக அளவில் மோட்டார் வாகனக் கருவிகள் ஏற்றுமதி முன்னணி மையமாக சென்னை மாறும் என்பது எனது எதிர்பார்ப்பு.

இது விஷயத்தில் முழு அளவுக்கு நான் ஒத்துழைப்புத் தரவிருக்கிறேன். சென்னையில் மோட்டார் வாகனச் சோதனை மையத்தை அமைக்க வேண்டும் என்று வலியுறுத்தி, பிரதமர் மன்மோகன்சிங் அவர்களுக்கு



நான் கடிதம் எழுதியிருக்கிறேன். இந்த வசதி, மோட்டார் வாகன சேதனை மையம் சென்னைக்கு அருகில் ஓரகடத்தில் அமைக்கப்படும் என்பதை உங்களுக்கு நான் மகிழ்ச்சியோடு தெரிவித்துக் கொள்கிறேன்.

கிண்டி மற்றும் அம்பத்தூரில் உள்ள தொழிற் பேட்டைகளை முழுவதுமாக மேல்நிலைப்படுத்து வதற்கானத் திட்டத்தை ஏற்கெனவே நாங்கள் இறுதி செய்திருக்கிறோம். இந்தத் திட்டம் முழுமையாகச் செயல்படுத்தப்படும்.

ஐவுளித் தொழிலுக்கு இன்றைய தேதியில் சிறந்த வாய்ப்பு இருக்கிறது. அதே நேரத்தில் மிகப்பெரிய சவால்களைச் சந்திக்க வேண்டியிருக்கிறது என்பதை நான் ஒப்புக்கொள்கிறேன். ஆகவே, பல்வேறு புதிய ஆக்கப்பூர்வமான நடவடிக்கைகளை மேற்கொள்ள நான் உத்தரவிட்டிருக்கிறேன்.

முதலாவதாக, சிப்காட் நிறுவனத்தின் ஆதரவில் கடலூரில் புதிதாக ஐவுளி புராசசிங் மண்டலம் (Textile Processing Zone) அமைக்கப்படும். ஆடை, அலங்கார பூங்காக்கள் (Apparel Park) அமைக்கப்பட்டு வருகின்றன. கோயம்புத்தூர், ஈரோடு, கரூர் ஆகிய பாரம்பரிய மையங்களில் ஐவுளித் தொழிலை நவீனமயமாக்கும் நடவடிக்கைகளைப் மேற்கொண்டு இருக்கிறோம். ஐவுளித் தொழில் சம்பந்தமாக ஐவுளி ஏற்றுமதியைத் தொடர்ந்து நிருவகித்து நடத்துவது

குறித்து பரிசீலிக்கச் செயற்குழு (Working Group) ஒன்றும் ஏற்படுத்தப்பட்டுள்ளது.

மாறி வரும் சூழ்நிலைக்கேற்ப, இன்றைய தேதியில் தகவல் தொழில் நுட்பமும், தகவல் தொழில் நுட்பம் சார்ந்த சேவைகளும் அதிக முக்கியத்துவம் பெற்று துரித வளர்ச்சி கண்டு வருகிறது. தகவல் தொழில்நுட்பம் புதிய புரட்சியையும் உண்டு பண்ணியிருக்கிறது.

ஏற்கெனவே நான் உறுதியளித்தப்படி தகவல் தொழில் நுட்ப விரைவு பாதை (IT Express Way) உலகத் தரத்திற்கு ஏற்ப அமைக்கப்பட்டு வருகிறது. இந்த விரைவுப் பாதை உலக நாடுகளுக்கு இந்தியாவின் கிழக்கு வாசலாக சென்னை உருமாற்றிக் காட்டும் என்பதில் சந்தேகமில்லை.

இந்த விரைவுப் பாதையையொட்டி இரண்டு பக்கங்களிலும் அறிவு சார் தொழில் நகரியம் (Knowledge Industries Township) உருவாகி வருகிறது. இந்த நகரியம் குறிப்பாக, விப்ரோ, ஹெச்சிஎல், சத்தம் ஆகிய பெரிய கணினி நிறுவனங்களுக்கு வரப்பிரசாதமாக அமையும். இந்த நிறுவனங்கள் எல்லாம் இப்பகுதியில் தங்களது மையங்களை அமைக்க உள்ளன.

டாடா கன்சல்டன்சி சர்வீஸஸ் (TCS) சாலையையொட்டி அமைந்துள்ளது. மகேந்திரா தொழில் பூங்காவில் பெரிய மையத்தை இன்போசிஸ் நிறுவனம் அமைத்து வருகிறது. இது போன்ற பெரிய கணினி

நிறுவனங்களெல்லாம் தொடர்ந்து வரவுள்ளன. சிறுசேரி அறிவியல் தொழில்நுட்பப் பூங்காவில் மேற்கொண்டு கணிணி மையங்களை அமைப்பதற்கு இடமில்லை. வேறு இடத்தில் புதிய தொழில்நுட்பப் பூங்காவை அமைக்கும் நிலைக்கு தள்ளப்பட்டு இருக்கிறோம்.

இப்படி அமையவிரும்பும் தொழில்நுட்பப் பூங்கா பகுதிகளில் சாலைகள், போக்குவரத்து, வீட்டுவசதி, குடிநீர் விநியோகம் ஆகிய கட்டமைப்பு வசதிகள் திட்டமிடப்பட்டுள்ளன என்பது உங்களுக்கு மகிழ்ச்சி தரும் விஷயமாகும். இப்படி, தொழில்நுட்பப் பூங்காக்கள் அமைகிற இடத்தில் அடிப்படைக் கட்டமைப்பு வசதிகள் இல்லாத ஒரு குறையைப் போக்க நடவடிக்கைகளை மேற்கொண்டு வருகிறோம்.

**சென்னையில் தொழில் தொடங்க போட்டாபோட்டி**

2004-2005 ஆம் ஆண்டில் தமிழ்நாட்டிலிருந்து 10,708 கோடி ரூபாய் மதிப்புக்கு கணிணி மென் பொருட்கள் ஏற்றுமதி செய்யப்பட்டுள்ளன. இது, இனி வரும் ஆண்டுகளிலும் பெருமளவிற்கு உயரும்.

கடின உழைப்பிற்கு அற்புதமான ஆள் பலமும், ஊக்கமூட்டும் விதத்தில் வர்த்தக மலமும் சென்னைக்கு இருப்பது மகிழ்ச்சிக்கு உரியது. இதன் காரணமாகவே, வெளிநாட்டு நிறுவனங்களும் இந்தியாவில் இருக்கும் முக்கிய கணிணி நிறுவனங்களும் போட்டிப்போட்டுக் கொண்டு சென்னையில் இடம் பிடித்து வருகின்றன. இவர்கள் தவிர, சிறிய மற்றும் நடுத்தர நிறுவனங்களும் தாங்கள் செயல்படுவதற்கு சென்னை மிகச் சிறந்த இடம் என்று உணர்ந்து உள்ளனர்.

தமிழ்நாட்டில் சுற்றுலாத்துறையும் அதிக வளர்ச்சி பெறுவதற்குரிய ஒரு துறையாகும். 2003-ஆம் ஆண்டு அக்டோபர் 19 ஆம் தேதி சென்னையில் நடைபெற்ற “ஸ்கால்” உலக மாநாட்டுக்குப் பிறகு தமிழ்நாடு சுற்றுலாத்துறையில் புதிய அங்கீகாரம் பெற்றுள்ளது.

சுற்றுலாத் துறைக்கும் உரிய அடிப்படை அத்தியாவசியத் தேவைகளை உருவாக்கித் தருவதின் மூலம் சுற்றுலாவையும் உள்ளடக்கி இடத்திற்குக் கொண்டு வரும் நடவடிக்கையில் ஈடுபட்டிருக்கிறோம்.

இன்றைய தேதியில் உலகமயமாக்கல், தாராளமயமாக்கல் என்ற சித்தாந்தம் பேசப்பட்டு வருகின்ற சூழ்நிலையில் உதாரஞ்சல், இமாச்சல் பிரதேசம் போன்ற மாநிலங்களுக்கு முழு எல்லை வரி விலக்கு

மற்றும் வருமான வரி விலக்கு ஆகியவற்றை மத்திய அரசு அளித்துள்ளது. இதை, பிரதமர் மன்மோகன்சிங் வர்பல் பெற வேண்டும் என்று வலியுறுத்தி நான் ஒரு கடிதம் எழுதியிருக்கிறேன்.

**ஒரு சாதனை வரலாறு**

இந்த 2 மாநிலங்களுக்கும் இத்தகைய சலுகைகள் அளித்திருப்பதால் தமிழ்நாட்டில் பெரும் முதலீடு குறையும். இங்கு முதலீடு செய்தவர்களும், அந்த மாநிலங்களுக்குச் செல்லும் நிலை உருவாகும் என்று பிரதமருக்கு நான் எழுதியிருக்கும் கடிதத்தில் சுட்டிக் காட்டியிருக்கிறேன்.


என்னைப்போலவே பெரும்பாலான மற்ற மாநிலங்களும் இந்த இரு மாநிலங்களுக்கு அளிக்கப்பட்டிருக்கும் சலுகைகளைக் கண்டித்துள்ளன.

வெளிநாட்டு முதலீடு பெருமளவிற்குக் குவிந்து, வெளிநாட்டு நிறுவனங்களும் சென்னைக்கு வந்திருப்பது தமிழக வரலாற்றில், என்னுடைய அரசு சாதனையில், மாநில மக்களின் சாதனையில் உள்ளபடியே குறிப்பிட்டுச் சொல்லக் கூடிய ஒரு சாதனை வரலாறாகும்.

எதை நீங்கள் செய்தாலும் அல்லது எதை நீங்கள் கனவுகண்டாலும் அதை துவக்குங்கள். துணிச்சலாக ஒரு செயலை நிறைவேற்றும்போது அந்த துணிச்சலுக்குள் புத்திசாலித்தனம், ஆற்றல் அடங்கியிருக்கிறது என்று பிரபல பிரிட்டிஷ் அறிஞர் ஆல்பர்ட் நார்ட் ஓயிட்ஹெட் கூறியிருக்கிறார்.

எதிலும் ஆக்கப்பூர்வமான சிந்தனை ஒன்றே தரக மந்திரமாக இருக்க வேண்டும். எதையும் பெரிதாக எண்ணுங்கள். எடுக்கும் முடிவில் திடமாக இருங்கள். இதன் மூலம் இந்தியத் தொழில் துறையை இப்போது இருப்பதைக் காட்டிலும் இன்னும் உயர்ந்து சிறக்க செயல்படுங்கள். உலக உற்பத்தியில் தொழில் துறையில் நமக்கென்று ஒரு இடத்திற்கு உயர்ந்து நில்லுங்கள்.

29-8-2005 அன்று, சென்னையில் நடைபெற்ற இந்தியத் தொழில் வர்த்தகக் கூட்டமைப்பின் தேசிய நிருவாகக் குழுக் கூட்டத்தில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆற்றிய ஆங்கில உரையின் தமிழாக்கம்.



## காவல்துறை உதவி ஆணையாளர்களுக்குப் புதிய குடியிருப்புகள்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 8.8.2005 அன்று சென்னையில் நடைபெற்ற விழாவில், சென்னை வண்ணாரப்பேட்டையில் 1 கோடியே 64 இலட்சம் ரூபாய் மதிப்பில் கட்டப்பட்டுள்ள உதவி ஆணையாளர் குடியிருப்புகள், புனித தோமையார் மலையில் 87 இலட்சம் ரூபாய் மதிப்பில் கட்டப்பட்டுள்ள காவலர் மற்றும் தலைமைக் காவலர்களுக்கான குடியிருப்புகள், சென்னை மாநகரில் புதிதாக அமைக்கப்பட்டுள்ள எம்.ஜி.ஆர். நகர் காவல் நிலையம் மற்றும் தாம்பரத்தில் புதிதாக அமைக்கப்பட்டுள்ள அனைத்து மகளிர் காவல் நிலையம் ஆகியவற்றைத் திறந்து வைத்தார்கள்.

தமிழ்நாடு காவல் துறையினரின் வீட்டு வசதியை உறுதி செய்து மேம்படுத்தும் வகையில், வண்ணாரப்பேட்டை தட்சிணா மூர்த்தி கோயில் தெருவில், 1,64,33,000 ரூபாய் செலவில் 16 உதவி ஆணையாளர் குடியிருப்புகள் கட்டப்பட்டுள்ளன. இதில் உள்ள ஒவ்வொரு குடியிருப்பும் 1,141 சதுர அடி பரப்பளவு கொண்டவை ஆகும். தற்போது

புதிதாகக் கட்டி முடிக்கப்பட்டுள்ள 16 உதவி ஆணையாளர் குடியிருப்புகளையும் சேர்த்து, சென்னை மாநகரத்தில் மொத்தம் 64 காவல் உதவி ஆணையாளர்களுக்கான குடியிருப்புகள் கட்டப்பட்டுள்ளன. இதுவன்றி, காவல் துறையை நவீனமயமாக்கும் திட்டத்தின் கீழ், புனித தோமையார் மலை காவல் நிலைய எல்லைக்குட்பட்ட வடக்கு ராஜ வீதியில் 24 காவலர் மற்றும் தலைமைக் காவலர் குடியிருப்புகள் 86.89 இலட்சம் ரூபாய் செலவில் கட்ட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆணையிட்ட வண்ணம் இக்குடியிருப்புகள் கட்டி முடிக்கப்பட்டுள்ளன. இதில் உள்ள ஒவ்வொரு குடியிருப்பும் 550 சதுர அடி கொண்டதாகும்.

சென்னை மாநகரில் கே.கே.நகர் பகுதியில் வாழும் மக்களுக்குக் காவல் துறையினரின் சீரிய பணிகள் துரிதமாகக் கிடைத்திடும் நோக்கில், கே.கே.நகர் காவல் நிலையத்திலிருந்து புதிதாக எம்.ஜி.ஆர் நகர் காவல் நிலையம் உருவாக்கப்பட்டுள்ளது. இந்தப் புதிய காவல் நிலையம் சென்னை ஐயார்காண்டேட்டை, சத்தியமூர்த்தி பிளாக், பாலகிருஷ்ணன் தெருவில் அமைந்துள்ளது. எம்.ஜி.ஆர். நகர் காவல் நிலையத்தில் 2 காவல் ஆய்வாளர்கள், 4 காவல் உதவி ஆய்வாளர்கள், 6 தலைமைக் காவலர்கள், 8 முதல்நிலைக் காவலர்கள் மற்றும் 48 இரண்டாம் நிலைக் காவலர்கள் பணியாற்றுவர். புதிதாக உருவாக்கப்பட்டுள்ள எம்.ஜி.ஆர். நகர் காவல் நிலையத்தையும் சேர்த்து, தற்போது சென்னைப் பெருநகர, காவல் துறையில் 121 சட்டம் ஒழுங்கு காவல் நிலையங்கள் உள்ளன.

அனைத்து மகளிர் காவல் நிலையமாகவும் திகழும்.

வண்ணாரப்பேட்டையில் கட்டப்பட்டுள்ள உதவி ஆணையாளர் குடியிருப்புகள், புனித தோமையார் மலையில் கட்டப்பட்டுள்ள காவலர் மற்றும் தலைமைக் காவலர்களுக்கான குடியிருப்புகள், சென்னை மாநகரில் புதிதாக அமைக்கப்பட்டுள்ள எம்.ஜி.ஆர். நகர் காவல் நிலையம் மற்றும் தாம்பரத்தில் புதிதாக அமைக்கப்பட்டுள்ள அனைத்து மகளிர்



மகளிருக்கு எதிராக நிகழ்த்தப்படும் கொடுமைகளுக்கு ஒரு முடிவு கண்டு அவர்களுக்கு நியாயம் வழங்குகின்ற வகையில், ஒவ்வொரு காவல் துறை உட்கோட்டத்திலும் ஒரு அனைத்து மகளிர் காவல் நிலையம் அமைத்திட மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், ஆணையிடவாறு இதுவரைத் தமிழகத்தில் மொத்தம் 195 அனைத்து மகளிர் காவல் நிலையங்கள்

அமைக்கப்பட்டுள்ளன. இதே அடிப்படையில், புனித தோமையார் காவல் மாவட்டத்தில் புதிதாக ஏற்படுத்தப்பட்ட தாம்பரம் காவல் உட்கோட்டத்தில் அனைத்து மகளிர் காவல் நிலையம் ஒன்று தற்போது புதிதாக ஏற்படுத்தப்பட்டுள்ளது. தாம்பரம், குரோம்பேட்டை, பீர்க்கங்கரணை, சிட்லபாக்கம் மற்றும் சேலையூர் ஆகிய காவல் நிலைய

ஆளுகைக்கு உட்பட்ட பகுதிகள் தாம்பரம் அனைத்து மகளிர் காவல் நிலையக் கட்டுப்பாட்டில் செயல்படும். இந்நிலையத்தில் 1 காவல் ஆய்வாளர், 1 காவல் உதவி ஆய்வாளர், 3 தலைமைக் காவலர்கள், 10 இரண்டாம் நிலைக் காவலர்கள் ஆகியோர் பணியாற்றுவர். புதிதாக உருவாக்கப்பட்டுள்ள தாம்பரம் அனைத்து மகளிர் காவல் நிலையம் சென்னை மாநகரின் 35ஆவது அனைத்து மகளிர் காவல் நிலையமாகவும், தமிழகத்தின் 196ஆவது

காவல் நிலையம் ஆகியவற்றை, மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 8.8.2005 அன்று, சென்னை வண்ணாரப்பேட்டை உதவி ஆணையாளர் குடியிருப்பில் நடைபெற்ற விழாவில் திறந்து வைத்தார்கள்.

இந்த விழாவில், மாண்புமிகு அமைச்சர் பெருமக்கள், தலைமைச் செயலாளர் திரு. என். நாராயணன் இ.ஆ.ப.,



உள்துறை முதன்மைச் செயலாளர் திரு. பவன் ரெய்னா இ.ஆ.ப., காவல் துறை தலைமை இயக்குநர் திரு. ஏ.எக்ஸ். அலெக்சாண்டர் இ.கா.ப., தமிழ்நாடு காவலர் வீட்டு வசதிக் கழகத்தின் தலைவர் திரு. ஐ.கே. கோவிந்த் இ.கா.ப., சென்னை மாநகரக் காவல் ஆணையாளர் திரு. ஆர்.நடராஜ் இ.கா.ப., மற்றும் காவல் துறை உயர் அலுவலர்கள் கலந்து கொண்டனர்.

\* \* \*



மாண்புமிகு தமிழக முதலமைச்சர்  
செல்வி ஜெ ஜெயலலிதா  
அவர்களின்  
கிருஷ்ண ஜெயந்தி  
வாழ்த்துச் செய்தி

‘அச்சுதன், அமரர் ஏறு, ஆயர்தம் கொழுந்து’ என்று ஆழ்வார் பெருமக்களால் போற்றிப் பாடப்பட்ட ஸ்ரீகிருஷ்ணன் அவதாரம் செய்த திருநாளாம், கிருஷ்ண ஜெயந்தி திருநாளை, ஆர்வத்தோடும், மகிழ்வோடும் கொண்டாடும் அனைவருக்கும் எனது இனிய கிருஷ்ண ஜெயந்தி வாழ்த்துகளை இயம்புவதில் இதயம் மகிழ்கிறேன்.

நலம் தரும் சொல் ‘நாராயணன்’ எனும் சொல் என்பார்கள். அந்த நாராயணன் கண்ணனாக அவதரித்த திருநாள் கிருஷ்ண ஜெயந்தி! கிருஷ்ணன் என்றதும் நினைவுக்கு வருவது கீதை. உலகம் யாவையும் காத்து வரும் உலக முதல்வனாகிய கிருஷ்ணன் உலக குருவாய் வந்து உபதேசித்தான். அந்த உபதேசக் கவிதைகளின் உன்னதத் தொகுப்பே பகவத் கீதை!

பகவத் கீதை தெய்வீகத்துக்கு மட்டும் வழிகாட்டவில்லை; உலகியலுக்கும் வழிகாட்டுகிறது; வாழ்க்கை என்னும் போர்க்களத்தில் வாகை சூட வழியைச் சொல்லித் தருகிறது!

மனிதனை நிறை மனிதன் ஆக்கும் மகத்தான கீதையைத் தந்த பகவான் கிருஷ்ணன் பிறந்த நாளாகிய இன்று, மாண்புமிகு மேனிலையை அடையப் பிரார்த்திப்போம்.

ஒங்கி உலகளந்த உத்தமன் திருவருளால், தீங்கின்றி நாடெல்லாம் திங்கள் மும்மாரி பெய்து, நீங்காத செல்வம் தமிழர் வாழ்வில் நிறையட்டும் என்று வாழ்த்துகிறேன்.

என் அருமைத் தமிழக மக்கள் அனைவருக்கும் என் இதயம் நிறைந்த கிருஷ்ண ஜெயந்தி வாழ்த்துகள்!

\* \* \*



## 383 கோடி ரூபாய் மதிப்பில் 150 மெகாவாட் திறனுடைய பைக்காரா இறுதி நிலை புனல் மின் நிலையம்

மாண்புமிகு தமிழக முதலமைச்சர்  
செல்வி ஜெ ஜெயலலிதா  
அவர்கள் திறந்து வைத்தார்கள்.

என் அன்புக்குரிய மக்களாகிய உங்களைக் காண்பதிலும், உங்கள் முன்னிலையில் தமிழ்நாடு மின்சார வாரியத்தின் மகத்தான திட்டத்தைத் தமிழகத்திற்கு அர்ப்பணிப்பதிலும், நான் மட்டற்ற மகிழ்ச்சி அடைகிறேன்.

அந்தகாரத்தில் அழுந்திக் கிடந்த மனித இனத்துக்கு விமோசனம் அளித்தது வெளிச்சம். இயற்கை வெளிச்சம் பாதி நான் தான். மீதி நாளில் இருளின் ஆட்சி தான் என்ற நிலையை மாற்றி இரவைப் பகல் ஆக்க மனிதன் முயன்றான் - மின்சாரத்தைக் கண்டுபிடித்தான்.

அந்த மின் ஆற்றல் மட்டும் கிடைத்திராவிட்டால் உலகம் இன்று பெற்றிருக்கும் எந்த வளர்ச்சியும் கனவாகவே இருந்திருக்கும். அந்த மின் ஆற்றல் தமிழகத்துக்குப் போதிய அளவு கிடைக்கவும், தமிழக மக்களின் வாழ்வில் அது ஒளிவேற்றவும், வளத்துக்கு வழி காட்டவும், உங்கள் அன்புச் சகோதரியின் அரசு, அரிய பணி ஆற்றி வருவதை நீங்கள் அறிவீர்கள்.

நீலகிரி என்னும் மலை மாதாவின் மடியிலே இன்று நடைபெறுகின்ற இந்த விழா மகத்தான சிறப்பு வாய்ந்தது.

தமிழ்நாடு மின்சார வாரியத்தின் மணிமுடியில் புதியதொரு வரையர் பதிக்கப்படுகின்ற திருநாள் இன்று! தமிழ்நாடு மின்சார வாரிய வரலாற்றிலும், தமிழ்நாட்டின் வரலாற்றிலும் பெரும் சிறப்பு வாய்ந்த பெருநாள் இந்த நாள்! இன்று, நான் 383 கோடி ரூபாய் மதிப்பில் 150 மெகாவாட் திறனுடைய பைக்காரா இறுதி நிலை புனல் மின் நிலையத்தைத் திறந்து வைத்திருக்கிறேன்.

தமிழ்நாடு மின்சார வாரியத்திற்கும், தமிழ்நாடு மின்சார வாரியத்தின் மூலம் தமிழ்நாட்டுக்கும் பெருமை சேர்க்கும் இந்த விழா, என் அன்பிற்கினிய நீலகிரி மக்களாகிய உங்கள் முற்றத்தில் உங்கள் முன்னிலையில் நடைபெறுவது எனக்கு மிக்க மகிழ்ச்சியைத் தருகிறது.

நீலகிரி மலையிலிருந்து நீள் வகிடாக கீழ் இறங்கி ஓடி வரும் பைக்காரா நதி நீலகிரி மாவட்ட மலைவாழ் மக்கள் தங்களது குலதெய்வம் எனப் போற்றி வணங்கும் புகழ் மிகுந்த நதியாகும். உலகச் சுற்றுலா வரைபடத்தில் 'மலை வாசல்தலங்களின் ராணி' என்று எவ்வாறு ஊட்டி சிறப்பிடம் பெற்று இருக்கிறதோ, அதே போல, ஊட்டியில் உள்ள மனங்கவர் மகிழ்விடங்களில் பைக்காரா நீர் வீழ்ச்சி ஒரு தனி இடம் பெற்று இருக்கிறது. நீலகிரி மலையைச்



சுற்றி சுமார் 154 சதுர கிலோ மீட்டர் பரப்பில் பெய்கின்ற மழையால் பைக்காரா ஆற்றில் திரண்டு வருகிற தண்ணீரைப் பயன்படுத்தி மின்சாரம் தயாரிக்கின்ற திட்டம், முதன் முதலாக 1932ஆம் ஆண்டு வெள்ளையர் ஆட்சிக் காலத்தில் தொடங்கப்பட்டது.

உதகமண்டலத்திலிருந்து 32 கிலோ மீட்டர் தொலைவில் உள்ள இந்த சிங்காரா என்னும் இடத்தில் 73 ஆண்டுகளுக்கு முன் அமைக்கப்பட்ட புளம்மின் நிலையத்தின் மூலம் 59.20 மெகாவாட் மின் உற்பத்தி செய்யப்படுகிறது. ஆண்டு ஒன்றுக்கு சுமார் 2,000 மில்லி மீட்டர் அளவுக்கு பெய்கின்ற மழை நீரைப் பயன்படுத்தி இன்னும் சிறப்புடன் மின் உற்பத்தி செய்திட வேண்டும் என்று இதயதெய்வம் புரட்சித் தலைவர் எம்.ஜி.ஆர். அவர்கள் ஒரு திட்டத்தைத் தீட்டி அதனைச் செயல்படுத்த நடவடிக்கை மேற்கொண்டார். அதன் பயனாக, இந்தத் திட்டத்தைத் தொடங்குவதற்கான சுற்றுச்சூழல் ஒப்புதலை 1985ஆம் ஆண்டு மத்திய அரசு வழங்கியது.

இந்தத் திட்டத்திற்கு மத்தியத் திட்டக் குழுவின் ஒப்புதலும் 1988ஆம் ஆண்டு பெறப்பட்டது. எனது முந்தைய ஆட்சிக் காலத்தில் இத்திட்டத்திற்கான விரிவான திட்ட அறிக்கைகள் தயார் செய்யப்பட்டு அதற்கான மதிப்பீட்டிற்கு தமிழ்நாடு மின்சார வாரியக் குழுவால் 1994ஆம் ஆண்டு நவம்பர் மாதம் ஒப்புதல் அளிக்கப்பட்டது. அதன் பின்னர், பணிகள் துவங்கப்பட்டன. ஆனால், 1996ஆம் ஆண்டு ஏற்பட்ட ஆட்சி மாற்றத்திற்குப் பின்னர் இப்பணிகள் மிகவும் மந்த கதியை அடைந்தன.

வனப் பகுதியில் அமைந்துள்ள பைக்காரா இறுதி நிலை புளம்மின் நிலையத்தில் தயாரிக்கப்படும் மின்சாரம், நாட்டில் உள்ள தொழிற்சாலைகளின்

தேவைக்கும், மற்றும் நுகர்வோர் பயன்பாட்டிற்கும் விநியோகம் செய்யப்பட அங்கிருந்து 220 கிலோவோல்ட் மின் கடத்திக் கம்பித் தொடர் (Transmission Lines) வழியாக கோயம்புத்தூர் மாவட்டத்தில் உள்ள அரசூர் துணை மின் நிலையத்திற்குக் கொண்டு செல்லப்பட வேண்டும். இதற்கு, சிங்காராவுக்கும், அரசூருக்கும் இடையிட தூரமான 85 கிலோ மீட்டர் நீளத்திற்கு மின் கடத்திக் கம்பித் தொடர் அமைக்கப்பட வேண்டும். இதில், 14 கிலோ மீட்டர் அளவுக்கு கோயம்புத்தூர் மற்றும் நீலகிரி மாவட்டங்களில் உள்ள காப்புக் காடுகள் வழியாகச் செல்ல வேண்டும்.

இதற்காக, 49.78 ஏக்கர் காப்புக் காடுகளை மாற்றி வழங்கிட வேண்டும் என்று தெரிவித்து, அதற்கு ஈடாக வேறு இடங்களில் காப்புக் காடுகளை ஏற்படுத்துவதற்கான செலவுத் தொகையை வழங்குவதற்கான உத்தரவாதத்தைத் தமிழக அரசு அளித்து மைய அரசின் ஒப்புதலுக்காக 1998ஆம் ஆண்டு கருத்துரு அனுப்பப்பட்டது. இதன்மீது ஆய்வு மேற்கொண்டு, மத்திய அரசு தெரிவித்து அறிவுரைகளுக்கும், வழங்கிய வழி காட்டுதலுக்கும் ஏற்ப மாற்றம் செய்யப்பட வேண்டிய காப்புக் காடுகளின் அளவை 49.78 ஏக்கர் என்ற அளவில் இருந்து 29.94 ஏக்கர் ஆகக் குறைத்து, தக்க திருத்தங்களுடன் 2003ஆம் ஆண்டு ஜனவரி மாதத்தில், காப்புக் காடுகளை மாற்றம் செய்வதற்கான ஒப்புதலை வழங்கும்படி மத்திய சுற்றுச்சூழல் மற்றும் வனத் துறையை எனது அரசு கேட்டுக் கொண்டது. எனினும், வனப் பகுதி அல்லாத பிற பகுதிகளின் வழியாக மின் கடத்திக் கம்பிகளைக் கொண்டு செல்வதற்கான வழிமுறைகளை ஆராயும்படி மீண்டும், மீண்டும் மத்திய அரசின் சுற்றுச் சூழல் மற்றும் வனத் துறை, தமிழக அரசைக் கேட்டுக்

கொண்டது. பைக்காரா இறுதி நிலை புனல் மின் திட்டம் காடுகள் அடர்ந்துள்ள பகுதியிலேயே அமைந்திருக்கிறது என்பதையும், அங்கு உற்பத்தி செய்யப்படும் மின்சாரம் மக்கள் பயன்பாட்டிற்கு அளிக்கப்பட வேண்டுமெனில் மின் கடத்திக் கம்பித் தொடர் வளப்பகுதி வழியாகவே கோயம்புத்தூர் மாவட்டத்திலுள்ள அரகூருக்கு எடுத்துச் செல்லப்பட வேண்டும் என்பதையும், தமிழக அரசு திரும்பத் திரும்ப எடுத்துரைத்த போதும் கால தாமதம் செய்ய வேண்டும் என்பதற்காகவே மத்திய அரசின் சுற்றுச் சூழல் மற்றும் வனத்துறை மீண்டும், மீண்டும் கேள்விகளைக் கேட்டுக் கொண்டிருந்தது.

இது குறித்து 2003ஆம் ஆண்டு ஆகஸ்ட் மாதத்தில் வன ஆலோசனைக் குழுக் கூட்டம் Forest Advisory

எத்தகைய தேவையற்ற வினாக்களை மத்திய அரசின் சுற்றுச் சூழல் துறை எழுப்பியது என்பதற்கு ஒரே ஒரு உதாரணத்தை இங்கே எடுத்துக் கூற விரும்புகிறேன். 1920களில் பைக்காராவில் இருந்து துடியலூர் வரை காப்புக் காடுகள் வழியாக 110 கிலோ வோல்ட் மின் கடத்திக் கம்பித் தொடர் நிறுவ அரசின் ஒப்புதல் பெறப்பட்டமைக்கான, அத்தாட்சியை அளிக்கும்படி கேட்டுக் கொண்டது. 1920இல் அதாவது, வெள்ளையர் ஆட்சிக் காலத்தில் மின் கடத்திக் கம்பித் தொடர் அமைக்க அளிக்கப்பட்ட ஒப்புதல் கடிதத்தை இப்போது காண்பிக்க வேண்டுமாம்! இந்தச் செய்தியைக் கேட்கும் போது எது நினைவுக்கு வரும்? தண்ணீர் குடித்துக் கொண்டிருந்த ஆட்டுக் குட்டியை அடித்துத் தின் விரும்பிய ஓநாய், “இந்தக் குட்டையை நீ



Committee கூட்டம் நடைபெற்ற போது, மத்திய மின்சார ஆணையத்தின் இயக்குநர், Director, Central Electricity Authority காப்புக் காடுகள் வழியாக மின் கடத்திக் கம்பித் தொடர் அமைப்பதற்கு உடனடியாக ஒப்புதல் வழங்க வேண்டும் என்று எடுத்துக் கூறிய போதும், இதனை மத்திய சுற்றுச் சூழல் மற்றும் வனத்துறை ஏற்காமல் மீண்டும் பல்வேறு புதிய தடை வினாக்களை எழுப்பியது. ஏற்கெனவே, பணி முடிக்கப்பட்ட சுரங்கப் பாதையால் முதுமலை வனச் சரணாலயத்திற்கு ஏற்படும் விளைவுகள் என்ன; காப்புக் காடுகளை மாற்றம் செய்ய வேண்டியதன் அவசியம் என்ன; என்பது போன்ற தேவையற்ற தடை வினாக்களை மத்திய அரசின் சுற்றுச் சூழல் மற்றும் வனத் துறை அமைச்சகம் தொடர்ந்து எழுப்பியது.

கலக்கவில்லை என்றால் என்ன, உன் மூதாதையர் யாராவது கலக்கியிருப்பார்களா” என்று விதண்டாவாதம் பேசிய கதைதான் யாருக்கும் நினைவுக்கு வரும். இவ்வாறு இந்த பைக்காரா இறுதி நிலை புனல்மின் திட்டத்தைத் தாமதப்படுத்த காரணம் என்ன என்பது எவருக்கும் எளிதில் விளங்கிவிடும். அப்போதும் சரி, இப்போதும் சரி, மத்திய அரசின் சுற்றுச் சூழல் மற்றும் வனத்துறை அமைச்சகம் மத்தியக் கூட்டணியில் அங்கம் வகிக்கும் எந்தக் கட்சியிடம் உள்ளது என்பதை நாட்டு மக்கள் அனைவரும் நன்கு அறிவார்கள். எனவேதான் 383 கோடி ரூபாய் வீண் ஆளாலும் பரவாயில்லை; தமிழக மக்களுக்குத் தீமை ஏற்பட்டாலும் கவலையில்லை; இத்திட்டம் நிறைவேறக் கூடாது என்று கருதினார்கள். முறையான ஒப்புதலை உடனே வழங்காமல் இவ்வாறு

வீண் கால தாமதம் செய்தது எதனால், என்பது உங்கள் அணைகளுக்கும் நன்கு தெரியும். 383 கோடி ரூபாய் மதிப்பீடு கொண்டு இத்திட்டம் நிறைவேற்றப்பட்டு விட்டால் 150 மெகாவாட் மின் உற்பத்தி செய்யப்பட்டு அதன் மூலம் தொழில் வளம் பெருகி பொருளாதாரம் மேம்பட்டு எனக்கும் பெயரும், பெரும் கிடைத்து விடுமே! அதைத் தாக்க முடியுமா அவர்களால்? இத்திட்டம் வெற்றி பெற்றால், இதற்கான புகழ் எனக்கும் என்னுடைய அரசுக்குமே கிடைக்கும் என்ற காரணத்தாலேயே தங்களுடம் உள்ள ஆட்சி அதிகாரத்தைத் துன்பிரயோகம் செய்து இதற்கு முட்டுக்கட்டை போட்டுக் கொண்டே இருந்தார்கள் அவர்கள்.

1998ஆம் ஆண்டு மாநிலத்தில் தி.மு.க. ஆட்சியின் போது அனுப்பப்பட்ட இதற்கான கருத்துருவின்படி, நீலகிரி காப்புக் காடுகளில் வெட்டப்பட வேண்டிய மரங்களின் எண்ணிக்கை எவ்வளவு தெரியுமா? நீலகிரி வளப் பகுதிகளில் அவ்வாறு வெட்டப்பட வேண்டிய மரங்களின் எண்ணிக்கை 19,200 ஆகும். மாற்றுத் திட்டத்திற்கு ஜனவரி 2003இல் நாங்கள் அனுப்பிய கருத்துருவின்படி, வெட்டப்பட வேண்டிய மரங்களின் எண்ணிக்கை வெறும் 4,177 மட்டும்தான். ஆனாலும், இதற்கான ஒப்புதலை வழங்க மத்திய சுற்றுச் சூழல் மற்றும் வனத்துறை முன் வரவில்லை. அதற்குக் காரணம், ஒப்புதலை வழங்க முடியவில்லை என்பது அல்ல; சுற்றுச்சூழல் சூழல் காரணம் என்பதும் சரியல்ல; அந்த ஒப்புதல் வழங்கி அந்தத் துறையில் அமைச்சருக்கு மனம் வரவில்லை என்பது தான் உண்மை.

'மனம் இருந்தால் மார்க்கம் உண்டு' என்பார்கள். ஆனால், அப்படி நல்ல செயல் செய்ய வேண்டும் என்ற மனம் இல்லாதவர்களைத் திருத்தி திட்டத்தை நிறைவேற்ற ஒரு மார்க்கம் கண்டிட வேண்டும் என்ற நோக்கத்துடன் எனது அரசு நடவடிக்கை மேற்கொண்டது. கால தாமதம் செய்யவது தமிழக நலனுக்கு எதிரானது என்ற காரணத்தால் காப்புக் காடுகள் வழியாக மின் கடத்திக் கம்பிகளை எடுத்துச் செல்ல அனுமதி வழங்க மத்திய சுற்றுச் சூழல் மற்றும் வனத்துறை அமைச்சகத்துக்கு ஆணையிடக் கோரி ரிட் மனு ஒன்றைச் சென்னை உயர்நீதிமன்றத்தில் தாக்கல் செய்தது எனது அரசு. இதனை விடாரித்த உயர் நீதிமன்றம், தனது 31.12.2003 நாள்ிட்ட ஆணையில், மாநில அரசால் தாக்கல் செய்யப்பட்ட ரிட் மனுவை ஏற்று, 31.1.2004க்குள் தகுதியின் அடிப்படையில் உரிய உத்தரவைப் பிறப்பிக்குமாறு ஆணையிட்டது. இந்த ஆணையில், சென்னை உயர் நீதிமன்றம் "..... in matters like this, more particularly the project sought to be implemented by the Tamil Nadu Electricity Board for the welfare of the public, the proposals cannot be kept pending for consideration for years together" என்றது. "இது போன்ற விஷயங்களை, அதிலும் குறிப்பாக, தமிழ்நாடு மின்சார வாரியத்தால் செயல்படுத்தப்படும் மக்கள் நலன் பேணும் இந்தத் திட்டத்தை, பரிசீலனைக்காக ஆண்டுக்

கணக்கில் நிலுவையில் வைத்திருக்கக் கூடாது" என்று குறிப்பிட்டுள்ளது. இதில் இருந்தே ஒப்புதல் அளிப்பதில் வீண் கால தாமதம் வேண்டாமென்ற ஏற்படுத்தப் பட்டிருக்கிறது என்பது தெளிவாகும்.

உயர் நீதிமன்றத்தின் இந்த ஆணையின்படி 2004ஆம் ஆண்டு மே மாதம் சுற்றுச் சூழல் மற்றும் வனத்துறை அமைச்சகம் பல்வேறு நிபந்தனைகளின் அடிப்படையில் தனது ஒப்புதலை வழங்கியது.

இயற்கையாக வளர்ந்த மரங்களை வெட்ட வேண்டுமென்றால் உரிய அனுமதி பெற வேண்டும் என்ற உச்ச நீதிமன்றத்தின் ஆணைக்கு ஏற்ப உச்ச நீதிமன்றத்தில் எனது அரசு, மனு ஒன்றைத் தாக்கல் செய்து அதற்கான அனுமதியை இவ்வாண்டு ஜனவரி மாதம் பெற்றது. எனவே, இவ்வாண்டு மார்ச் மாதம், 29.94 எக்டேர் வள நிலங்களை மாற்றுலதற்கு ஒப்புதல் அளிக்க வேண்டிய நிர்ணயம் மத்திய சுற்றுச் சூழல் மற்றும் வனத்துறைக்கு ஏற்பட்டது. இன்றைக்கு இத்திட்டத்தை இங்கே தொடங்கி வைக்கிறோம் என்றால், அதன் பின்னணியில் எத்தகைய தொரு மிகப் பெரும் போராட்டம் நடத்தப்பட்டுள்ளது என்பதை மக்கள் அறிந்து கொள்ள வேண்டும் என்பதற்காகவே, நான் இதனை இத்தனை விரிவாக எடுத்துக் கூறியுள்ளேன். உயர் நீதிமன்றம் மற்றும் உச்ச நீதிமன்றத்தில் இதனை எடுத்துக் கூறி அவர்களின் உத்தரவைப் பெற எனது அரசு மேற்கொண்ட முயற்சிகளினால்தான் தமிழ்நாட்டுக்கு பயனளிக்கக் கூடிய ஒரு நல்ல திட்டம் இன்று கை கூடியுள்ளது.

சுற்றுச் சூழலைக் காப்பதற்கென்றே அவதாரம் எடுத்து வந்தார் போல் வேடம் பூண்டு ஸ்பைக்காரா இறுதி நிலை புளம்மின் திட்டம் அமைவதைத் தடுத்து நிறுத்துகின்ற தடைக் கல்லாக இருந்தவர்களின் சுயரூபம் என்ன என்பதைச் சேது சமுத்திரக் கால்வாய் திட்டம் வெட்ட வேளிச்சமாக்கிக் கொண்டிருக்கிறது. அரசியல் ஆதாயம் ஒன்றை மட்டுமே கருத்தில் கொண்டு, சுற்றுச் சூழல் பாதிப்புகளைப் பற்றி கிஞ்சித்தும் கவலைப்படாமல், கடல் வாய் உயிரினங்களுக்கும், மதிப்பு வாய்ந்த பழப்பு பாறைகளுக்கும் மற்றும் மீனவர்களின் வாழ்வாதாரங்களுக்கும் ஒட்டு மொத்த அழிவை ஏற்படுத்தி, மீனவர்களின் வாழ்க்கை முற்றிலும் அழிந்தாலும் பரவாயில்லை என்று சேது சமுத்திரக் கால்வாய் திட்டத்தைச் செயல்படுத்திக் கொண்டிருக்கிறார்கள். இதன் மூலம், சுற்றுச் சூழல் காவலர் என்று அவர்கள் அணிநீதிருந்த அழகு முகமூடிகிழிந்து போய் 'அரசியல் சந்தர்ப்பவாதம்' என்ற அவர்களது அலங்கோல உண்மை முகம் நாட்டு மக்களுக்கு தெரிவதாக தெரிந்து கொண்டிருக்கிறது என்பதை இந்த நேரத்தில் நான் தெரிவிக்கக் கடமைப்பட்டுள்ளேன்.

இந்த இனிய நேரத்தில், இந்த மாபெரும் திட்டம் சீரிய முறையில் நிறைவேறுவதற்கும் மகத்தான வெற்றியை அடைவதற்கும் உறுதுணையாக இருந்து இத்திட்டத்தில்

பணியாற்றிய தமிழக மின்சார வாரியப் பொறியாளர்கள், அலுவலர்கள் மற்றும் ஊழியர்கள் ஆகியோரைக் கௌரவித்திடும் வகையில் அவர்களுக்கு 1 மாத அடிப்படையிலும் மற்றும் அகவிலைப்படி ஊக்கத் தொகையாக வழங்கப்படும் என்பதைத் தெரிவிப்பதில் நான் மிகக் மகிழ்ச்சி அடைகிறேன்.

இவ்வாறு, தமிழக மக்களுக்கு வாழ்வும் வளமும் அளிக்கும் திட்டங்களை நிறைவேற்ற நான் அல்லும் பகலும் உழைத்து வருகிறேன். ஆனால், அந்த நல்ல காரியங்களை எல்லாம் நடக்க விடாமல் செய்வதற்கு நாளும் ஒரு தடையை ஏற்படுத்தி வரும் நயவஞ்சகர்களை நினைக்கும் போது எனக்கு மகாபாரதக் கதை ஒன்று தான் நினைவுக்கு வருகிறது.

துரியோதனன் வஞ்சகமே வடிவமானவன். சூழ்ச்சியால் பஞ்சபாண்டவர்களைக் காட்டிற்கு அனுப்பியதோடு அவளது வஞ்சகம் முடிந்து விடவில்லை.

வனவாசம் செய்து வந்த பாண்டவர்களை அழித்து விடுவதற்கும் அவன் வஞ்சகச் செயல்களைத் தொடர்ந்து செய்து வந்தான்.

ஒரு நாள் தூர்வாச முனிவருக்கு துரியோதனன் விருந்து அளித்தான். மகிழ்ச்சியடைந்த முனிவர் “உனக்கு என்ன வரம் வேண்டும் கேள்!” என்று சொன்னார். துரியோதனன் நல்லவனாக இருந்தால், தனக்கு நன்மை அளிக்கும் நல்வரம் ஒன்றைக் கேட்டுப்போன். அவன்தான் பிறப்பிலேயே தீயவன் ஆயிற்றே! நன்மையைக் கேட்பானா!

தூர்வாச முனிவரிடம் துரியோதனன் சொன்னான்: “எனக்கு எந்த வரமும் வேண்டாம். நீங்கள் என் மாளிகையில் விருந்து உண்டாது போல் பாண்டவர்கள் இருக்கும் இடத்திற்குச் சென்று அங்கும் விருந்து உண்ண வேண்டும்! இது தான் என் விருப்பம்!”

இப்படித் துரியோதனன் சொன்னதும் தூர்வாச முனிவரும், அவருடைய சீடர்களும் பாண்டவர்களைத் தேடிப் போனார்கள்.

அடர்ந்த காட்டில், திறவிகளைப் போல் வாழ்ந்து வந்த பஞ்சபாண்டவர்கள், முனிவருக்கும், அவருடைய பரிவாரங்களுக்கும் என்ன விருந்தை வைக்க முடியும்? எப்படி வைக்க முடியும்?

எப்படியாவது முனிவர் கோபம் கொண்டு பாண்டவர்களைச் சபிக்க வேண்டும். அந்தச் சாபத்தால் பாண்டவர்கள் அழிய வேண்டும். இது தான் துரியோதனின் ஆசை! எப்படிப்பட்ட நல்ல ஆசை பார்த்தீர்களா?

தூர்வாச முனிவரும், சீடர்களும் பாண்டவர்கள் இருக்கும் காட்டுக்கு வந்தார்கள். “நாங்கள் உன்னைக் கண்டு, விருந்துண்ண வந்திருக்கிறோம். எங்களுக்கு மிகவும் பசியாக இருக்கிறது. நாங்கள் நீராடி வருவதற்குள்

நீ விருந்துக்கு ஏற்பாடு செய்” என்று தருமரைப் பார்த்துச் சொல்லிவிட்டுக் குளிக்கச் சென்றார் முனிவர்.

பாண்டவர்கள் நிலை பரிதாபத்துக்கு உரியதாய் இருந்தது. “நடுக்காட்டில் ராஜபோகமான விருந்துக்கு எப்படி ஏற்பாடு செய்ய முடியும்? அதுவும் மிகக் குறைந்த நேரத்தில் எப்படி ஏற்பாடு செய்வது? பொருள்களுக்கு எங்கே போவது?”

“முனிவர் வந்து, விருந்து எங்கே என்றால் என்ன செய்வது? முனிவர்களிலே கோபக்கார முனிவர் அல்லவா இந்தத் தூர்வாச முனிவர்! எதற்கெடுத்தாலும் ‘பிடி சாபம்!’ என்று சாபம் கொடுப்பதுதானே அவரது வழக்கம்! என்ன செய்யலாம்?” எனப் பாண்டவர்கள் நெஞ்சம் கலங்கிக் கொண்டு இருந்தார்கள்.

தூர்வாச முனிவரின் சாபத்திலிருந்து தப்ப ஒரே வழி, கண்ணபிரானைச் சரண் அடைவது தான் என்று முடிவு செய்து கண்ணபிரானை நெஞ்சார்ந்த அன்போடு அழைத்தார்கள்.

ஆபத்துக் காலத்தில் உதவ கடவுளைத் தவிர யார் இருக்கிறார்கள்?

கண்ணபிரான் தோன்றினார். கவலைக்குக் காரணத்தை அறிந்தார். திரவுபதியைப் பார்த்து, “சமைத்த பாத்திரத்தில் ஏதாவது இருக்கிறதா பா!” என்று சொன்னார். அவர்கள் உண்பதே ஒரு வேளை அந்த ஒரு வேளை உணவும் உண்டு முடிந்தாகி விட்டது. பாத்திரத்தில் ஒரே ஒரு சோற்றுப் பருக்கை மட்டும் தான் மீதம் இருந்தது.

அந்த ஒரு சோற்றைத் திரவுபதி அன்புடன் கிருஷ்ணருக்கு வழங்கினார். கிருஷ்ண பரமாத்மா அந்த ஒற்றைப் பருக்கையை உண்டார்; மன நிறைவு கொண்டார்.

உடனே குளித்துக் கொண்டிருந்த தூர்வாச முனிவருக்கும் அவருடைய கூட்டத்தினார்க்கும் வயிறு நிரம்பியது.

ஒற்றைப் பருக்கை கூட உண்ண முடியாது என்ற நிலை ஏற்பட்டது; அறுசுவை உணவு உண்ட ஆனந்தம் ஏற்பட்டது. தூர்வாசரும், அவருடைய சீடர்களும் பாண்டவர்களிடம் வந்தார்கள். துரியோதனன் சூழ்ச்சியாகத் தங்களை அனுப்பியதைச் சொன்னார்கள்.

‘தர்மரே! உமக்கு வேண்டிய வரத்தைக் கேளும்; பெற்றுக் கொள்ளும்!’ என்றார் தூர்வாசர்.

‘துரியோதனனும் அவருடைய சகோதரர்களும் செய்த வஞ்சகச் செயலைப் பொருட்படுத்தாதீர்கள். அவர்கள் மீது நீங்கள் கோபம் கொண்டு சாபத்தைத் தந்து விடாதீர்கள்’ என்று தருமர் கேட்டுக் கொண்டாராம்.

இன்றைய தமிழகத்திலும் அப்படிப்பட்ட துரியோதனர்களுக்குப் பஞ்சமே இல்லை. அவர்கள்

எத்தனை தடைகளை எனக்கு ஏற்படுத்தினாலும், எனக்குத் துணையாக மக்கள் என்னும் சிறுஞ் ண பரமாத்மா இருக்கிறார் என்று மகிழ்ச்சியும், மன நிறைவும் எனக்கு எப்போதும் உண்டு!

தன்னிகரற்ற தமிழகத்தை உருவாக்க 2002ஆம் ஆண்டில் 15 அம்சத் திட்டத்தை நான் வழங்கினேன். மிக முக்கியமான அந்தப் பதினாந்து அம்சங்களில் ஒன்று எரிசக்தி பாதுகாப்பு!

அனால், புனல், அணு சக்தி ஆகிய எரிசக்தி ஆதாரங்கள் மற்றும் காற்று, சூரிய சக்தி போன்ற புதுப்பிக்கத் தக்க வகையிலான எரிசக்தி ஆதாரங்கள் ஆகியவற்றில் தொடர்ந்து கவனம் செலுத்தி, நிலை பெற்ற ஆதாரங்களை ஏற்படுத்துதல், வேளாண்மை, தொழில் மற்றும் வீட்டுப் பயனுக்காக எரிசக்தியில் தன்னிறைவை அடைதல் ஆகியவை நமது குறிக்கோள் ஆகும்.

இந்த இலட்சியத்தை ஈடேற்ற, அரிய பெரிய திட்டங்களை நிறைவேற்றி வருகிறது உங்கள் அன்புச் சகோதரியின் அரசு!

தமிழக மின் கட்டமைப்பு, நான் முதலில் ஆட்சிப் பொறுப்பேற்ற 1991ஆம் ஆண்டு 6004 மெகாவாட் என்ற அளவில் தான் இருந்தது. 1991 முதல் 1996 வரையிலான எனது ஆட்சிக் காலத்தில் புதியதாக 1300 மெகாவாட் அளவிற்கு நிறுவ திறன் சேர்க்கப்பட்டது. 1996 முதல் 2001 வரையிலான தி.மு.க. ஆட்சிக் காலத்தில் நிறுவப்பட்ட திறன் 560 மெகாவாட் மட்டுமே ஆகும். ஆனால், 2001 முதல் இன்று வரை எனது ஆட்சிக் காலத்தில் 1897 மெகாவாட் நிறுவ திறன் சேர்க்கப்பட்டுள்ளது. அதாவது இன்றைய மின் கட்டமைப்பின் மொத்த நிறுவ திறனான 9761 மெகாவாட்டில் 33 சதவிகிதம் நிறுவ திறன், எனது ஆட்சிக் காலத்தில் தான் சேர்க்கப்பட்டது ஆகும் என்பதை மிகுந்த பெருமையுடன் தெரிவித்துக் கொள்கிறேன்.

இது தவிர, 2142 மெகாவாட் மின் நிறுவ திறன் கொண்ட காற்றாலைகளும்; 275 மெகாவாட் தொழிற்நிலை இணை உற்பத்தியும் Co-Generation-ம் உள்ளது. இதன் பயனாக உச்ச மின் தேவையான 7775 மெகாவாட் அளவை கலயமாக நம்மாள் நிறைவு செய்ய முடிகிறது. இந்த அளவு நிறுவ திறன் அதிகரித்துள்ளதால் தான் மின்வெட்டு இல்லாத ஒரே மாநிலமாக தமிழகம் இன்றைக்கு விளங்குகிறது.

வளர்ந்து வரும் மின் தேவையை ஈடுசெய்யவும்; தமிழகத்தில் என்றுமே மின் தட்டுப்பாடு வரக் கூடாது என்பதைக் கருத்தில் கொண்டும்; தூத்துக்குடியில் மேலும் 1000 மெகாவாட் திறனுடைய ஒரு அளம்மின் நிலையத்தை நெய்வேலி பழுப்பு நிலக்கரி நிறுவனத்துடன் கூட்டு முயற்சியில் நிறுவவும்; வடசென்னையில் 1000 மெகாவாட் திறனுடைய அளம் மின் நிலையத்தை தேசிய அளம்மின் கழகத்தோடு கூட்டு முயற்சியில் நிறுவவும்; எனது அரசு திட்டமிட்டு, இந்த நிறுவனங்களுடன்

ஒப்பந்தம் செய்து கொண்டுள்ளது. அது மட்டுமன்றி, கூடங்குளத்தில் அமைக்கப்பட்டு வரும் அணு மின் நிலையம் மூலமாக 2,000 மெகாவாட் மின்சாரமும்; ஜெயங்கொண்டத்தில் அமைக்கப்பட்ட உள் அளம் மின் நிலையம் மூலமாக 1,000 மெகாவாட் மின்சாரமும் நமக்குக் கிடைக்க உள்ளது. மேலும், சிறு புனல் மின் திட்டங்களையும் செயல்படுத்தி வருவதோடு, நிலக்கரி மற்றும் எரிவாயு மூலம் மின் உற்பத்தி செய்யவும் புதிய திட்டங்களைத் தீட்டி வருகிறோம்.

இவ்வாறு தொலைநோக்கோடு செயல்பட்டு திட்டங்களைச் செயல்படுத்தி வருகிற அதே வேளையில், திட்டங்களின் பயன்கள் ஏழை எளிய மக்களுக்குச் சென்று சேர வேண்டும் என்பதில் நான் உறுதியாக இருக்கிறேன். விவசாயிகளுக்கும், குடிசைகளுக்கும் இலவச மின்சாரம் வழங்கப்பட்டு வருகிறது. இந்தியாவிலேயே விவசாயிகள் அனைவருக்கும் இலவச மின்சாரம் வழங்கப்படுவதை உறுதி செய்துள்ள முன்னோடி அரசு உங்கள் அன்புச் சகோதரியின் அரசு தான். மேலும், வீட்டு உபயோகிப்பாளர்களின் கட்டணத்தை வெகுவாகக் குறைத்திடவும் தமிழ்நாடு மின்சார வாரியத்திற்கு எனது அரசு மாளியம் வழங்கி வருகிறது.

தமிழகத்திலுள்ள 1 கோடி ரூபாய் 16 இலட்சத்து 57 ஆயிரம் வீட்டு உபயோகிப்பாளர்கள் பயன்பெறும் வகையில் ஆண்டுக்கு 910 கோடி ரூபாய் மாளியத் தொகையை தமிழ்நாடு மின்சார வாரியத்திற்கு எனது அரசு வழங்கி வருகிறது. இத்தகைய நிவாரணத்தை இந்தியாவில் வழங்கி வரும் ஒரே அரசு உங்கள் அன்புச் சகோதரியின் அரசு தான் என்பதையும் நான் மகிழ்ச்சியோடு தெரிவித்துக் கொள்கிறேன்.

எத்தனை தடைகளைத் தாண்டியும், உங்கள் அன்புச் சகோதரியின் பணிகள் தொடரும்.

“இங்கு, தடைக்கற்கள் உண்டு என்றாலும் தடந்தோள் உண்டு”

— என்னும் பாவேந்தர் பாரதிதாசன் அவர்களின் பைந்தமிழ் வரிகளுக்கு இணங்க, என் அன்புக்குரிய தமிழக மக்களின் வாழ்வுக்கும், வளர்ச்சிக்கும் தடையாக நிற்கும் எந்த இடையூறுகளையும் பொடிப் பொடிக்கும் உறுதிப்பாடு என் உள்ளத்தில் எப்பொழுதும் உண்டு என்பதைத் தெரிவித்துக் கொண்டு, அண்ணா நாம் வாழ்க! புரட்சித் தலைவர் நாம் வாழ்க! என்று கூறி விடை பெறுகிறேன். நன்றி வணக்கம்.

6.9.2005 அன்று நீலகிரி மாவட்டம், சிங்காராவில் நடைபெற்ற பைக்காரா இறுதி நிலை புனல் மின் நிலைய திறப்பு விழாவில், மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் ஆற்றிய உரை.

# ரூ.209 கோடி மதிப்பில் பத்து துணை மின்நிலையங்கள்

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் திறந்து வைத்தார்



**மா**ண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று தலைமைச் செயலகத்தில், 15 கோடி ரூபாய் செலவில் நிறைவு செய்யப்பட்டுள்ள இரண்டு சிறு புனல் மின் திட்டங்கள், 12 கோடி ரூபாய் செலவில் புனல் மின் திட்ட புனரமைப்புப் பணிகள் மற்றும் 209 கோடி ரூபாய் மதிப்பிலான பத்து துணை மின் நிலையங்கள் ஆகியவற்றைத் திறந்து வைத்தார்கள்.

மேலும், 224 கோடி ரூபாய் மதிப்பீட்டிலான 5 புனல் மின் நிலையங்களுக்கும் 222 கோடி ரூபாய் மதிப்பீட்டிலான 30 துணை மின் நிலையங்களுக்கும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று அடிக்கல் நாட்டினார்கள்.

**சிறு புனல் மின் திட்டங்கள்**

2.5 மெகாவாட் திறன் கொண்ட ஆழியார் சிறு புனல் மின் திட்டம் 7 கோடி

ரூபாய் செலவில் நிறைவேற்றி முடிக்கப்பட்டுள்ளது. 1.3 மெகாவாட் திறன் கொண்ட பெருஞ்சாணை சிறு புனல் மின் நிலையம் 8 கோடி ரூபாய் செலவில் நிறைவேற்றி முடிக்கப்பட்டுள்ளது. இந்த சிறு புனல் மின் திட்டங்கள் நிறைவேற்றி முடிக்கப்பட்டுள்ளதன் மூலம், தற்போதைய மாநிலத்தின் புனல் மின் உற்பத்தி திறனான 1987.4 மெகாவாட் திறனுடன் 3.8 மெகாவாட் திறன் சேர்த்து மொத்தம் 1991.2 மெகாவாட் ஆக உயரும்.

மேலும், 400 மெகாவாட் திறன் கொண்ட காடம்பாறை புனல் மின் நிலையத்தின் உற்பத்தித் திறன் மேம்படும் வகையில், 12 கோடி ரூபாய் மதிப்பிலான புனரமைப்பு மற்றும் புதுப்பித்தல் பணிகள் நிறைவு பெற்றுள்ளன. இப்பணிகளையும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் திறந்து வைத்தார்கள்.

**துணை மின்நிலையங்கள்**

இதுவன்றி, கோயம்புத்தூர் மாவட்டம், ஒத்தக்கால் மண்டபத்தில் 26 கோடி ரூபாய் செலவில் நிறைவேற்றப்பட்டுள்ள 230 கிலோவோல்ட் திறன் கொண்ட துணை மின் நிலையம், தருமபுரி மாவட்டம், காரிமங்கலத்தில் 68 கோடி ரூபாய் செலவில் நிறைவேற்றப்பட்டுள்ள 230 கிலோவோல்ட் துணை மின் நிலையம், திருநெல்வேலி மாவட்டம், கொடிசூறச்சியில் 36 கோடி ரூபாய் செலவில் நிறைவேற்றப்பட்டுள்ள 230 கிலோவாட் திறன் துணை மின் நிலையம், சென்னை மாவட்டம்,

கீழ்க்கண்ட 57 கோடி ரூபாய் செலவில் நிறைவேற்றப்பட்டுள்ள 230 கிலோ வோல்ட் திறன் கொண்ட துணை மின் நிலையம், கரூர் மாவட்டம், தாந்தோணி மலையில் 4 கோடி ரூபாய் செலவில் நிறைவேற்றப்பட்டுள்ள 110 கிலோ வாட் திறன் கொண்ட துணை மின் நிலையம், பெரும்புலூர் மாவட்டம், கூத்தூரில் 5 கோடி ரூபாய் செலவில் நிறைவேற்றப்பட்டுள்ள 110 கிலோ வோல்ட் திறன் கொண்ட துணை மின் நிலையம், புதுக்கோட்டை மாவட்டம், ரகுநாதபுரத்தில் 1 கோடி ரூபாய் செலவில் நிறைவேற்றப்பட்டுள்ள 33 கிலோ வோல்ட் திறன் கொண்ட துணை மின் நிலையம், இராமநாதபுரம் மாவட்டம், பெருநாழியில் 2 கோடி ரூபாய் செலவில் நிறைவேற்றப்பட்டுள்ள 33 கிலோ வோல்ட் திறன் கொண்ட துணை மின் நிலையம், சென்னை மாவட்டம், ஆர்.ஆர்.காலனியில் 7 கோடி ரூபாய் செலவில் நிறைவேற்றப்பட்டுள்ள 33 கிலோ வோல்ட் திறன் கொண்ட துணை மின் நிலையம், கோயம்புத்தூர் மாவட்டம், நல்லூரில் 3 கோடி ரூபாய் செலவில் நிறைவேற்றப்பட்டுள்ள 33 கிலோ வோல்ட் திறன் கொண்ட துணை மின் நிலையம் ஆகிய 10 துணை மின் நிலையங்களையும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று திறந்து வைத்தார்கள். இந்தத் துணை மின் நிலையங்கள் திறந்து வைக்கப்பட்டதன் பயனாக அந்தந்தப் பகுதிகளுக்குத் தங்கு தடையற்ற மின்சாரம் சீராகக் கிடைக்கப்பெறும். மாண்புமிகு தமிழக முதலமைச்சர் அவர்களால் திறந்து வைக்கப்பட்டுள்ள இந்த 10 துணை மின் நிலையங்களையும் சேர்த்து, தமிழ் நாட்டிலுள்ள துணை மின் நிலையங்களின் எண்ணிக்கை 1,092 ஆக உயர்ந்துள்ளது.

#### **புனல் மின் நிலையத்தின் உற்பத்தித் திறன் அதிகரிப்பு**

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று தலைமைச்

செயலகத்தில், அடிக்கல் நாட்டிய 224 கோடி ரூபாய் மதிப்பீட்டிலான 5 புனல் மின் திட்டப் பணிகள் மற்றும் 222 கோடி ரூபாய் மதிப்பீட்டிலான 30 துணை மின் நிலையங்கள் பற்றிய விவரம் :

கோயம்புத்தூர் மாவட்டத்தில் உள்ள சோலையார் புனல் மின் நிலையத்திலுள்ள மின் உற்பத்தி இயந்திரங்களை 65 கோடி ரூபாய் மதிப்பீட்டில் புதுப்பித்தல் மற்றும் புனரமைத்தல் ஆகிய பணிகளை மேற்கொள்ள மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், அடிக்கல் நாட்டினார்கள். இந்தப் பணிகள் நிறைவேற்றப்படுவதன் மூலம் இந்த புனல் மின் நிலையத்தின் மின் உற்பத்தி நிறுவ திறன் 70 மெகா வாட்டிலிருந்து 84 மெகா வாட்டாக அதிகரிக்கும்.

தேனி மாவட்டத்திலுள்ள பெரியாறு புனல் மின் நிலையத்தின் மின் உற்பத்தி இயந்திரங்களை ரூபாய் 85 கோடி மதிப்பீட்டில் புதுப்பிக்கவும், புனரமைத்தலும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், இன்று அடிக்கல் நாட்டினார்கள். இப்பணிகள் நிறைவேற்றப்படுவதன் மூலம் இந்த புனல் மின் நிலையத்தின் உற்பத்தித் திறன் 140 மெகாவாட்டிலிருந்து 168 மெகாவாட்டாக உயரும்.

மேலும், தேனி மாவட்டத்தில் 14 கோடி ரூபாய் மதிப்பீட்டில் நிறைவேற்றப்படவுள்ள 2.5 மெகாவாட் திறன் கொண்ட பெரியார் - வைகை - 2 சிறு புனல் மின் திட்டம், கோயம்புத்தூர் மாவட்டத்தில் 49 கோடி ரூபாய் மதிப்பீட்டில் நிறைவேற்றப்படவுள்ள 10 மெகாவாட் திறன் கொண்ட பவானி தடுப்பணை - 2 புனல் மின் திட்டம், மற்றும் நீலகிரி மாவட்டத்தில் 11 கோடி ரூபாய் மதிப்பீட்டில் நிறைவேற்றப்படவுள்ள முக்குறிச்சிஹல்லா புனல் நீரேற்றத் திட்டம் ஆகிய மின் திட்டங்களுக்கும் மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று அடிக்கல் நாட்டினார்கள்.

இந்தத் திட்டங்கள் நிறைவடையும்போது மாநிலத்தின் புனல் மின் திட்ட நிறுவத்திறன் 54.5 மெகாவாட் அதிகரிக்கும்.

#### **இதுவன்றி,**

சென்னை மாவட்டத்தில், குக்ல் சாலை, தரமணி, பேசின்பாலம் ஆகிய இடங்களில் 76.19 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், கடலூர் மாவட்டத்தில், எம். பாரூர், கொண்டியாங்குப்பம், ஊமங்கலம் ஆகிய இடங்களில் 5.27 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், காஞ்சிபுரம் மாவட்டத்தில் படப்பை, சாலவாக்கம், கோலூர், சிறுசேரி, சேலையூர், பெருங்குடி ஆகிய இடங்களில் 77.73 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், புதுக்கோட்டை மாவட்டத்தில், நாகுடி, ஆலையார் கோயில் ஆகிய இடங்களில் 6.71 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், சேலம் மாவட்டம், மேட்டூர் நகரில் 5.2 கோடி ரூபாய் மதிப்பீட்டில் அமைக்கப்படவுள்ள

துணை மின் நிலையம், தஞ்சாவூர் மாவட்டத்தில் பாப்பாநாடு, திருமங்கலக் கோட்டை, பூண்டி ஆகிய இடங்களில் 6.59 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், திருவள்ளூர் மாவட்டம், செங்குன்றத்தில் 2.77 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், திருச்சிராப்பள்ளி மாவட்டத்தில் குணசீலம், பாப்பாக்குடி, வையம்பட்டி, தொட்டியம் ஆகிய இடங்களில் 16.16 கோடி ரூபாய் மதிப்பீட்டில் அமைக்கப்படவுள்ள துணை மின் நிலையங்கள், வேலூர் மாவட்டம், ஆம்பூரில் 4.81 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், விழுப்புரம் மாவட்டம், எடுத்த வயநத்தத்தில் 5.58 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், விருதுநகர் மாவட்டம்,

நென்மேனியில் 1.74 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், திருவாரூர் மாவட்டம், திருத்தறைப்பூண்டியில் 2.85 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், நாகப்பட்டினம் மாவட்டம், வாழ்மேட்டில் 2.45 கோடி ரூபாய் மதிப்பீட்டில் அமைக்கப்படவுள்ள துணை மின்நிலையம், கோயம்புத்தூர் மாவட்டம், தேவராயன் பாளையத்தில் 1.67 கோடி ரூபாய் மதிப்பீட்டில் அமைக்கப்படவுள்ள துணை மின்நிலையம், பெரம்பலூர் மாவட்டம், தென்னூரில் 1.81 கோடி ரூபாய் மதிப்பீட்டில் அமைக்கப்படவுள்ள துணை மின் நிலையம், ஆக 221.94 கோடி ரூபாய் மதிப்பீட்டில் அமைக்கப்படவுள்ள 30 துணை மின்நிலையங்களுக்கு மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள், 2.9.2005 அன்று அடிக்கல் நாட்டினார்கள்.

இந்த நிகழ்வின்போது, மாண்புமிகு போக்குவரத்து மற்றும் மின்துறை அமைச்சர் திரு.இரா.விசுவநாதன், தலைமைச் செயலாளர் திரு.என். நாராயணன், இ.ஆ.ப., எரிசக்தித்துறை செயலாளர் திரு.இரா.சத்பதி, இ.ஆ.ப., தமிழ்நாடு மின்சார வாரியத்தின் தலைவர் திரு.ஹன்ஸ் ராஜ் வர்மா, இ.ஆ.ப., ஆகியோர் கலந்து கொண்டனர்.

\* \* \*

## அண்ணாவின் பொன்மொழிகள்



செப்டம்பர் 15  
பேரறிஞர் அண்ணா பிறந்த நாள்

- மக்களை நல்லவர்களாக்க வேண்டுமானால் அவர்கள் மனத்திலே உள்ள மாக, மதவெறி, சாதி, ஆணவம், கயநலம், ஆதிக்க எண்ணம் அழிந்தாக வேண்டும்.
- பொருள் பாடுபடுவனுக்குப் போய்ச் சேரவேண்டும். போய்ச் சேரும் பொருளும் பயனுள்ள காரியத்துக்குச் செலவிடப்படவேண்டும். இரண்டும் நமது கொள்கை, இரு விழிகளில் ஒன்றுக்கு மற்றொன்று பாழாகக் கூடாது.
- மொழிப்பற்று இருப்பது எந்த வகையிலும் வருந்தத்தக்கதல்ல. போற்றத்தக்கது.
- கலை ஓர் இன மக்களின் மனப்பண்பு, அவ்வின மக்களிடையே தோன்றும், தெளிவு, வீரம் ஆகியவற்றின் எடுத்துக்காட்டு. எனவே, கலை, இன வளர்ச்சிக்கு ஏற்றபடி மாறியும் விரிந்தும் வரும் என்பதே நுண்ணறிவின் துணிவு.
- காலம் மாறக்கூடியது. மாறிக்கொண்டுதான் இருக்கும். காலத்திற்கேற்ப கருத்தில் மாற்றம் வேண்டும். மாறாத சமுதாயம் மறைந்துவிடும்.

# கோவையில் முதல் தொழில்நுட்பம் பூங்கா

மாண்புமிகு தமிழக முதலமைச்சர் செல்வி ஜெ ஜெயலலிதா அவர்கள் அறிவிப்பு



தென்பிரந்திய இந்திய தொழில்துறையின் ஒத்துழைப்போடு, தமிழக அரசு ஏற்பாடு செய்திருக்கும் 'கனெக்ட் 2005' கண்காட்சியைத் துவக்கி வைப்பதற்காக உங்களுடன் பங்கேற்பதில் நாள் மகிழ்ச்சியடைகிறேன். மனதின் தடைகளை உடைப்பதில் தகவல் தொழில்நுட்பத்தின் ஆற்றலைப் பற்றி கவிஞர் ரவீந்திரநாத் தாகூர் அறிந்திருக்கவில்லை. அதனால்தான், அவர், 'எங்கே மனம் அச்சமின்றி இருக்கிறதோ, அங்கே தலை உயர்ந்திருக்கிறது, எங்கே அறிவு சுயேச்சையாக உள்ளதோ' என்று கூறியுள்ளார்.

தாகூரின் கனவுகளை நளவாக்க தகவல் தொழில்நுட்பம் நம்மை தகுதியாக்கியுள்ளது. தகவல் தொழில்நுட்பம் ஒரு சிலருக்கு மட்டும் உரித்தாக்கப் பட்டிருந்தது. தற்போது அது ஒவ்வொருவரும் தங்கள் வாய்ப்பைப் பயன்படுத்தி வாழ்க்கையை மேம்படுத்திக் கொள்ளும் வகையில் ஒவ்வொருவருக்கும் அளிக்கப் பட்டுப் பரவலாக்கப்பட்டிருக்கிறது. தகவல் தொழில் நுட்பத் துறையின் தற்போதைய பிரச்சினைகளை

ஆழமாக விவாதிப்பதற்காக இங்கே கூடியுள்ள உங்கள் அனைவருக்கும் என் வாழ்த்துகளைத் தெரிவித்துக் கொள்கிறேன். சென்னையையும் தமிழ்நாட்டையும் தகவல் தொழில்நுட்பத் துறையில் உச்சியில் நிறுத்தும் இந்த 'கனெக்ட்-2005' வேறெப்போதும் இல்லாத வகையில் மிகவும் தனிச்சிறப்புக்குரியது.

நிதிநிலையில், தமிழகம் 2001-இல் மிகவும் மோசமாக கீழ்நிலையில் இருந்தது. பல நிபுணர்கள் இந்த மோசமான நிலையில் இருந்து மீண்டெழு வழியே இல்லை என்று எழுதினார்கள். இதனைத் தகவல் தொழில்நுட்பத்தில் சிறந்து விளங்கும் நீங்கள் நன்கு அறிவீர்கள்.

**ஒளிவீகம் வைரமாகத் திகழும் தமிழகம்**

தகவல் தொழில்நுட்பத்துறையில் குழப்பத்துக்கு ஏன் இடமில்லை என்பதைத் தெளிவுபடுத்த விரும்புகிறேன். வேகமாக முன்னேறும் நாடுகளின் அணியில், தமிழகம் வழிகாட்டியாக முன்னோடியாக இருக்கும் நல்வாய்ப்பை

நான் கண்டேன். கடின உழைப்பு, தொடர் கவனம், கொள்கைகள் மற்றும் நெறிப்படுத்துதல் ஆகியவற்றால் மீண்டும் தமிழகம் உச்சியில் நிற்கிறது. சென்னை நகருக்கு இந்த முறை நீங்கள் வந்துள்ளபோது, இந்த கறுகறுப்பான நகரம் ஆக்கப்பூர்வமான உணர்வு முயற்சி விரைவாக முன்நிற்கிறது. கிழக்கில் ஒளிவீசும் வைரமாகத் திகழ்கிறது என்பதை உறுதியாக உணர்வீர்கள்.

## முனைப்பான முயற்சிகள்

சென்னையும், தமிழ்நாடும் மேல்நிலைக்கு உயர்கிறது என்று ஏன் சொல்கிறேன்? மென்பொருள் ஏற்றுமதி 2000-2001இல் ரூ.3,115 கோடியாக இருந்தது. அது 2004-2005இல் ரூ. 10,703 கோடியாக உயர்ந்துள்ளது. 244 சதவிகித உயர்வுடன் மாபெரும் வளர்ச்சி கண்டுள்ளது. 2004-2005இல் மென்பொருள் குழுமங்கள் மாநிலத்தில் 1266 ஆக வளர்ந்துள்ளது. நாள்தோறும் மென்பொருள் குழுமங்கள் மூன்று என்ற கணக்கில் அதிகப்படுத்துகிறோம். தங்களின் நல்ல சந்தைகளுக்காகத் தீவிரமாக முயற்சித்துக் கொண்டிருக்கும் நடுத்தர மற்றும் சிறிய குழுமங்களை நான் பாராட்டுகிறேன்.

ஏற்றுமதியின் நிலை மற்றும் ஆழம், தகவல் தொழில்நுட்பம் மாபெரும் வளர்ச்சிக்குச் சக்தி படைத்ததாக விளங்கி, நிலையான இடத்தைப் பெற்றுள்ளது என்ற நம்பிக்கையை உருவாக்கியுள்ளது. 2004-2005இல் 'அப்ளிகேஷன்' மென்பொருள் ஏற்றுமதிச் சந்தையில் 61 சதவிகிதமாக இருந்தது. 'சிஸ்டம்' மென்பொருள் 12 சதவிகிதமாகவும், தகவல் தொழில்நுட்பம் சார்ந்த துறைகள் 10 சதவிகிதமாகவும் பங்கு பெற்றிருந்தன. வெளிநாட்டு வேலை நடவடிக்கை (அவுட்சோர்சிங்) 5 சதவிகிதம், உற்பத்தி மேம்பாடு 3 சதவிகிதம் மற்ற துறைகள் 9 சதவிகிதமாகும். இவை மென்பொருள் ஏற்றுமதித் துறையின் மற்ற பகுதிகளாகும். இந்தத் துறையில் வளர்ச்சிக்கு எல்லையில்லை. முனைப்பான முயற்சிகள் பெரிய நிலைக்கு இட்டுச் செல்லும்.

## சென்னையில் பன்னாட்டு நிறுவனங்கள்

உறுதியான செயல்பாடுகளின் பாதையைப் பதிவு செய்துள்ளதால், இது மிகவும் ஆச்சரியத்திற்குரியது. 10 பெரிய குழுமங்களில் 9 குழுமங்கள், டாடா கன்சல்டன்சி, இன்போசிஸ், விப்ரோ, சத்யம், எச்.சி.எல்., பாட்னி கம்ப்யூட்டர்ஸ், ஐப்ளெக்ஸ், போலாரிஸ், ஹெக்சாவேர் ஆகியவை சென்னையை இருப்பிடமாக மட்டும் கொள்ளவில்லை. இங்கு அவை விரிவாக்கங்கள் களையும் பெற்றுள்ளன.

பன்னாட்டு நிறுவனங்களின் தொகுதிகள், அக்சென்டர், வெரிசன், ஜான்சா, ஆபிஸ் டைகர், ஃப்ளெக்ஸ்ட்ரானிக்ஸ், அல்காடெல் மற்றும் கார்க்னிசன்ட் டெக்னாலஜி ஆகியவை சென்னையைத் தகுந்த இடமாகத் தேர்ந்தெடுக்கும் மற்ற குழுமங்களாகும். உலக வங்கி, ஸ்டான்டார்ட் சார்ட்டர்ட் வங்கி, ஏபிஎன் ஆம்ரோ வங்கி ஆகியவையும் சென்னையைத் தங்களது கேந்திரமாகக் கொண்டுள்ளன.

பன்னாட்டு களரகத் தொழில்களும் சென்னையில் தளம் அமைத்திருப்பதால் இங்கு களரகத் தொழில் பகுதியும், கறுகறுப்பாகியுள்ளது. சென்னைக்கு நோக்கியாவின் வருகையும் மற்ற தயாரிப்பாளர்கள் இடம் பெற்றிருப்பதும் சென்னையில் மறு புதுவீடு செய்வதற்கான அடையாளத்தைக் காட்டுகிறது.

தமிழகத்தில் சென்னையை மட்டும் தேர்ந்தெடுக்க வில்லை. இதற்கு காரணம் பெரிய போட்டிக்கு இடையே வான் மற்றும் கடல் வழிகளில், நமது யுக்தியின் அடிப்படையில், கிழக்கு மற்றும் ஐரோப்பிய நாடுகளின் சந்தையே காரணம் ஆகும். 250 பயணிகள் விமானம் மற்றும் 28 கார்கோ விமானங்களுடன் மும்முரமான பன்னாட்டு விமான நிலையத்தை நாம் பெற்றிருக்கிறோம். கூடுதலாக, ஒரு ஒப்பந்தையுடன் புதிய பன்னாட்டு விமான நிலையத்தை நிர்மாணிப்பதற்கு என்னுடைய அரசு நடவடிக்கை எடுத்து வருகிறது. இது சென்னை விமான நிலையத்தைப் பெரிய வசதியானதாக ஆக்கும்.

நம்முடைய 3 மாபெரும் துறைமுகங்கள் அவற்றின் தகுதியில் பிரபலமானவை.

## சென்னை - முன்னேறும் ஒரு நகரம்

பெரிய அளவிலான உள்நாட்டுச் சந்தை மேலும் ஒரு ஈர்ப்பாகும். களரகத் தொழிலில் எல்லா முதலீட்டாளர்களையும் நான் வரவேற்கிறேன். அவர்களுக்கு எனது அரசு முழு ஒத்துழைப்பும், முழு ஆதரவும் வழங்கும் என நான் உறுதியளிக்கிறேன். தமிழகத்தில் களரகத் தொழிலில் தைவான் நாட்டின் ஆர்வத்தை அறிந்து கொள்ள இங்கு, நான் ஒரு பிரதிநிதிக்கு முனைய அனுப்பினேன். இந்தச் சந்தர்ப்பத்தில் ஆக்கப்பூர்வமான நடவடிக்கைகளை நாம் எடுத்து வருகிறோம். நோக்கியா, ஐ.டி.சி. உள்பட பல நிறுவனங்கள் சென்னைக்கு வர உள்ளன. இதை மகிழ்ச்சியோடு நான் வரவேற்கிறேன்.

தகவல் தொழில்நுட்பத் துறையின் இந்த அரிய வளர்ச்சி எவ்வாறு சாத்தியமானது. தமிழகத்தின் கட்டமைப்புத் திட்டமிடப்பட்டுச் சரியான தருணத்தில்



அமல்படுத்தப்படுகிறது. புதிய தேவைகளுக்கேற்ப கட்டமைப்பு உருவாக்குவதில் கோரிக்கை வந்த உடனேயே உயர்ந்த வகையில் செய்கிறோம். இந்த முறை நீங்கள் சென்னை வந்தபோது 'ஐ.டி.எக்ஸ்பிரஸ்வே' நான் உறுதியளித்ததைப் போல வளர்ந்து கொண்டிருப்பதைக் கவனித்திருப்பீர்கள். அனைத்து வசதியுடன் உங்கள் தொழில் கூட்டமைப்புக்குத் தேவையான போக்குவரத்துத் தேவையை அது அளிக்கும்.

'என்றென்றும் சென்னை' என்ற எனது முயற்சியால் சென்னையின் முகத்தோற்றம் மாற்றியிருக்கிறது. சென்னை நிச்சயமாக முன்னேறும் ஒரு நகரம். குடிநீர் வளங்கள் உள்பட இதுவரை இருந்த எண்ணற்ற பிரச்சினைகளில் வெற்றி கண்டிருக்கிறோம் என்பதைத் தெரிவிப்பதில் நான் மகிழ்ச்சியடைகிறேன். இது பின்னப்பட்ட உலகத் தொடர்பு என்பது வெற்றியின் அறிவுபூர்வமான முடிவு.

### அறிவுசார் தொழில் நகரியம்

நிறுவப்பட்ட 13.52 டொராபிட்ஸ் (ஒரு செகண்டிற்கு) என்ற வேண்டு வித் உலகிலேயே மிகப் பெரியதாகும். இந்த நீர்மூழ்கி கேபிள்கள் சென்னையை உலகின் மற்ற பகுதிகளுடன் இணைக்கிறது. அது உயர்ந்த பாதுகாப்பு உடையதாகும். கிடைக்கும் பாண்ட் வித் ஆர்வமான நிலையை உடையது. வேறெங்கும் இல்லாதது. தகவல் தொழில்நுட்ப நகருக்காகச் சென்னையில்

நிர்மாணிக்கப்படும் 5.2 மில்லியன் சதுர அடியிலான இடம் கட்டப்பட்டு வருகிறது. தனியார் துறையுடன் 40 தகவல் தொழில்நுட்பப் பூங்காக்கள் வர உள்ளன. செயல்படுவதற்கு வசதியாக 11.8 மில்லியன் சதுர அடியில் இடம் ஒன்று ஏற்பாட்டில் உள்ளது. இதில் நாம் வெகுவாக முன்னேறி வருகிறோம் என்பதையும் நான் மகிழ்ச்சியுடன் தெரிவித்துக் கொள்கிறேன்.

திட்டமிட்ட முறையில் உள்கட்டமைப்பு வசதி பற்றி கூறிவருகிறேன். நல்ல வளர்ச்சியை நாம் கண்டு வருகிறோம் என்பதை உங்களுக்குத் தெரிவிப்பதில் நான் மகிழ்ச்சியடைகிறேன்.

இன்று, அறிவுசார் தொழில் நகரியத்தைத் துவக்கி வைப்பதில் நான் உண்மையிலேயே மகிழ்ச்சியடைகிறேன். தகவல் தொழில்நுட்பத் துறையில் இது சென்னையில் புதிய முன்னேற்றத்தைச் சக்தியுடையதாகும். சிறுசேரி தகவல் தொழில்நுட்பப் பூங்காவினால் நாம் சிறப்பான இடத்திற்கு வந்துள்ளோம்.

தகவல் தொழில்நுட்பத் துறை சார்ந்த தொழில்கொள்கை

கோவையில் உருவாக இருக்கும் தகவல் தொழில்நுட்பப் பூங்கா அமைக்கும் பணி விரைவில் தொடங்கும் என்பதை அறிவிப்பதில் நான் மகிழ்ச்சியடைகிறேன். இதற்காக, எல்காட்டுக்கு நிவம்

ஒதுக்கப்பட்டுள்ளது. ஒரு நல்லநோக்கத்துக்காக நீண்ட தூரத்தைக் கடக்கும் தகுதியுடையதாக சென்னையும் தமிழ்நாடும் எவ்வாறு உருமாறின? ஆண்டுதோறும் 80 ஆயிரம் பொறியியல் பட்டதாரிகள், 56 ஆயிரம் டிப்ளோமாக்காரர்கள், 3 இலட்சம் அறிவியல் மற்றும் கலை பட்டதாரிகளின் வருகையால், இந்தியாவிலேயே தமிழகம் முன்னிலையில் உள்ளது.

இது மனித ஆற்றல் குணமாக இருப்பதால் இந்தியாவுக்குள் ஒப்பிட முடியாத வகையில், தமிழகம் முன்னணியில் உள்ளது. தமிழகம் 4 'சி'க்களுக்குப் பிரபலமானது. சென்னை நகரம் கலாச்சாரம், காபி, கிரிக்கெட் இப்போது கணினித் தொழிலிலும் சென்னை உள்ளது. இதன் பங்கு மகத்தானது.

இன்று, என்னால் அறிவிக்கப்பட்ட தகவல் தொழில்நுட்பத் துறை சார்ந்த தொழில் கொள்கை தரமான உயர் திட்டத்துக்கு முன் முயற்சி எடுக்கும் வகையில் உள்ளது. ஏனைய கல்வித் திட்டத்துக்கு மதிப்பு கூட்டும் வகையில் கொள்கை அளவில் நான் எடுத்துக் கூறி வருகிறேன். மொழி மற்றும் குரல் பயிற்சி உள்பட பெரிய அளவிலான கட்டமைப்பை இது உள்ளடக்கியது.

### அறிவு சார் பொருளாதாரம்

இது தகவல் தொழில்நுட்பம் சார்ந்த துறைகளில் தனிச்சிறப்பு வாய்ந்த பகுதிகளை உருவாக்கும். தகவல் தொழில்நுட்பம் சார்ந்த துறைகளின் திட்டத்தில் நமது மாநிலம் ஒப்பற்றப் பங்கைப் பெற்றுள்ளது. இந்தத் திட்டம் பல பல்கலைக்கழகங்களில் கடைப்பிடிக்கப்படுகிறது. மாணவர் சமுதாயத்தாலும் வரவேற்கப்படுகிறது. மைக்ரோசாப்ட் காப்பரேஷன் ஆப் இந்தியாவுடன் எனது அரசு ஒப்பந்தம் ஒன்று செய்துள்ளது.

தகவல் தொழில்நுட்பத் துறையில் ஆசிரியர்களுக்கு பயிற்சி அளிப்பதே அதன் நோக்கம். இத்திட்டத்தில் 5 ஆண்டு காலத்தில் 20 ஆயிரம் ஆசிரியர்களும், 10 இலட்சம் மாணவர்களும் பயனடைவார்கள் என்று எதிர்பார்க்கப்படுகிறது. கனரக மற்றும் மென்பொருள் அதிபர்களுடன் பங்கு பெறுவதில் வாய்ப்புகளை நாம் ஆராய்ந்து கொண்டிருக்கிறோம். மாநிலத்தின் நகர்ப்புற மற்றும் கிராமப்புற மக்களுக்கு, குறைந்த விலைக் கணினிகளை வழங்கும் வகையில் மாபெரும் தகவலை செய்ய முடியும்.

அறிவுசார் பொருளாதாரம் என்பது ஒருவரும் சமுத்திரத்தில் ஒரு தீவாக இருக்க முடியாது. பொருளாதாரத்தில் ஏனைய பகுதிகளில் இருந்து பிரிக்கவும் முடியாது. பெரும் தகுதி, ஊடுருவல் மதிப்பு மற்றும் எதிர்முனை முறையை உருவாக்கி வாழ்க்கையின்

எல்வாத் தரப்புகளிலும் ஆழமான வேர்களை அது பதிக்கிறது என்பதை நாம் உறுதி செய்ய வேண்டும். கிளிக் பொருளாதாரம் என்ற பழமொழி வெகுமதியைப் போன்றது. போட்டி உலகில் வெற்றி பெறுவதற்குப் பிரிக் பொருளாதாரத்தை அது தூண்டுகிறது.

### முதலீட்டுக்குத் தகுந்த இடம் சென்னை

நம்முடைய இந்த நகரத்தில் நவீனமும், மரபும் ஒன்றுக்கொன்று கைகோர்ந்து அரிய இணைப்புப் பெற்றுள்ளது. அடுத்த தலைமுறையின் தொழில் உத்திக்குச் சென்னை நகரம் சமமாக, இனிதாக உள்ளது. நம்முடைய பழங்கலை இசை கண்ணியமானது. பெரும் எண்ணிக்கையிலான நமது பழங்கலை கோயில்களும், கண்ணியமான நமது பாரம்பரிய சர்ச்சுகளும், புனித பழைய மசூதிகளும் தகுந்த நல்லிணக்கத்துடன் அமைதியாக ஒன்றுக்கொன்று அருகில் இணைந்து ந்டிக்கின்றன.

நமது கலாச்சார வேறுபாட்டுக்கும், மதச்சார்பற்ற மரபுகளும் வாழும் உதாரணங்கள் இவை. சட்டம் ஒழுங்கைப் பராமரிப்பதிலும், குற்றத்தை ஒழிப்பதிலும் என்னுடைய தனிப்பட்ட ஈடுபாடு அளவிட முடியாதது. தமிழ்நாட்டில் சென்னையில் பாதுகாப்பைப் பற்றி நீங்கள் கவலைப்பட்ட தேவையில்லை. உள்கட்டமைப்பு, திறமை தகவல்தொடர்பு பாதுகாப்பு, வாழ்க்கைத்தரம் இவற்றை ஒன்றாக்கிப் பார்த்தால் இன்று, இந்தியாவிலேயே முதலீட்டுக்குத் தகுந்த இடம் சென்னை என்பதை நான் உங்களுக்கு உறுதியாக கூறமுடியும். தனிப்பட்ட ஆய்வுகளை இதற்கு ஆதாரம்.

### தமிழகம் உயர்ந்து நிற்கிறது

சட்டம், ஒழுங்கைப் பராமரிப்பதிலும், உள்கட்டமைப்பிலும், பொது முறைகளிலும், அதனுடைய திறமையிலும் தொழிலாளர் உறவுகளிலும் தன்னுடைய தலைமையில் தகுதி வரிசையில் தமிழகமே உயர்ந்து நிற்கிறது. நான் எதிர்நோக்கியிருக்கும் அளவிட முடியாத நிலையை மாநிலம் அடைந்து கொண்டிருக்கிறது.

நான் ஏன் தொழில்நுட்ப துறையில் ஆர்வமாக இருக்கிறேன்? அது ஒரு மந்திரிக்கோலாக தோன்றுகிறது. வளர்ந்த நாடுகளைப் பின்பற்றுவதிலும், முன்னெடுத்துச் செல்வதிலும் வாய்ப்பை அது அளிக்கிறது. எல்லாவற்றிற்கும் மேலாக, நம்நாட்டில் இலட்சக் கணக்கான மக்களுக்கு அது நம்பிக்கை ஊட்டுகிறது. அறிவின் விரிவை அது தட்டி விடுவதாக நாம் எடுத்துக் கொள்ளலாம். சந்தைத் தகவல் தேவையற்றபடி விவசாயியை எடுத்துக் கொள்ளுங்கள் அல்லது

விவசாயத்துறையில் புதிய தொழில்நுட்ப முன்னேற்றமாக இருக்கட்டும் அல்லது உற்பத்தித் தகவல் மற்றும் நடவடிக்கை விவரங்கள் தேவைப்படும் மகளிர் கயூதவிக் குழுக்களாக இருக்கட்டும் - ஆரம்ப க்காதார நிலையங்களில் சிறந்த நிபுணர்களின் தொலை மருத்துவத்தை (Tele Medicine) பெறும் ஏழை நோயாளிகளாக இருக்கட்டும் - தகவல் தொழில்நுட்பத்தை அமலாக்குவது அளவற்றதாகும்.

அதனால்தான், நமது நாட்டில் இலட்சக்கணக்கான மக்களுக்கு வாய்ப்பையும் நம்பிக்கையும் அளிக்கும் தகுதியடையதாக இருப்பதால், அதை ஒரு மந்திரக்கோல் என்று நான் உணர்கிறேன். இது மிகப்பெரிய சவால், மாபெரும் வாய்ப்பு, வலைதளத்தின் மூலம் கிராமப்புற சேவைகளுக்கு முன்முயற்சி என்பது முன்னேற்றத்தின் பெரிய நடவடிக்கை.

### சாதிப்பதே என் செயலாகும்

தமிழகத்தில் உள்ள ஒவ்வொரு ஊராட்சியிலும் தகவல் தொழில்நுட்ப வசதிகள் மற்றும் கிராமத்திற்கு தகவல் வசதியை அளிப்பதில் சி.டி.க்கள் மற்றும் அதைத் தொடர்ந்து தமிழகத்தில் மாநில அளவிலான பிரதேச வலைதளம் அமல்படுத்த உள்ளது. இந்த முறையில் கயூதவிக் குழுக்களால் மகளிர் பெரிய அளவிலான சேவைகளுக்கு பயன்படுத்தப்படுகிறார்கள். இவ்வாறு கிராமப்புற ஆய்வுத் திட்டத்தை நாம் உடனடியாக அமல்படுத்த உள்ளோம்.

இதனால், மக்கள் தகவலைப் பெறும் தகுதி உடையவர்களாக மாற முடியும். "ஈமெயில்" நிர்வாகத்திலும் மிகப்பெரிய பங்குக்கு முன்னெடுத்துச் செல்கிறது. "ஈமெயில்" நிருவாகம் உறுதியாக நிர்மாணிக்கப்படுவதால்தான் நல்ல நிருவாகத்திற்கு அடிப்படை என்று நான் திருப்தியடைகிறேன்.

இந்தச் சந்தர்ப்பத்தில் இந்தியத் தொழில்நுட்பத் துறை நெருக்கடியான கட்டத்தில் உள்ளது. அந்நிய வேலைகள் (அவுட் சோர்சிங்) வாழ்க்கை முறையாகி விட்டது. இது சமாளிக்கப்பட வேண்டும். ஆனால், இது தவிர்க்க முடியாததாக உள்ளது. அந்நிய வேலைகள் வெற்றிக்கு வெற்றி என்ற நிலையில் நமது உத்திகளின் அடிப்படையாகக் கொண்டு வலுவான தகவல் தொடர்புடையதாக உள்ளதை நான் காண்கிறேன்.

இன்னொரு மிகப்பெரிய சவால் பிலிப்பைன்ஸ், சீனா, பிரேசில், ஹங்கேரி மற்றும் போலந்து, செக்குடியரசு போன்ற கிழக்கிந்திய நாடுகளுடனும் உள்ள போட்டிகளே ஆகும். தெற்கு ஆப்பிரிக்கா, வியட்நாம், அர்ஜென்டினா

மற்றும் ருமேனியா போன்ற நாடுகள் சவால்களாக விரைந்து மாறி வருகின்றன.

எந்த முறையிலும் தரத்தில் சமாதானம் செய்யு கொள்ளாமல் போட்டியைப் பராமரிப்பதே அறிவுப் பூர்வமான தேவைகளாகும். இதற்கு வியாபார நடவடிக்கையில் இருந்து அறிவுசார் நடவடிக்கைகளுக்கு மதிப்பு மிகுந்த முறையில் முன்னேறுவதே தகுந்த வழிகளில் ஒன்றாகும். அயல்நாடுகளில் பெரிய போட்டிகளுக்கு இடையே ஒப்பந்தங்களில் பெறும் இந்தியாவின் தொழில்நுட்பம் பெறும் கம்பெனிகள் இந்திய உள்நாட்டுச் சந்தையிலும் செல்வாக்குப் பெறுவதும் தேவையாக உள்ளது.

உள்நாட்டுத் தேவைகளுக்கு ஏற்ப பெரிய அளவிலான உள்நாட்டுச் சந்தையின் மேம்பாட்டை இழப்பதை நீங்கள் புறக்கணித்துவிட முடியாது. இது உங்களுக்குத் தெரிந்த வியாபார மாதிரிகள் மற்றும் நடவடிக்கைகளை மறுவடிவமைப்பு செய்யத் தூண்டுகிறது. டேட்டா பாதுகாப்பு முதலீட்டாளர்களின் நம்பிக்கையைச் சீர்குலைக்கும், அச்சுறுத்தும் பகுதியாக உள்ளது. இதை வலிமையாகச் சமாளித்தாக வேண்டும்.

இந்தியத் தகவல் தொழில்நுட்ப துறையில் மாறுபாடாக உள்ள இத்தகைய அறிவுபூர்வமான சவால்களை எண்ணிப்பார்ப்பதற்கு 'கனெக்ட் 2005' தேர்வு செய்யப்பட்டிருப்பதற்கு நான் மகிழ்ச்சி அடைகின்றேன். மகிழ்ச்சியின் வெளிப்பாடான முன்னுரைகளில் நான் முன்னேற்றத்தைக் காண்கிறேன். அவை நிறைவேறும்.

அவை சரியான கவனத்தைப் பெறும் என்று உங்களுக்கு உறுதியளிக்கிறேன். தேவையை நிறைவேற்றுவதே என் நோக்கம். அதைச் சாதிப்பதே என் செயலாகும். அந்த வழிக்கு வாருங்கள். இந்தக் கடின வேலையை எளிதாக, விரைவாகச் செய்வதற்கு தகவல் தொழில்நுட்பம் அவசியத் தேவையாகும். இந்த தலைச்சிறந்த என்னுடைய அரசின் சாதனைக்கு நீங்கள் அனைவரும் பங்குதாரராக உங்களை நான் அழைக்கிறேன். உங்கள் அனைவருக்கும் என் இனிய நல்வாழ்த்துகள். நன்றி!

சென்னையில் நந்தம்பாக்கம் கூட்ட அரங்கில்,  
8-9-2005 அன்று "கனெக்ட் - 2005"  
கண்காட்சியைத் தொடங்கிவைத்து,  
மாண்புமிகு தமிழக முதலமைச்சர்  
**செல்வி ஜெ ஜெயலலிதா** அவர்கள்  
ஆற்றிய ஆங்கில உரையின் தமிழாக்கம்.



## வேலூரில் சிப்பாய்க் கலகம் 200ஆவது ஆண்டு நினைவு கூறும் விழா

வேலூர் மாவட்டத்தில், இந்திய முதல் சுதந்திரப் போராட்டம் என்ற வேலூர் சிப்பாய் கலகத்தின் 200ஆவது ஆண்டு நினைவு கூறும் விழா, வேலூர் அண்ணா கலை அரங்கில் 10.7.2005 அன்று மாலை 4 மணியளவில், செய்தி-மக்கள் தொடர்புத்துறை சார்பில் மிகச் சிறப்பாகக் கொண்டாடப்பட்டது.

இவ்விழாவிற்கு, வேலூர் மாவட்ட ஆட்சித் தலைவர் திரு. எஸ். கோபாலகிருஷ்ணன், இ.ஆ.ப., அவர்கள் தலைமை தாங்கினார். மாண்புமிகு வேளாண்மைத்துறை அமைச்சர் திரு. கே. பாண்டிரங்கன் அவர்கள், பேச்சுப் போட்டியில் வெற்றி பெற்றி மாணவ, மாணவிகளுக்குப் பரிசுகள் வழங்கியும், அரசு நலத்திட்ட உதவிகளை வழங்கியும் விழாப் பேருரை ஆற்றினார்கள். மேலும், இவ்விழாவில் சென்னை சரகம், இந்திய தொல்பொருள் ஆய்வுத் துறை கண்காணிப்பாளர் டாக்டர் டி. சத்தியமூர்த்தி, சட்டமன்ற உறுப்பினர்கள் திரு. சி. குமாரசேகரன், திரு. ப. நீலகண்டன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்ட வாழ்த்துரை வழங்கினார்கள்.

சிப்பாய் கலகத்தின் நினைவு நாளை முன்னிட்டு 10.7.2005 அன்று, காலை 8 மணிக்கு, வேலூர் மக்கள் சந்திப்பில் உள்ள வேலூர் சிப்பாய் கலகம் நினைவுத் தூண் அருகே, தமது இன்னுயிரி நீந்த இந்திய சிப்பாய்களுக்கு மாண்புமிகு வேளாண்மைத்துறை அமைச்சர் திரு. கே. பாண்டிரங்கன், மாவட்ட ஆட்சித் தலைவர் திரு. எஸ். கோபாலகிருஷ்ணன் மற்றும் நாடாளுமன்ற, சட்டமன்ற உறுப்பினர்கள் மலர் வளையம் வைத்து அஞ்சலி செலுத்தினர். பின்னர், தேசிய மாணவர் படை, ஊர்க்காவல் படை, நாட்டுநலப்பணித் திட்ட மர்ணவர்கள் ஆகியோர் அணிவகுப்பு மரியாதை செலுத்தினார்கள்.

மாணவர்களிடையே சுதந்திரப் பற்றையும், விடுதலைப் போராட்ட உணர்வையும் ஊட்டும் வகையில், வேலூர் மாவட்டத்தில் உள்ள சுமார் 2,500 கல்வி நிறுவனங்களில் பேச்சுப் போட்டிகள் நடத்தி 7,860 மாணவ மாணவியர்களுக்கு சான்றிதழ்கள் வழங்கப்பட்டன. இறுதிப் போட்டியில் வெற்றி பெற்றவர்களுக்கு



10.7.2005 அன்று மாலை நடந்த விழாவில் பரிசுகள் வழங்கப்பட்டன.

விழாவை முன்னிட்டு, வேலூர் அண்ணா கலை அரங்கத்தில் காலை 11 மணி முதல் மதியும் 2 மணி வரை, பள்ளி/கல்லூரி மாணவ மாணவிகள் பங்கேற்ற தேசிய உணர்வை ஊட்டும் கலை நிகழ்ச்சிகள் நடத்தப்பட்டுச் சான்றிதழ்கள் மற்றும் பரிசுகள் வழங்கப்பட்டன.

பிற்பகல் 2 மணிக்கு தியாகி கே.எஸ். கந்தசாமி அவர்கள், கருத்தரங்கத்தைத் தொடங்கி வைத்தார். புலவர் கே.புதுமனார், தலைமையில் "எரிமலை எண்ணம்" என்ற தலைப்பில் டாக்டர் நீலவனும், "நெருப்பும் இருப்பும்" என்ற தலைப்பில் புலவர் சண்முக செங்கல்வாயனும், "நடந்ததும், முடிந்ததும்" என்ற தலைப்பில் கவிஞர் பே. அமுதாவும், "வேட்கை கொழுத்து" என்ற தலைப்பில் தமிழ் அருவி சி. இலக்குமிபதியும், "கோட்டையும் கொடியும்" என்ற தலைப்பில் திருக்குறள் முதறிஞர் இராதாகிருஷ்ணனும் பங்கேற்றுப் பேசினார்கள்.

விழா முடிவில், தேசிய ஒருமைப்பாட்டையும் மத நல்லிணக்கத்தையும் உருவாக்கும் "பாரத விளாஸ்" என்ற திரைப்படம் இலவசமாகத் திரையிடப்பட்டு விழா இனிதே நிறைவுற்றது.

- மா. கலைமணி,  
செய்தி-மக்கள் தொடர்பு அலுவலர்,  
வேலூர்.

\* \* \*

## வேலூர் சிப்பாய்க் கலகம்

ஆங்கிலேயர்களும், பிரெஞ்சுகாரர்களும் ஆற்காடு நவாப் முகம்மது அலியின் குடும்பச் சண்டையில் தலையிட்டு 1760இல் வந்தவாசியில் நடத்திய சண்டையில் ஆங்கிலேயருக்கு வெற்றி கிடைத்தது. இதனால் ஆங்கிலேயர்களுக்கு நாடு பிடிக்கும் ஆசை உருவானது. இந்த வெற்றிக்குப்பின் நவாப் முகமது அலி ஆங்கிலேயரையே சார்ந்திருக்க நேர்ந்தது. ஆங்கிலேயர்கள், திருநெல்வேலி சீமை வரை பாளையக்காரர்களிடம் வரிவசூல் செய்யப்போய் எதிர்த்தவர்களை எல்லாம் கடுமையாகத் தண்டித்தனர். இதனை எதிர்த்து ஹைதர் அலி பல இடங்களில் போரிட்டு, 1782இல் வேலூர் கண்ணமங்கலம் கணவாய் அருகே தங்கி இருந்தபோது, நோயுற்று அம்பூர் நரசிங்கராயபுரத்தில் மரணமடைந்தார்.

1782இல் ஹைதர் அலி காலமானதும் அவருடைய மகன் திப்புசுல்தான் அரியணை ஏறினார். திப்பு, தென்னகத்தில் ஆங்கிலேயரை எதிர்க்கும் வல்லமை மிக்க வீரனாக விளங்கினார். திப்புவிடையே பிரெஞ்சுகாரர்களின் ஆதரவும் இருந்தது. திப்புவை வீழ்த்துவதற்கு ஆங்கிலேயர்கள் ஆற்காடு நவாப், ஐதராபாத் நிஜாம், மராட்டிய மன்னன் ஆகியோருக்கு பல ஆசைகள் காட்டி அவர்களை துணை சேர்த்துக் கொண்டார்கள். 1799இல் நடைபெற்ற நான்காவது மைசூர் போரில், திப்பு மரணமடைந்தார். திப்புவின் 12 மகன்களும், 6 மகன்களும் வலிமைமிகு வேலூர் கோட்டையில் சிறைவைக்கப்பட்டனர்.

முந்நாக்கப்பட்டனம் சண்டைக்குப் பின் ஆங்கிலேயர், ஆற்காடு நவாபுகளின் உரிமையில் தலையிட்டு 'நவாப்' என்னும் அதிகாரத்தைப் பறித்து ஆற்காடு இளவரசர் என்றாக்கி, சென்னை ஆபீர் மகாலில் குடியேற்ற வைத்தனர். 1801இல் ஆங்கிலேயர்கள், கர்நாடகத்தின் முழு ஆதிக்க அதிகாரத்தைப் பெற்றனர். இதே ஆண்டில், வட ஆற்காடு மாவட்டம் உள்ளிட்ட சென்னை மாகாணம் திருநெல்வேலியிலிருந்து ஒங்கோல் வரை அமைக்கப்பட்டது. ஆங்கிலேயர்களின் இந்த வளர்ச்சி கண்ட ஜமீன்தார்கள், ஜாகீர்தார்கள், பாளையக்காரர்கள் ஆங்கிலேயர் மீது வெறுப்புக் கொண்டனர். திப்புவின மரணமும், நவாப்புகள் அவமானப்படுத்தப் பட்டதும் குறிப்பாக முஸ்லீம்களிடையே எதிர்ப்பு உணர்வை வளர்த்தன.

வேலூரில் இருந்த ஆங்கிலேயப் படைமையில், 1500க்கு மேலான இந்திய வீரர்களும் 370 ஐரோப்பிய வீரர்களும் இருந்தனர். 1806இல் மதராஸ் படைக்கு முதன்மைத் தளபதியாக நியமிக்கப்பட்ட சர்ஜான் கிரேக் என்பவன் பல விதிமுறைகளைப் புகுத்தினான். அந்த விதிமுறைகள் யாவும் தம் பண்பாட்டிற்கு ஒவ்வாதது எனக் கருதிய இந்திய வீரர்கள் அதனைக் கடுமையாக எதிர்த்தனர்.

1806 மே மாதத்தில், லெப்டினென்ட் கர்னல் டேர்லி என்பவர், இந்திய வீரர்களுக்கு இராணுவ அணிகலன்களின் மாற்றங்களில், மனநிறைவு இல்லாத என மதராசுக்குத் தெரிவித்தார். அதைத் தொடர்ந்து புது ஆணையை எதிர்ப்பவர்கள் மதராசுக்கு அனுப்பப்பட்டு தண்டனை பெற்றார்கள். புரட்சி செய்யும் படையாளியை நீக்கி 23 ஆவது ரெஜிமென்டில் சேர்த்தனர். இந்தியைமில் முகமதிய பக்கிகள், மாவட்டத்தின் பல இடங்களுக்கும் சென்று ஆங்கிலேயரை ஒழித்துக் கட்ட பிரச்சாரம் செய்தனர்.

வேலூரில், சிப்பாய்களின் புரட்சியை 1806இல் ஜூலை 14ஆம் நாள்தான் நடத்த முன்பு திட்டமிட்டிருந்தனர். முஸ்தபாபா பேக் என்பவர் கர்னல் போர்ப்ஸ் என்பவரிடம் புரட்சி செய்வது தொடர்பான இரகசியத் திட்டங்களை தெரிவித்துவிட்டார். மேலும், 1806இல் ஜூலை 9ஆம் நாள், வேலூர் கோட்டையில் நடைபெற்ற திப்புசுல்தானின் மகன் திருமணத்தில் மக்கள் கலந்து கொண்டனர். அதுமட்டுமல்லாமல், அன்று இந்திய வீரர் ஆங்கிலேய அதிகாரியை அணியவகுப்பில் அவமரியாதை செய்துவிட்டார். இச்சூழலில், ஆங்கிலேயர்கள் என்ன செய்வார்களோ என பயத்தினால் திடீர் எனப் புரட்சியை தொடங்கினர்.

1806 ஜூலை 10ஆம் நாளன்று அதிகாலை 4 மணிக்கு, இந்திய வீரர்கள் அணிவகுப்பு மரியாதை நடக்கும் இடத்திற்கு வந்தனர். ஆங்கிலேயர்கள் இந்திய வீரர்களைச் சுடுகின்றனர் என்று புரளி கிளப்பினர். இதனால் இந்திய வீரர்கள் கொதித்தனர். ஆங்கிலேயரின் இருப்பிடங்களுக்குச் சென்று அதிகாரிகளைக் கொன்றனர். பல ஆங்கிலேய வீரர்களும் மாண்டனர். திப்புவின் மகன் பட்டே ஐதரை அரசனாக்கினார். திப்புவின் கொடியை ஏற்றியுள்ள ஐக்கொடியை கீழே இறக்கினார்.

இத்தகைய, வேலூர் கோட்டைக்கு வெளியில் இருந்த மேஜர் கூட்ஸ் என்பவருக்குத் தெரிந்து அவர் இராணிய்பேட்டையிலிருந்த பெரும் குதிரைப் படைக்குத் தெரிவித்தார். கர்னல் இகில்லஸ்பி தனது படை மற்றும் காலப்பாதுப்பாக்கிகளைக் கொண்டபெரும் படையுடன் வந்து, துப்பாக்கியால் வேலூர் கோட்டையில் வலிய கதவுகளைத் தகர்த்து உள்ளே சென்றது. தலைமை இல்லாது புரட்சி செய்த சுமார் 800 இந்திய வீரர்கள் சுட்டுக் கொல்லப்பட்டனர். மாவட்டத்தின் மற்ற இடங்களில் 600 வீரர்கள் அகதிகளாகக் காவலர்களால் பிடித்து வேலூர், திருச்சிராப்பள்ளி சிறைகளில் அடைக்கப்பட்டனர். 17 இந்திய அலுவலர்கள் கோட்டைக்கு மேற்கில் தூக்கிலிடும், துப்பாக்கியால் சுடப்படும் கொல்லப்பட்டனர். இந்த வேலூர் சிப்பாய் கலகம்தான் இந்திய விடுதலைப் போராட்டத்தின் முன்னோடி என்று வரலாற்றாளர்கள் குறிப்பிடுகிறார்கள்.

\* \* \*

ஆதிக்காலம் - கோ-ஆப்ரெக்ஸ் காலம்

கோ-ஆப்ரெக்ஸ்

காலத்திற்கேற்ற புதுமையுடனும்  
பாரம்பரியப் பெருமையுடனும்...

1935 முதல் மிகச் சிறந்த இரகங்களை  
உங்களுக்காகவே வழங்குகிறது.

- காஞ்சிபுரம் அசல் பட்டு சேலைகள்
- சேலம் தரமிக்க பட்டு சேலைகள்
- ஆரணி தரமிக்க பட்டு சேலைகள்
- கோயமுத்தூர் உயர்நகர் பருத்தி சேலைகள்
- உறையூர் பருத்தி சேலைகள்
- சேலம் உயர்நகர் பருத்தி சேலைகள்
- மதுரை கங்கடி புடவைகள்
- சென்னிமலை ஏற்றுமதி தரம் வாய்ந்த படுக்கை விரிப்புகள்
- கோவை ஏற்றுமதி தரம் வாய்ந்த எரலை துண்டுகள் (டவல்கள்)
- குறிஞ்சிப்பாடி ஏற்றுமதி தரம் வாய்ந்த லுங்கிகள்
- தாத்தையங்கார் பேட்டை வேட்டிகள்



கோ-ஆப்ரெக்ஸ்

Visit us at [www.tn.gov.in](http://www.tn.gov.in) / [www.cooptex.com](http://www.cooptex.com)

இவை அனைத்தும் உங்களுக்காக வழங்குகிறது கோ-ஆப்ரெக்ஸ்.

வாருங்கள், பாருங்கள், வாங்குங்கள். முழு திருப்தியைக் கண்டு மகிழுங்கள்.

ஆண்டுதோறும் 1,00,000 பட்டு புடவைகள், 3,00,000 பருத்தி புடவைகள், 10,00,000 பருத்தி விரிப்புகள் மற்றும் 10,00,000 டவல்கள் விற்பனை செய்யப்படுகின்றன. டெல்லி, மும்பாய், கொல்கத்தா, பெங்களூர், அகமதாபாத், கோவை, திருச்சி மற்றும் இந்தியாவின் பிற முக்கிய நகரங்களில் எங்கள் சேவை உங்களுக்காக.

மிழ்நாடு மகளிர் நல கீமம்பாட்டு நியுவன  
மாண்புமிகு தமிழக முதலமைச்சர்

விஜயலக்ஷ்மி விஜயலக்ஷி அவர்கள்

சுய உதவிக் குழுக்களின்  
மற்றும்  
உற்பத்திப் பெ



தமிழ்நாடு மகளிர் நல கீமம்பாட்டு நியுவன  
மாண்புமிகு தமிழக முதலமைச்சர்  
விஜயலக்ஷ்மி விஜயலக்ஷி அவர்கள்  
சுய உதவிக் குழுக்களின்  
மற்றும்  
உற்பத்திப் பெ

தமிழ்நாடு மகளிர் நல கீமம்பாட்டு நியுவன  
மாண்புமிகு தமிழக முதலமைச்சர்  
விஜயலக்ஷ்மி விஜயலக்ஷி அவர்கள்  
சுய உதவிக் குழுக்களின்  
மற்றும்  
உற்பத்திப் பெ